

ہندوؤں کی علمی و تعلیمی ترقی

میں

مسلمان حکمرانوں کی کوششیں

www.KitaboSunnat.com

علامہ سید سلیمان ندوی

دارالمصنفین شبلی اکیڈمی، اعظم گڑھ (یوپی)

انڈیا - ۲۰۶۰۰۱



معزز قارئین توجہ فرمائیں

- کتاب و سنت ڈاٹ کام پر دستیاب تمام الیکٹرانک کتب... عام قاری کے مطالعے کیلئے ہیں۔
- مَجْلِسُ التَّحْقِيقِ الْإِسْلَامِيِّ کے علمائے کرام کی باقاعدہ تصدیق و اجازت کے بعد (Upload) کی جاتی ہیں۔
- دعوتی مقاصد کیلئے ان کتب کو ڈاؤن لوڈ (Download) کرنے کی اجازت ہے۔

تنبیہ

ان کتب کو تجارتی یا دیگر مادی مقاصد کیلئے استعمال کرنے کی ممانعت ہے
کیونکہ یہ شرعی، اخلاقی اور قانونی جرم ہے۔

اسلامی تعلیمات پر مشتمل کتب متعلقہ ناشرین سے خرید کر تبلیغ دین کی
کاوشوں میں بھرپور شرکت اختیار کریں

PDF کتب کی ڈاؤن لوڈنگ، آن لائن مطالعہ اور دیگر شکایات کے لیے
درج ذیل ای میل ایڈریس پر رابطہ فرمائیں۔

✉ KitaboSunnat@gmail.com

🌐 www.KitaboSunnat.com

ہندوؤں کی علمی و تعلیمی ترقی میں مسلمان حکمرانوں کی کوششیں

سید سلیمان ندویؒ

www.KitaboSunnat.com

دارالمصنفین شبلی اکیڈمی، اعظم گڑھ (الہند)

جملہ حقوق بحق دارالمصنفین محفوظ

نام کتاب :	ہندوؤں کی علمی و تعلیمی ترقی میں مسلمان حکمرانوں کی کوششیں
مصنف :	مولانا سید سلیمان ندوی رحمۃ اللہ علیہ
صفحات :	۸۶
ایڈیشن :	۲۰۱۰ء
ناشر :	دارالمصنفین شبلی اکیڈمی، اعظم گڑھ (یو۔ پی)
مطبع :	معارف پریس شبلی اکیڈمی اعظم گڑھ (یو۔ پی)
قیمت :	۳۵ روپے
باہتمام :	عبدالمنان ہلالی

Darul Musannefin Shibli Academy

P.O. Box No. 19, Azamgarh

e-mail: shibli_academy@rediffmail.com

website: www.shibliacademy.org



حرفِ آغاز

ہندوستان کے متعصب منورخین مسلمان حکمرانوں بالخصوص اورنگزیب پر تعصب، ہندو کشی اور مقامی باشندوں کو بالجبر مسلمان بنانے کا الزام لگاتے تھے۔ انگریز منورخین نے اپنے مقاصد کے پیش نظر اس مفروضہ کو مزید ہوا دی اور مسلمان حکمرانوں کے خلاف ایک عام فضا قائم کر دی، اس سے ہمارے متعصب منورخین کو مسلمانوں کے خلاف محاذ قائم کرنے اور ہندوؤں اور مسلمانوں میں منافرت پھیلانے کے مواقع ہاتھ آئے، اس سے سب سے بڑا نقصان ہندوستان اور ہندوستان کے عام باشندوں کا ہوا۔ فائدہ مجموعی طور پر انگریزوں کا ہوا۔ آج ہمارے کشادہ ذہن اور مصحف مزاج ہندو منورخین بھی اس الزام کو غلط اور بے بنیاد مانتے ہیں۔ دراصل مسلمانوں کے خلاف ہندو کشی اور ہندو دشمنی کا الزام اتنا ہی غلط، بے بنیاد اور بعید از حقیقت ہے جتنا یہ کہنا کہ سورج ظلمت پھیلانے والا اور کرہ ارض کو تاریکی میں ڈوبنے والا ستارہ ہے۔ حقیقت اس کے بالکل برعکس ہے۔ مسلمان حکمرانوں نے جتنی فراخ دلی، رواداری، بے تعصبی اور کشادہ ذہنی کا ثبوت پیش کیا اس کی نظیر ہندوستان کی تاریخ پیش کرنے سے قاصر ہے۔ تنگ ذہنی اور ہندو کشی کے سلسلہ میں سب سے زیادہ تنقید کا نشانہ اور تنگ زیب کو بنایا گیا، علامہ شبلی نے سب سے پہلے اس

طرف توجہ کی اور اس سلسلہ میں ایک طویل مضمون ”اورنگ زیب عالم گیر پر ایک نظر“ سپرد قلم کر کے مضبوط دلائل اور تاریخی شواہد کی روشنی میں ان تمام الزامات کو غلط ثابت کیا اور اس کی صحیح تصویر عوام کے سامنے پیش کی، یہ شبلی کا ایک عظیم کارنامہ ہے۔

دوسرا عظیم کارنامہ علامہ شبلی کے عزیز ترین شاگرد اور ان کی علمی و ادبی روایات کے امین سید سلیمان ندوی نے انجام دیا۔ ان کا یہ کارنامہ ان کا وہ طویل مضمون ہے جو انہوں نے ”ہندوؤں کی علمی و تعلیمی ترقی میں مسلمانوں کی کوششیں“ کے عنوان سے ضبط تحریر کیا جو پہلے ماہنامہ معارف، اعظم گڑھ میں مئی سے دسمبر ۱۹۱۸ء میں قسط وار شائع ہوا اور بعد میں کتابی شکل میں منظر عام پر آیا۔ یہ اصلاً مضمون کی ترقی یافتہ شکل ہے جو سید صاحب نے ”ہندوؤں کی تعلیم مسلمانوں کے عہد میں“ کے زیر عنوان سرسید کی قائم کردہ آل انڈیا محمدان ایجوکیشنل کانفرنس کے سالانہ اجلاس میں ۲۹ دسمبر ۱۹۱۷ء کو بمقام کلکتہ پیش کیا تھا۔ اس میں انہوں نے مضبوط دلائل اور تاریخی شواہد کی روشنی میں ثابت کیا ہے کہ:

”مسلمانوں کی آمد سے پہلے ہندو قوم، وہ قوم تھی جو ہر قوم سے اس قدر شدید نفرت رکھتی تھی کہ اس کے سایہ تک سے گریز کرتی تھی اور اس کو ملچھ، ناپاک اور نجس ہستی تصور کرتی تھی۔ کیا اس وقت میں کوئی یہ خیال کر سکتا تھا کہ کسی زمانہ میں ہندو قوم بھی اس قدر روادار اور وسیع الخیال ہو جائے گی کہ دوسری قوم کے ساتھ مل جل کر کام کرے گی اور اس کے ساتھ شاگردی و استادی کا رشتہ قائم کرے گی۔ لیکن سو، دو سو برس ہی کے اندر ان کے خیالات میں بڑا تغیر آ گیا اور اب وہ مسلمان سلاطین کی نوکریاں کرنے لگے اور درباروں میں مسلمان ارباب کمال کے پہلو بہ پہلو بیٹھنے لگے، یہی ابتدائی بے تعصبی ہندوؤں کی موجودہ تعلیمی ترقی کا راز ہے۔“

اس کے بعد مولانا نے اس بات کا بھی انکشاف کیا ہے کہ مسلمان حکمرانوں نے مقامی باشندوں کو تعلیم حاصل کرنے کی نہ صرف اجازت دی، بلکہ سرکاری طور پر اس کا انتظام بھی کیا

اور اس سے بڑھ کر ایسی مثالیں بھی ملتی ہیں کہ شاہزادوں کے ساتھ بیٹھ کر مقامی باشندوں کے بچوں کو بھی تعلیم حاصل کرنے کے مواقع فراہم کیے گئے۔ اس میں مذہب یا ذات پات کی کوئی تفریق نہیں تھی۔ اس بے تعصبی اور کشادہ دہنی کا یہ مثبت نتیجہ نکلا کہ ہندوستان میں علم کا فروغ ہوا اور وہ تعلیم کے معاملہ میں دوسرے ترقی یافتہ ممالک کی صف میں جگہ پانے کے قابل ہو گیا۔ آج ہم اپنے ملک میں علم و ہنر کی جتنی ترقی دیکھ رہے ہیں اس کا تمام تر سہرا مسلمانوں کے سر ہے۔

پورا مضمون انتہائی مفید معلومات افزا ہے، اس کی معنویت اور افادیت آج بھی مسلم ہے اور موجودہ حالات کے پیش نظر ایسا محسوس ہوتا ہے کہ مستقبل میں بھی اس کی اہمیت اسی طرح برقرار رہے گی۔ اس لیے استفادہ عام کے پیش نظر خدا بخش لائبریری اس کی از سر نو اشاعت کر رہی ہے۔ ہمیں توقع ہے کہ قارئین کرام اس سے حتی المقدور مستفیض ہوں گے۔ لائبریری جلد ہی انشاء اللہ اس کا انگریزی اور ہندی ترجمہ بھی شائع کرے گی۔

محمد ضیاء الدین انصاری

ڈائریکٹر

(۱)

مسلمانوں کی آمد سے پہلے ہندو قوم وہ قوم تھی جو ہر غیر قوم سے اس قدر شدید نفرت رکھتی تھی کہ اس کے سایہ تک سے گریز کرتی تھی اور اس کو پلجھ، ناپاک اور نجس ہستی تصور کرتی تھی، کیا اس وقت میں کوئی یہ خیال کر سکتا تھی کہ کسی زمانہ میں ہندو قوم بھی اس قدر روا دار اور وسیع الخیال ہو جائے گی کہ وہ دوسری قوم کے ساتھ مل جل کر کام کرے گی اور اس کے ساتھ شاگردی اور استاد کی کارشتہ قائم کرے گی لیکن سو دو سو برس ہی کے اندر ان خیالات میں بڑا تغیر آ گیا اور اب وہ مسلمان سلاطین کی نوکریاں کرنے لگے اور درباروں میں مسلمان ارباب کمال کے پہلو بہ پہلو بیٹھنے لگے، یہی ابتدائی بے تعصبی ہندوؤں کی موجودہ تعلیمی ترقی کا زینہ ہے۔

اگر مسلمانوں کا درمیانی دور جس نے سو دو سو برس کے اندر اندر ہندوؤں کو اپنی قدیم تنگ خیالی کے بدلنے پر مجبور کیا اور دوسری قوموں کے علوم و فنون سیکھنے کی ان میں ترغیب پیدا کی، ہندوستان میں قائم نہ ہوا ہوتا تو کیا یہ ممکن تھا کہ انگریزوں کی حکومت کے اول یوم سے وہ انگریزی تعلیم کا آغاز کر دیتے اور ساٹھ ستر برس کے اندر اندر تمام ہندوستان میں ایک غیر قومی زبان کی تحصیل کے لئے مدارس، مکاتیب، پاٹ شالے اور کالج کھل جاتے، گوہر مقصود کی تلاش میں سمندروں میں بے حجابہ با سفر کرتے، ان کو سو دو سو برس تو صرف اپنی نفرت قومی اور تعصب مذہبی کے مٹانے میں صرف ہوتے اور اس اثنا میں مسلمان کہیں سے کہیں جا نکلتے۔

ہندوؤں پر مسلمانوں کا دوسرا سب سے بڑا تعلیمی احسان یہ ہے کہ مسلمانوں سے پہلے

ہندو دھرم کے مطابق تعلیم، ہندوؤں کے ایک مخصوص طبقہ تک محدود تھی، حکم تھا کہ وید کا کوئی فقرہ اگر کسی شور کے کان میں پڑ جائے تو اس میں سیسہ پلا دیا جائے، برہمنوں کے علاوہ ہندوؤں کے دیگر طبقوں میں یا علم مطلق نہ تھا، یا بہت ہی کم تھا، بلکہ یہ کہنا چاہیے کہ مذہباً ان کو تعلیم کے حاصل کرنے کی مطلقاً اجازت نہ تھی لیکن مسلمانوں نے ہندوستان آ کر تعلیم کو ہندوؤں کے ہر طبقہ تک عام کر دیا۔ برہمنوں سے لے کر کتھری، کاستھ، پنہ اور ان سے بھی نیچے درجوں تک علم اتر آیا، آج ہندوستان میں برہمنوں سے زیادہ نہیں تو برہمنوں کے برابر غیر برہمن ہندو بھی تعلیم سے بہرہ اندوز ہیں اور مسلمانوں کے عہد حکومت میں بھی یہی حال تھا کہ برہمنوں سے زیادہ کاستھ اور کتھری تعلیم یافتہ تھے۔

ہندوؤں پر مسلمانوں کا تیسرا سب سے بڑا تعلیمی احسان یہ ہے کہ ان میں تعلیمی علوم و فنون میں وسعت پیدا کیا، قدیم ہندوستان کے شیشہ و قار کو صدمہ پہنچائے بغیر یہ کہا جاسکتا ہے کہ مسلمانوں سے پہلے ہندوستان میں جن علوم کی تعلیم رائج تھی، ان کی فہرست نہایت مختصر تھی، نصاب تاریخ سے یہاں کے مدارس ہمیشہ خالی رہے، جغرافیہ کا وجود یہاں برائے نام تھا، فلسفہ، حکمت، اقلیدس، ہنیت، طب، شاعری، موسیقی وغیرہ علوم ہندوستان میں پہلے سے موجود تھے لیکن ان کی تعلیم اور ان کو مخصوص لوگوں کو ہوتی تھی، دوسرے یہ کہ ان علوم کے متعلق دنیا کی دوسری قوموں کی جو تحقیقات تھی، اس سے یہاں سرتاپا نا واقفیت تھی، مسلمان علما نے ان کے نصاب تعلیم کو ان فروغ دہانوں سے پاک کیا۔

مسلمانوں میں ہندوستان کا سب سے پہلا علمی فاتح بیرونی ہے، وہ سلطان محمود کے زمانہ میں ہندوستان آیا، یہ مسلمانوں کی ہندوستان کی عمل داری کا آغاز باب تھا اور ضرورت تھی کہ ہندوؤں نے خلافت بغداد کو دوسری صدی ہجری میں جو علمی قرض دیا تھا وہ مع سود کے واپس کر دیا جائے، بیرونی کتاب الہند کے پہلے باب میں لکھتا ہے:

”انجہی ہونے کے سبب مجھ کو ہندو علمائے ہنیت کی پہلے شاگردی

اختیار کر کرنی پڑی، لیکن تھوڑی ہی مدت کے بعد جب میری زبان دانی کی واقفیت بڑھ گئی تو میری حیثیت استاد کی ہو گئی، چونکہ ہیت اور ریاضیات میں مجھ کو کامل مہارت حاصل تھی میں خود ان کو تعلیم دینے لگا، پنڈتوں کو یہ دیکھ کر بڑی حیرت ہوئی، تعجب سے پوچھتے تھے کہ تم نے یہ باتیں کس پنڈت سے سیکھی ہیں، ان کو یقین نہیں آتا تھا کہ کسی دوسری قوم کا آدمی بھی علوم و فنون میں ان کا ہمسرہ ہو سکتا ہے، وہ مجھ کو جادوگر سمجھتے تھے اور ”بحر العلوم“ کہتے تھے۔“

ہندو پنڈتوں کی واقفیت کے لئے، اس نے عربی زبان سے حسب ذیل کتابیں سنسکرت میں ترجمہ کیں۔ ۱۔ رسالہ اضطراب، ۲۔ بحسب، ۳۔ اقلیدس کے مقالے، علاوہ ازیں ہندو پنڈتوں کے سوالات کے جواب میں بھی اس نے کئی رسالے لکھے، ہندو ہیت دانوں نے ہیت کے متعلق سوالات کیے تھے، ۱۲۰ صفحات میں اس نے ان کے جوابات لکھے، ایک رسالہ اس کا اس بحث پر ہے کہ اعداد کے مدارج جو عربی زبان میں ہیں وہ باعتبار ہندی کے زیادہ صحیح طریقہ پر مقرر ہیں۔ (۱)

مسلمانوں کے فتوحات نے ہندوستان میں جب وسعت حاصل کی تو ہندو پنڈتوں کو ان کے اندرونی حالات کے دریافت کرنے کا شوق پیدا ہوا۔ چنانچہ بھوجر برہمن نام بنارس کا ایک باشندہ قاضی رکن الدین کی خدمت میں پہنچا اور ان سے مسلمانوں کے علوم کی تحکیم کی، قاضی صاحب نے بھوجر سے سنسکرت سیکھی اور اس کی مدد سے انبرت کنڈ (حوض آب حیات) نام کی ایک کتاب کا سنسکرت سے عربی میں ترجمہ کیا۔ (۲)

زید العابدین جو ۸۲۶ھ میں تخت کشمیر پر جلوہ آرا ہوا تھا اور جس کے آثار سلطنت پر شہنشاہ اکبر نے اپنی حکومت کی بنیادیں کھڑی کی تھیں، اس نے ہندوؤں کے لئے بہت سی عربی اور فارسی کتابوں کے ترجمے ہندی میں کرائے، فرشتہ کی عبارت یہ ہے:

و فرموداتا اکثرے از کتب عربی و فارسی بزبان ہندی ترجمہ

کردند (۳)

سری بھٹ نام ایک بید کو طبابت کی تعلیم دلا کر اپنے دربار میں یہاں تک ممتاز کیا کہ وہ سیاسی معاملات میں بھی دخل ہو گیا، فرشتہ لکھتا ہے:

وسلطان بجھت طبابت سری بھٹ را کہ طیبے حاذق بود تربیت کرد

(صفحہ ۳۴۲)

ہندوؤں کو مسلمانوں سے جو نفرت قلبی تھی اس کا اثر یہ تھا کہ کوئی ہندو مسلمان بادشاہوں کے دربار میں نوکری تک قبول نہیں کرتا تھا، رسوم و عادات کی یہ بندشیں سب سے پہلے دکن میں ٹوٹیں، مسلمان سلاطین نے ہندو فاضلوں کی قدر افزائی شروع کی اور اس بہانہ سے وہ رفتہ رفتہ مسلمانوں سے مانوس ہونے لگے۔

شہزادہ محمد تغلق کے دربار میں گنگو نام کا ایک برہمن خدمت منجی پر ممتاز تھا، حسن بہمنی جو دکن میں بہمنی حکومت کا بانی ہوا ہے وہ اس منجم کا نہایت ممنون احسان تھا اس تقریب سے دکن کے برہمنوں کو بہمنی حکومت کے ساتھ موانست پیدا ہوئی اور بالآخر تمام دفاتر سرکاری کے وہ مالک بن بیٹھے، فرشتہ میں ہے:

مشہور ہست کہ پیش ازیں برہمنان، پیرامون عہد و عمل شہریاران
اسلام نمی گردیدند و در قریا و زوایا و سواحل انہار، یکسب انواع علوم خصوص علم نجوم
اشتغال داشتہ، متوکلانہ زندگی می کردند ملازمت اہل دنیا خصوص مسلمانان
را حزیل حسانت دانستہ و شقاوت ابدی تصور کردہ پیرامون عہد و عمل نمی
گردیدند اگر اہیانا بعضے از ایشان بوسیله طبابت و نجوم و وعظ و قصہ خوانی در صحبت
ارباب جاہمی بودند با نعام و احسان ایشان بخصوص گشتہ، قلاوہ نوکری در گردن نمی
اندازند، اول کسیکہ از فرقہ براہمہ در دور سلاطین اسلام نوکری کرد گانگو پنڈت
بود تا حال کہ ۱۰۱۰ھ است بخلاف سائر ممالک ہند خصوصا دفتر بادشاہان دکن
و نویسندگی ولایت ایشان نہ بہامنہ (برہمن) مرجوع است (جلد ۱، صفحہ ۲۷۸)

شاہی دفتر کی زبان عمومی فارسی تھی، اس سے ثابت ہوتا ہے کہ یہ اہل کار فارسی زبان اب سیکھنے لگے تھے، ابراہیم عادل شاہ جو ۹۴۲ھ میں دکن کی عادل شاہی خاندان کا فرمانروا ہوا تھا اس نے فارسی زبان بھی دفتر سے برطرف کر دی۔

ودفتر فارسی برطرف کردہ ہندوی کرد و بہامنہ (برہمن) را صاحب
دغل گردانیدہ (فرشتہ صفحہ ۲۷، جلد ۲)

شمالی ہندوستان کی نسبت مشہور ہے کہ سب سے پہلے سلطان سکندر لودی کے زمانہ میں یہاں ہندوؤں نے فارسی پڑھنی شروع کی، تاریخوں کے پڑھنے سے یہ صاف نظر آتا ہے کہ ہندو رعایا کی تعلیم کے لئے اس سے پہلے کوئی خاص انتظام نہیں کیا گیا تھا، بلکہ جو طریقہ تعلیم اور نصاب تعلیم ان میں مدتوں متواتر چلا آتا تھا اس میں کوئی دخل نہیں دیا گیا اپنے طور پر درس و تدریس کے جو انتظامات ان میں جاری تھے ان کو اعلیٰ حاکم باقی رکھا گیا، مسٹر لا اپنی تاریخ ”پروموشن آف لرننگ ان انڈیا“ کے دیباچہ میں لکھتے ہیں:

ابھی وہ دن درو تھا جب کہ ہم مسلمان سلاطین کو ہندو اور مسلمان
دونوں رعایا کی تعلیم کی برابر سرپرستی کرتے ہوئے اور ایک ہی جوش کے ساتھ
مسلمانوں کے علاوہ دوسری قوموں کے علوم کو ترقی دیتے ہوئے پائیں، سب
سے پہلے مسلمان فاتح کے ہندوستان میں قدم جمنے کے ایک صدی یا دو صدی بعد
تک ہندوؤں کی تعلیم اور ان کے علوم اپنے (قدیم) راستہ پر اپنے حامیوں
کی اعانت سے چلتے رہے۔

مگر بعض قرائن سے یہ ثابت ہوتا ہے کہ فارسی تعلیم کا رواج ان میں اس سے پہلے پیدا
ہو چکا تھا۔ سلطان فیروز شاہ تغلق جو ۷۵۵ھ میں تخت نشین ہوا تھا، کانگڑہ کی فتح کے موقع پر جو الاکھی
کی سیر میں اس کو ایک چھوٹا سا کتب خانہ ملا تھا، پندتوں کو بلا کر چند کتابوں کا فارسی میں ترجمہ کرایا،
سیر المتاخرین کی عبارت یہ ہے:

سلطان علمائے آن طائفہ را بحضور خویش طلب داشتہ مضامین آن راشنیدہ محفوظ گردید و فرمود بعضے از آن کتب را بہ فارسی ترجمہ کنند۔

بہر حال مؤرخین کا مطلب یہ ہے کہ باقاعدہ اور عمومیت کے ساتھ ہندوؤں میں فارسی تعلیم کا رواج سلطان سکندر لودھی کے زمانہ سے ہوا۔ سلطان لودی نے ہندوؤں کے نہان کی جگہوں میں مساجد، مدرسے اور بازار قائم کیے، سپاہیوں کو تعلیم پر مجبور کیا۔ اس کا نتیجہ یہ ہوا کہ ہندوؤں میں بھی عام طور پر فارسی تعلیم رائج ہو گئی۔ فرشتہ شہادت دیتا ہے:

بعہد فرخندہ او علم رواج یافت و امراء و ارکان و سپاہیان بکسب فضائل اشتغال نمودند و کافران بخواندن و نوشتن خط فارسی کہ تا آزمان در میان ایشان معمول نبود پیرداخت۔

اس کے بعد شیر شاہ کا زمانہ آتا ہے، اس نے ہندوؤں کے ساتھ نہایت مہربانی کا برتاؤ کیا، بہت سے ہندوؤں نے فارسی پڑھ پڑھ کر دکن کی طرح شمالی ہندوستان میں بھی دفاتر سرکاری میں نوکریاں حاصل کیں، راجہ ٹوڈرل جو اکبر کے نورتن میں شامل ہے، وہ شیر شاہ ہی کا تربیت کردہ تھا اور اس کی محکمہ مال گزاری کا دیوان تھا۔

تیغوریوں کے زمانہ میں ہندوؤں کی تعلیمی ترقی درجہ کمال تک پہنچ گئی گو اس کی تفصیلات نہ ملیں لیکن استقصائے جزئیات سے یہ نتیجہ واضح طور پر نمایاں ہوتا ہے کہ فارسی زبان کی تعلیم ان کے زمانہ میں گہر گہر پھیل گئی۔

فارسی تعلیم کے علاوہ سنسکرت اور دیگر مذہبی علوم کی تعلیم کے لئے ملک کے مشہور شہروں میں بڑی درس گاہیں تھیں، جہاں دور دور سے طلبہ آکر شریک درس ہوتے تھے، یہ درس گاہیں ٹھٹھہ، مانن اور خصوصاً بنارس میں زیادہ تھیں (۴) سلاطین تیغوری بھی ان علوم کی دیکھری میں کمی نہیں کرتے تھے۔ درباروں میں ان کو مسلمان فضلاء عہد کے پہلو بہ پہلو جگہ ملتی تھی۔ ابوالفضل نے آئین اکبری میں ہندو فضلاء کے حسب ذیل نام لکھے ہیں: مہادیو، ہیم ناتھ،

ناراکن، شیو، جی، مادھو، رام چندر، سری بھٹ، مادھو سرتی، جدروپ، بشن ناتھ، مدسودن، رام کشن، نرائن اسرم، بلہیدر مصر، ہرجی سور، باسد یو مصر، دامودر بھٹ، رام تیرتھ، بدھ نواس، نرسنگھ، گوری ناتھ، برم اندر، گوپی ناتھ، بجی سین سور، کشن پنڈت، نہال چند، بھٹا چارج، کاشی ناتھ، دیوی برہمن، دیوی بہمن نے مہا بھارت کا فارسی میں ترجمہ کیا۔

اکبری دربار میں فن مصوری و نقاشی کے جو ماہرین تھے ان میں مسلمان استادوں کو چھوڑ کر حسب ذیل ہندو اساتذہ تھے، دسونت کہار، وساون کیشو لال، مکند، مادھو، جلن، ہمیش، کھیم کرن، تارا، ساؤ غلا، ہری بنس رام۔

جس طرح اس عہد میں سنسکرت سے فارسی میں کتابیں ترجمہ کی گئیں، بعض کتابوں کا عربی و فارسی سے سنسکرت میں بھی ترجمہ کیا گیا، مرزا لغ بیگ کی زنج، علم ہیئت کی آخری اور مستند کتاب ہے، مسلمان اور ہندو فضلا کی ایک مشترک مجلس نے اس کا سنسکرت میں ترجمہ کیا، ہندو علماء میں سے کشن، جوتشی، گنگا دھر، ہمیش اور مہانند اس مجلس کے ممبر تھے۔

جہانگیر نے بھی ہندو فضلا کی قدردانی میں کمی نہیں کی، اس کے عہد میں جدروپ گوشائیں، نہایت مشہور بیدانیت تھا، وہ پایادہ اس کے جھونپڑے تک جاتا اور گھنٹوں اس کے پاس بیٹھا رہتا، راستہ چلتے کسی سنیاسی کا نام سنتا تو اس کے ملاقات کو اتر پڑتا، ایک دفعہ وہ سفر کر رہا تھا کہ ناگاہ ایک مقام پر اس کو بہت سے جوگی نظر آئے، بڑک میں لکھتا ہے:

درہمیں منزل شب شیورات واقع شد جوگی بسیار جمع آمدہ بودند....

بادانایان ایں طائفہ صحبہ داشتہ شد۔

رائے منو ہر لال ولد رائے لون کرن لڑکپن سے جہانگیر کے زیر سایہ عاطفت تعلیم پا کر جوان ہوا تھا۔ فارسی زبان کی شاعر اور خوشخطی میں سلیقہ خاص پیدا کیا۔ (۵) راجہ سورج سنگھ نے ایک ہندو شاعری کو دربار میں پیش کیا، جہانگیر اس کے چند ہندی اشعار سن کر نہایت محظوظ ہوا اور ایک ہاتھی اس کو عطا کیا۔ (۶) اس کے دربار کا مشہور نقاش بشن داس تھا جس کو جہانگیر نے ایران

داراشکوہ کا دربار ہندو فضلا اور شعرا سے بھرا رہتا تھا، وہ خود بھی ہندوؤں کے علوم و فنون میں مہارت رکھتا تھا، اسی لئے ہندو علما کو عزیز رکھتا تھا، اس کے دربار کا گویا ملک الشعرا ایک برہمن چندر بھان نامی تھا۔ اس کا تخلص برہمن تھا، فارسی میں دل پسند شعر کہتا تھا، اس کا دیوان فارسی اب تک موجود ہے، داراشکوہ کے قتل کے بعد بنارس میں آکر سکونت اختیار کر لی تھی جہاں اس نے ۱۰۷۳ء میں وفات پائی۔ اس مضمون میں بد نصیب عالمگیر کا نام، کسی دوستانہ حیثیت سے تو بار نہیں پاسکتا لیکن دشمنانہ انداز میں بھی کیا کسی رسم محبت کا سراغ لگ سکتا ہے؟ مآثر عالمگیری میں ہے۔“

بہ عرض خداوند دین پرور رسید کہ در صوبہ ٹھٹھ و ملتان، خصوص بنارس
برہمنان بطالت نشان در مدارس مقرر بہ تدریس کتب باطلہ اشتغال
دارند و راغبان و طالبان از ہنود و مسلمانان مسافہائے بعیدہ طے نمود جہت تحصیل
علوم شوم نزد آن جماعت گمراہ آیند، احکام اسلام نظام بہ ناظمان کل صوبہ جات
صادر شد کہ مدارس و معابد بے دینان و دشتوش انہدام سازند و بہ تاکید اکید
طور درس و تدریس و رسم شیوع مذہب کفرانیاں برا اندازند (صفحہ ۸۱)

اس عبارت سے جہاں عالمگیر کی تنگ دلی ظاہر ہوتی ہے، وہاں یہ بھی ثابت ہوتا ہے کہ اس وقت ہندوستان کے تمام صوبوں میں ان کے مدارس قائم تھے، غالباً ان مدارس کے توڑنے کے احکام اسی اصول پر مبنی ہوں گے، جس کی مثال ہم کو اس روشن عبد حکومت کی تعلیمی پالیسی میں نظر آتی ہے۔

محمد شاہ کے زمانہ میں راجہ جے سنگھ والی جے پور نے دلی، بنارس اور اوجین میں رصد خانے قائم کرائے، ملاخیر اللہ مہندس رصد خانہ دلی کے منتظم خاص تھے، بنارس کا رصد خانہ اب تک موجود ہے اور ہندوؤں کے تہواروں میں اور شادی بیاہ کی تاریخوں میں اس سے اب تک مدد لی

ہندوؤں کی تعلیمی ترقی
جاتی ہے۔

۱۲

جے سنگھ نے مسلمان علما کو جمع کر کے عربی زبان کی چند مشہور ہیئت کی کتابوں کا ہندی ترجمہ کرایا۔ (۸)

اس تمام عہد میں ہندوؤں کی تعلیم روز بروز ترقی کرتی گئی، فارسی دانی کا ذوق، علوم عربی کی تحصیل کا شوق، شاعری کا مذاق، خطاطی، خوشنویسی، حساب وغیرہ کی تعلیم نہایت عام ہوتی گئی، یہاں تک کہ اس عہد میں یہ نظر آتا ہے کہ ہر شریف ہندو کچھ نہ کچھ لکھا پڑھا تھا، یہ تو ہم کہتے کہ مسلمانوں کی آمد سے پہلے ہندوستان میں کتابوں کے جمع کرنے اور کتب خانوں کے قائم کرنے کا شوق نہ تھا۔ کانگرہ کی فتح میں مسلمانوں کی جو کتب خانہ ملا تھا اس کا ذکر اوپر گذر چکا ہے۔ لیکن اس عہد میں مسلمانوں کی دیکھا دیکھی ہندو شرفا میں کتب خانوں کے قائم کرنے کا شوق پیدا ہو گیا۔ تاریخی حوالوں کو چھوڑ کر آج ہندوؤں کے جو قدیم شریف گھرانے موجود ہیں وہاں عربی اور فارسی کتابوں کی چند فرسودہ جلدیں کم پرسی میں پڑی ہوئی ملیں گی۔ بڑے بڑے ہندو امرا کے ایوانوں میں دیگر سامان آرائش کے ساتھ ساتھ کتب خانہ کا وجود بھی لوازم ریاست سے سمجھا جاتا تھا، لاہور، دلی، لکھنؤ، پٹنہ، اور ڈھا کہ میں ایسے بکثرت گھرانے ملیں گے، پٹنہ میں اس وقت دو ایک ایسے قدیم ہندو رئیس موجود ہیں جن کے یہاں عربی کتابوں کے نوادر نسخے اب تک موجود ہیں اور ان کو اس قدر عزیز ہیں کہ وہ ان کو جدا نہیں کر سکتے، راجہ شتاب رائے ناظم بہار کے خاندان میں اس قسم کا ایک نادر کتب خانہ موروثی چلا آتا ہے۔

(۲)

گذشتہ اوراق میں جو کچھ کہا گیا وہ جنوبی اور شمالی ہندوستان اور کشمیر کے متعلق تھا، ان اوراق میں اس خطہ ہند کے متعلق ہم کچھ عرض کرنا چاہتے ہیں جو آج ہندوستان کا سر تاج اور مایہ نضر

ہندوؤں کی تعلیمی ترقی
و ناز ہے، یعنی بنگال!

بنگالی زبان آج اپنی ثروت اور تمول کے لحاظ سے تمام ہندوستان کی زبان میں سب سے زیادہ دولت مند ہے لیکن یہ سن کر تعجب ہوگا کہ اس کی ترقی کا آغاز بنگال میں مسلمانوں کی ابتداء حکومت سے ہوتا ہے، اس سے پہلے یہ زبان، کاغذ کے ایک صفحہ کی بھی مالک نہ تھی، بنگالی زبان کی سرسبزی اور شادابی کی آج دھوم ہے لیکن مسلمانوں سے پہلے اس زمین میں ایک تخم بھی بویا نہ گیا تھا۔

اس دعویٰ کے ثبوت میں ہم اپنی تحقیقات کے بجائے، ایک فاضل بنگالی مؤرخ کی تاریخ ”ترقی علوم در ہندوستان“ کے چند اقتباسات پیش کرتے ہیں۔

”سلاطین بنگال کی کوششیں صرف مسلمانوں کی تعلیم کی ترقی تک

محدود نہیں رہیں، کیوں کہ انھوں نے اپنی دیرینہ بیدار مغزی کو ایک نئے راستہ پر علوم کو ترقی دینے میں جس کے ساتھ بنگالی بولنے والے لوگوں کو خاص طور سے دل چسپی ہونا چاہئے، متوجہ کیا، ان لوگوں کو یہ بات بے جوڑ معلوم ہوگی کہ ان کی زبان اپنے علمی سطح تک پہنچنے میں خود ان کی نہیں بلکہ ان مسلمانوں کی ممنون ہے جن کی ابتدائی توجہ اس کی طرف صرف اس کی قدرت کی بنا پر اور اس بنا پر تھی کہ اس کو اس سنسکرت زبان سے تعلق ہے جو اس وسیع ہندو آبادی کا محبوب خزانہ ہے جس کے ساتھ ان کو بہت زیادہ تعلق ہے۔“

”سب سے پہلے مہا بھارت اور رامائن کی رزمیہ نظموں نے

بنگال کے مسلمان سلاطین کو اپنی طرف متوجہ کیا، جن کے اشارہ سے ان کا بنگالی یعنی مٹلی زبان میں ترجمہ ہوا، مہا بھارت کا سب سے پہلا ترجمہ ناصر شاہ، والی بنگال (۱۲۸۲ء-۱۳۲۵ء) کے حکم سے ہوا، جو صوبہ کی دیسی زبان کا بہت بڑا

مر جی تھا اور جس کو شاعر اعظم دریافتی نے اپنی مدد سے کر زندہ جاوید بنادیا، اپنی ایک نظم میں سلطان غیاث الدین کا بھی ذکر کرتا ہے جس سے غالباً غیاث الدین ثانی والی بنگال ۱۳۶۷ء-۱۳۷۳ء مراد ہے۔

”..... یہ مشکوک ہے کہ بنگال کے کسی مسلمان بادشاہ یا ہندو راجہ (۹) کانس نرائن نے کرتی کو بنگال میں رامائن کا ترجمہ کرنے کا حکم دیا، اگر سچھلی روایت صحیح ہے تو اس میں شک نہیں کیا جاسکتا کہ مسلمانوں ہی کی نظیروں نے اس کارنامے کے انجام پر اس کو آمادہ کیا۔“

”سلطان حسین شاہ بنگالی زبان کا بہت بڑا مربی تھا، ملا دھر باسو کو اسی نے بھاگوت پوران کے بنگالی ترجمہ پر مقرر کیا، حسین شاہ کا ایک سپہ سالار پرگل خان نامی ہے، پرگل خان اور اس کے بیٹے نے اپنے نام کو اس بنا پر بقائے دوام بخش دیا ہے کہ انھوں نے مہا بھارت کا ٹکڑا بنگالی میں ترجمہ کرایا۔“

پرگل خان روزانہ شام کو اپنے محل پر گلو واقع فنی میں اپنے اہل دربار کو جمع کرتا تھا تا کہ مہا بھارت کے بنگالی ترجمہ کو مترجم یعنی کوندرا پریشوری زبان سے سنیں، پرگل خان کے زیر اہتمام اس رزمیہ نظم کا ترجمہ ”استری پرد“ تک پورا ہوا، اس کے بعد چھوٹے خان جو اس کا چانگام کی گورنری پر جانشین ہوا اس نے سریکرن نانڈی شاعری کو مقرر کر کے اس کام کو جاری رکھا اور ”آشویدھ پرد“ کا ترجمہ کرایا۔“

مسلمان امرا کے اشارہ سے بنگالی میں سنسکرت اور فارسی کتابوں کے ترجمہ کرنے کی مثالیں شاذ نہیں ہیں، انھوں نے سنسکرت کے عشاق برہمن

اور ہندو راجاؤں کے اس مغرور جذبہ کو جس سے وہ بنگالی زبان کو دیکھتے تھے، بدل دیا، مسلمان امرا کی تقلید میں بنگالی مصنفین کی ہمت افزائی اور درباروں میں بنگالی شعر اے رکھنے کا ہندو راجاؤں میں عام رواج ہو گیا، اس زمانے سے کتنے ممتاز بنگالی شعرا اور مصنفین نے ہندو راجاؤں کے درباروں کو آراستہ کر دیا، جس کے سبب سے بنگالی مقبولیت عام میں بلند سطح تک ترقی کر گئی اور ان زبانوں کی جو اپنے پاؤں اس صوبہ میں گاڑ رہی تھیں حریف بن گئی۔“ (۱۰)

الغرض رفتہ رفتہ عربی اور فارسی زبان کی تعلیم بنگالی شرفاء کا طغرائے امتیاز بن گئی خصوصاً ان خاندانوں کے لئے جن کو حکمرانوں کی نیابت اور سرکاری عہدوں پر سرفرازی کا مورثی حق ہو گیا تھا، مہاراجہ سور جو کنرا چارجی ٹاکی، مہاراجہ چندر موہن ناگور اور مہاراجہ تادا کرشنا کے خاندان بنگال میں عربی اور فارسی علوم و ادبیات کے مربی تھے اور ان کے فرزندان علوم میں عالمانہ مہارت رکھتے تھے، راجہ رام موہن رائے بانی فرقہ برہموسماج اور راجہ کشب چندر سین جنہوں نے آخر زمانہ میں بنگالی قوم میں مصلحین اعظم کا درجہ پایا ہے، علوم اسلامیہ کے واقفین میں انکا شمار ہے، مولانا حبیب الرحمن خاں شیروانی ندوہ کے اجلاس مدارس (۱۹۱۷ء) کی تقریر میں فرماتے ہیں:

”بنگال کے جدید دور ترقی کا سنگ بنیاد راجہ رام موہن رائے کے قابل ہاتھوں سے رکھا گیا، یہ واقعہ ہے کہ انھوں نے پٹنہ میں عربی کی ابتدائی تعلیم حاصل کی تھی، گذشتہ موسم سرما میں کلکتہ کے ایک نامور بنگالی بابو نے مجھ سے کہا کہ ان کے باپ اور چچا کے زمانہ تک کلکتہ سے یکثرت بنگالی عربی پڑھنے پٹنہ جایا کرتے تھے، چنانچہ ان کے چچا نے پندرہ برس میں علوم عربیہ کی تکمیل کی تھی، گریش چندر گھوش نے قرآن مجید، تذکرۃ الانبیاء اور مشکوٰۃ کا بنگالی میں

ترجمہ کیا۔

انہیں اسباب کا اثر ہے کہ بنگالی زبان میں عربی اور فارسی کے الفاظ خصوصاً آداب سلطنت اور کارروائی ہائے مقدمہ کے الفاظ بکثرت ہیں اور اب رفتہ رفتہ ان کی جگہ انگریزی لے رہی ہے، تاہم بنگال کی ڈیڑھ دوسو برس کی انگریزی حکومت کے بعد بھی ان کے الفاظ کا اب تک بنگالی میں رواج پذیر رہنا، اس کے یہ معنی ہیں کہ اس زبان میں ان مفہیم کے لئے سرے سے الفاظ ہی نہ تھے۔

بنگال کے بعض ممتاز خاندانوں کا سرنام اب تک فارسی ہے، مثلاً ملک، عہدہ دار، سرکار، موزدار، اس سے معلوم ہو سکتا ہے کہ ان کو اپنے حاکم وقت کی زبان سے کس درجہ محبت تھی۔

مہاراشٹر کی مرہٹی زبان جو کہنا چاہئے کہ وہ ہندوستان کی اس قوم کی زبان ہے جس کا اگر بس چلتا تو مسلمانوں کی ہستی کو بیخ و بنیاد سے اکھاڑ ڈالتی، تم اس سے قیاس کر سکتے ہو کہ مسلمانوں کے علوم و فنون اور زبان سے اس کو کس درجہ نفرت ہوگی لیکن یہ معلوم کر کے تعجب کی انتہا نہ رہے گی کہ مرہٹی زبان کے بنانے میں مسلمانوں کے زبان قلم نے سب زیادہ کام کیا ہے، دہقانی اور صحرائی مرہٹوں کو طرز آداب شاہی سیکھنے کے لئے اپنے انہیں دشمنوں کا دست نگر ہونا پڑا، ابتداءً مرہٹی زبان ایک وسیع ملک کی جہانداری کی قوت نہیں رکھتی تھی، اس لئے ناچار انہیں مسلمانوں اور برہمنوں کا اس کو ممنون ہونا پڑا جنہوں نے فارسی زبان پڑھی اور سیکھی تھی، مرہٹہ راجاؤں کے فرامین آج بھی تم پڑھ لو تو آدھے سے زیادہ اس میں اصلی یا بگڑے ہوئے فارسی و عربی الفاظ کی آمیزش پاؤ گے، تعلیم یافتہ سے تعلیم یافتہ مرہٹہ آج قدیم مرہٹی زبان کے لٹریچر کے سمجھنے سے اپنے کو عاجز پاتا ہے۔

آداب و قواعد سلطنت، کاغذات سرکاری، صنعت و حرفت، خانگی زندگی ہر ایک چیز میں اس کی زبان کا اصلی راس المال عربی و فارسی زبان کے الفاظ ہیں۔ ہمارے دوست شیخ عبدالقادر صاحب ایم، اے پروفیسر الفنسٹن کالج بمبئی جو مرہٹی کی زبان دانانہ لیاقت

رکھتے ہیں، وہ مرہٹی زبان کی ایک ڈکشنری لکھنے والے تھے، جس سے بیک دفعہ یہ نظر آ جاتا کہ عدالت، کتب خانہ، مدرسہ، بازار، کارخانہ ہر جگہ مرہٹی کے آلات مخاطب عربی و فارسی الفاظ ہیں، حلوائی، کی دوکان سے بڑھتی اور لوہار کے مکان تک چلے جاؤ، آلات کے نام اور تہذیب و تمدن کے الفاظ کا ماخذ مسلمانوں ہی کی زبان کو پاؤ گے، تاریخ کے لئے لفظ مرہٹی میں نہ تھا، اب اس کو باکھر کہتے ہیں، اس زبان کے محققین کا بیان ہے کہ یہ کھمر کی تحریف ہے، ”کھمر“ سمجھے؟ خبر!

بیسویں ہندو خاندان وہاں آباد ہیں، جن کا سرمایہ امتیاز یہ ہے کہ عہد قدیم میں ان کا خاندان فارسی کا خدمت گزار تھا اور اب تک ان کا خاندانی سرنام وہی فارسی زبان کا لفظ ہے مثلاً ”پھر نیس“، یعنی فردنویس، ”چٹ نیس“، یعنی چھٹی نویس ”کلہ دار“، یعنی قلعہ دار، ”پوت دار“، یعنی پوتھی دار، ایک قسم کے مرہٹے سپاہی کا نام ”سلہ دار“ تھا اس کی اصل سمجھے، سلح دار، لگائی تم جانتے ہو؟ تم جس کو تقادی بولتے ہو، آج کل دکن میں مرہٹوں اور برہمنوں کی زبان پر حسب ذیل عہدوں کے نام عام طور سے جاری ہیں:

مقدم	چودھری	فوجدار	سب انسپکٹر
معاملہ دار	تحصیل دار	ناجر	ناظر
کارکن	محرر	سرستہ دار	سررشتہ دار
دیوان	سکریٹری		

ملک دکن اور مہاراشٹر کی تقریب سے ہم نے حیدرآباد کا ذکر نہیں کیا، سبب یہ ہے کہ اس جیسے عدل و انصاف ریاست نے اپنی ہندو رعایا کی تعلیمی و علمی ترقی میں جو کارنامے انجام دیئے ہیں وہ ایک مضمون کی ضمن میں نہیں بلکہ ایک کتاب کے سیکڑوں صفحات میں ان کا تذکرہ ہونا چاہیے، صرف ایک حیدرآباد کی اسلامی ریاست نے اپنی ہندو رعایا کے ساتھ جو کچھ کیا اور کر رہی ہے تمام ہندوستان کی ہندو ریاستوں نے مل کر بھی اپنی مسلمان رعایا کے ساتھ اتنا نہیں کیا، اس

وقت موضوع سخن صرف علمی اور تعلیمی حالات ہیں اس لئے صرف اسی زوایہ نگاہ سے اگر دیکھا جائے تو معلوم ہوگا کہ علاوہ عام تعلیم کے جس کی بدولت ریاست کے تمام دفاتر پر ہندو اہل کار قابض رہے ہیں، اعلیٰ تعلیم کے لحاظ سے بھی ہر عصر میں یہاں ہندو اہل قلم مصنفین اور شعرا موجود رہے ہیں، اس بیان کی تصدیق کتب خانہ آصفیہ کی مطبوعہ فہرست کی دو جلدوں میں ملے گی، منشی کچھی نرائن شفیق مصنف بساط الغنائم و تاریخ دکن، لالہ گردھاری لال مصنف تاریخ دکن، رائے منالال مصنف تاریخ دکن، لالہ کچھی نرائن مصنف چمنستان شعرا، راجہ گردھاری پرشاد باقی، صاحب دیوان و مثنوی، مہاراجہ چندو لال شادوان، صاحب کلیات، ہند رام مصنف سیاق نامہ، جگناتھ نجومی مصنف تقویم التواریخ، حکیم رائے بچو لال تمکین، صاحب دیوان و مصنف مجربات، رتن لال مصنف تخطیط البلاد وغیرہ کے سیکڑوں کے نام گنائے جاسکتے ہیں اور عجب نہیں کہ کوئی حیدر آبادی قلم ان سے بھی بہتر اشخاص کے نام پیش کر سکے۔

بہار، اودھ، صوبہ آگرہ اور دلی کے متعلق بے خطر کہنا چاہئے کہ یہاں ہندوؤں کی تعلیم مسلمانوں کے برابر برابر تھی، ان ممالک کے بے شمار ہندو فضلا کے نام تذکرہ میں محفوظ ہیں، فقہ ایک لکھنؤ میں ہندو شعرا کی تعداد سیکڑوں سے متجاوز ہوئی ہوگی، لکھنؤ کے کشمیری ہندوؤں میں فارسی تعلیم کا رواج انتہائی عروج پر تھا، لکھنؤ میں راجہ الفت رائے الفت، کالی پرشاد خلاص، لال چند انس، راجہ گنگا پرشاد بدر، منشی خیالی رام خیالی، بختاور سنگھ راقم، میکو لال الفت، رام سہائے رونق، میڈو لال زاء، راجہ جیالال گلشن، راجہ کالا کال پرشاد موجد، منشی الممالک راجہ جوالہ پرشاد دتار، دیگر اصناف اودھ والہ آباد میں من لال آفرین الہ آبادی، رائے امر سنگھ خوشدل مانکپوری، گوکل چند ہندو فرخ آبادی، راجہ مدن سنگھ موزوں اثاوی، رائے گلاب رائے گلشن سندیلوی، سکھن لال موجد بدایونی، لالہ بیچنا تھ مشتاق بریلوی، لالہ رام بخش مطبق قنوجی، لالہ بالکند شہود مانکپوری، منشی الیشری داس آرام فرخ آبادی، اندرمن اورنگ آبادی (علی گڑھ) آگرہ میں چندر بھان برہمن، شیورام جیا،

رائے منوہر ولد رائے لون کرن عظیم آباد پٹنہ میں، لالہ اجاگر الفت، راجہ پیارے لال الفتی، راجہ بہادر راجہ، راجہ رام نرائن موزوں، مینی پرشاد دل وغیرہ و فارسی زبان کے مشہور شاعرین، انشا پرداز اور فاضل گذرے ہیں۔

الہ آباد کے مشہور ہندو لیڈر مالوی جی اگر اس کو یاد رکھیں تو اچھا ہے کہ ممالک متحدہ کے ہندوؤں کا سب سے پہلا لیڈر جو اسی شہر الہ آباد میں آپ کے ہم پیشہ تھے اور جن کی کوشش سے آپ ”پالیکس“ کے لفظ سے گوش آشنا ہوئے ہیں وہ عربی اور فارسی علوم کے ایک بہت بڑے ہمہ دان فاضل تھے، یعنی پنڈت اجودھیا ناتھ! وہ ایک طرف کانگریس کے پلیٹ فارم پر لکچر دیتے تھے تو دوسری طرف اپنے گھر میں بیٹھ کر مہنتی اور عربی کا درس دیتے تھے۔

پنجاب بھی مسلمانوں کے تعلیمی اثر سے خالی نہیں، بل سیالکوٹی متخلص بہ دارستہ جو فارسی کے مشہور لغت مصطلحات الشعرا کا مصنف ہے، وادق کھتری شاگرد ملا عبدالحکیم سیالکوٹی، منشی بھجی نرائن دیر گنجواوی لاہوری پنجاب کے نامور ہنوو فضلا ہیں بھجی نرائن کو معقولات میں بھی بہت بڑی مہارت حاصل تھی، مصطلحات فارسی کی تحقیق میں دارستہ نے ۳۰ برس ایران میں گزارے تھے۔

دلی میں منشی مادھورام منشی، رائے منوہر، لال منوہر مرزا راجہ کداری ناتھ نسیم، مرزا کوذرا دیکھئے گا، راجہ گوپال ناتھ غلام، پورن لال رنگین، بہادر سنگھ دلخوش، لالہ جینی داس زرد، شیو سنگھ بیجان، لالہ نرائن داس بیخود، سکھ راج سبقت، منشی گوہر لال تفتہ وغیرہ سیکڑوں فضلا گذرے ہیں۔ (۱۱)

دیہاتوں میں تعلیم کا طریقہ وہی تھا جو مدت دراز سے ہندوستان میں جاری ہے، گرو جی دیہات کے زمیندار.... کے ہاں نوکر ہوتے تھے، یا تمام گاؤں کی طرف سے ان کو تنخواہ ملتی تھی، لڑکے کسی کچے مکان کے برآمدہ میں یا سایہ دار درخت کے نیچے لپی ہوئی زمین پر بیٹھ جاتے تھے، ہاتھ میں لکڑی کا سیاہ رنگا ہوتا تختہ ہوتا تھا، اس پر کھریا کی سفید روشنائی سے لکھتے تھے، یا کھریا مٹی کے

ڈھیلے سے زمین پر لکھتے تھے، ہندی لکھنا پڑھنا اور پہاڑ اور حساب ان کو سکھایا جاتا تھا، یہ گویا پرائمری تعلیم تھی۔

عام تعلیم تو یہیں ختم ہو جاتی تھی، جولڑ کے آگے پڑھنا چاہتے تھے وہ یا سنسکرت اس کے بعد سیکھتے تھے اور پنڈت بنتے تھے یا سرکاری زبان فارسی کی تعلیم حاصل کر لیتے تھے، قصبوں میں فارسی کے مکتب ہوتے تھے، ہندو اور زیادہ تر مسلمان ”میاں جی“ پڑھاتے تھے، فارسی کی ابتدائی تعلیم میں بول چال خط و کتابت اور اخلاقی حکایات کی کتابیں داخل ہوتی تھیں، ہندو مسلمان لڑکے ایک ساتھ نہایت میل جول اور یکجہتی کے ساتھ پڑھتے تھے، گلستان، بوستاں یوسف زلیخا، انشائے خلیفہ، بہار دانش، اخلاق ناصری، انوار سیہلی، سکندر نامہ، شاہنامہ وغیرہ کتابیں داخل درس تھیں، خوشحلی اور فارسی نویسی سکھائی جاتی تھی، فرامین اور دیگر مراسلات سرکاری اور خط شکستہ کے پڑھنے کی عادت دلانے کے لئے پرانے لہجے خطوط کا ایک طومار ”میاں جی“ اپنے پاس رکھتے تھے جس میں سو دو سو خط لہجے جڑے ہوتے تھے، مکتب کے طالب العلم ان کو پڑھتے تھے اس کو اسکول کی تعلیم سمجھنا چاہئے۔

اس کے بعد یا تولڑ کے نوکری کر لیتے تھے اور یا تکمیل کے لئے مشہور اساتذہ کی خدمت میں بڑے بڑے شہروں میں چلے جاتے تھے، ان سے فارسی کی اعلیٰ تعلیم، شاعری، علوم، اور کچھ عربی کی کتابیں پڑھتے تھے، بعض بعض طلبہ تمام علوم مروجہ کی تکمیل کرتے تھے۔

ابو الفضل نے آئین اکبری میں اپنے زمانہ کا نصاب تعلیم یہ بتایا ہے، اخلاق، ریاضیات، حساب، زراعت، اقلیدس، مساحت، ہیئت، رمل، قواعد مال، آئین سلطنت، طب، طبعیات، الہیات اور تاریخ، ہندوؤں کو ان علوم کے علاوہ دیا کرن (سنسکرت صرف نحو) ویدانت (ہندو تصوف و اخلاق) پاتن جلی، (ہندو فلسفہ) بھی پڑھنی پڑتی تھی، ابو الفضل کا بیان ہے کہ اس تعلیم کی بدولت تمام سلطنت آراستہ و مرصع ہو گئی تھی، اس کو اس عہد کے کالج کی تعلیم سمجھنی

چاہئے۔

سطور بالا میں تحصیل کمال اور طلب علم کے لئے جا بجا اساتذہ کی خدمت میں سفر کا جو نقشہ میں نے کھینچا ہے، فارسی تذکروں کے پڑھنے سے یہ خود بخود سمجھ میں آ جاتا ہے۔ ذیل میں منشی پچھی نرائن دیر کے حالات تعلیم کی چند سطریں ایک فارسی تذکرہ سے نقل کرتے ہیں۔

”جدو پدرش درد پلجی بوکالت امرائے عالمگیری و محمد شای
عز امتیاز داشت، دبیر در طفلی از مولوی شیخ محمد گرفت، در سن دوازده سالگی بشوق
لقم و نثر در مجلس استفادہ سراج الدین علی خان آرزو جا گرفت، و برائے تحصیل
صرف و نحو نزد لالہ فیک چند بہار جمی رفت، بعد رشد، خدمت علمائے اعلام
را التزام نمود و مشغول اکتساب علم طب و دیگر علوم عقلیہ بود۔ (در ۱۲۰۵ھ)

ہندو اور مسلمان طلبہ ان اساتذہ کی خدمت میں جس محبت و بیچہتی کے ساتھ مل کر تعلیم پاتے تھے اور ”استاد بھائی“ بن کر جو رشتہ اتحاد باہم قائم کر لیتے تھے، وہ آج کل کے شاندار ایوانوں کے تاریخی زمانہ میں مفقود ہے، محمد حفیظ خاں التونی ۱۱۹۳ھ ایک نامور استاد تھے، ان کے شاگردان باخلاص کے نام سنئے، میر ابو الحسن، منشی پچھمن سنگھ، میر کلن، قادر بخش، پنڈت پچھی رام، محمد اسماعیل، لالہ سکھ رام، منشی کشن سنگھ، محمد تقی، منشی محبوب رائے، دیکھنا! منشی محبوب رائے، کتنا پیارا نام ہے، کیا یہ ہندو مسلمانوں کے اتحاد باہمی کی عملی دلیل نہیں؟

لالہ جینی داس ذرہ دلی کے ایک مشہور معلم تھے، جن کے مکتب میں ہندو مسلمان لڑکے پڑھتے تھے۔ ہندوستان کے خاتمۃ العلماء مولانا مفتی محمد لطف اللہ صاحب مرحوم کے استاد فارسی، منشی سوہن لال تھے اور مولانا مرحوم کے تلامذہ میں جے بہاری لال کا۔ سچہ تھے، مولانا کے ایک تلمیذ رشید گواہی دیتے ہیں کہ میں نے خود دیکھا ہے کہ مولانا کے دوسرے رشید تلامذہ ان کے ساتھ برادرانہ برتاؤ کرتے تھے۔“ (۱۲)

(۳)

تھمن ہند کا مصنف موسیو لیبان اپنی کتاب کے تیسرے باب میں ہندوؤں کے علوم و فنون پر حسب ذیل تنقید کرتا ہے:

ہم نے تھمن عرب میں جتنے باب علوم و فنون پر لکھے ہیں، ان کی توقع اس کتاب میں نہیں ہو سکتی، چوں کہ عربوں نے یونان و روم کے قدیم علمی ذخیرہ کو خود بہت ترقی دی اور اس کے بعد اس کو یورپ کے دارالعلوموں تک پہنچایا، اس لئے ہمیں ان کے زمانہ حکومت کی علمی ترقیوں میں ایک خاص دلچسپی تھی اور اس وجہ سے ان ترقیوں کا بیان بھی تفصیل سے کیا گیا تھا، ہندوستان کے علوم کی یہ حالت نہیں ہے، بلکہ اس کے ان علوم کے متعلق جو قدیم رائے تھی اس میں بہت کچھ ترمیم ہو گئی ہے اور ہمیں معلوم ہو گیا ہے کہ ان کے علمی خیالات ان اقوام سے لئے گئے ہیں جن کے ساتھ ان کو تعلق پیدا ہوا اور خود ہندوؤں نے اس میں کچھ اضافہ نہیں کیا، پس کسی خاص زمانہ کے ہندی علوم کی تحقیقات کرنے کے یہ معنی ہوں گے کہ ہم ان اقوام کے علوم کی تحقیق کریں جن کا تعلق اس وقت ہند سے تھا اور یہ ایک ایسی بحث ہے جو ہماری کتاب کے مقاصد سے خارج ہے، جو کچھ ہم ہندوؤں کے دماغی حالت کے متعلق لکھ چکے ہیں اس سے بآسانی کچھ میں آئے گا کہ انہوں نے کیوں ان علوم میں جو انہیں باہر سے حاصل ہوئے کوئی ترقی نہیں کی، ہندو دماغ جو فلسفہ میں نکتہ رس اور فنون میں تیز فہم ہے اس خاصیت سے جس کا نام مادہ تحقیق ہے اور جس کے اوپر علوم کا دار و مدار ہے بالکل عاری ہے، ہمیشہ سے ہندوؤں میں اصلی علوم کی کمی رہی ہے، ان میں دوسروں کی تحقیقات کو حاصل کر لینے کا تو پورا مادہ ہے لیکن اس درجے سے یہ کبھی آگے نہ بڑھ سکے وہ دو قوتوں میں جن سے ہندوؤں نے اپنے علوم اخذ کئے، یونانی اور عرب معلوم ہوتے ہیں،

یہ نہیں معلوم ہے کہ یونانی علوم ہند میں کیوں کر پہنچے لیکن شمالی و غربی ہند کی عمارات کے دیکھنے سے معلوم ہوتا ہے کہ ہندوستان کے تعلقات، بیکٹیریا کے ساتھ مدت دراز تک قائم رہے، بہت ہی قرین قیاس ہے کہ اسی ذریعہ سے یونانی علوم ہند میں آئے ”دراہ مہر“ جو نہایت قدیم ہندو مہندس ہے اور جو اجین میں چھٹی صدی عیسوی میں تھا، اپنی ہیئت کی کتاب میں یونانی اصطلاحیں استعمال کرتا ہے اور یونانیوں کی طرف اشارہ کرتا ہے، عربوں کا علم کس طرح ہند میں آیا اس کا سمجھنا زیادہ آسان ہے، سنہ مسیحی سے بہت پہلے عربوں کے تجارتی تعلقات ہندوستان سے قائم تھے اور عرب ہی مشرق اور مغرب کے باہم ملنے کے ذریعہ تھے، اس کے بعد جب مسلمانوں نے تمام قدیم دنیا کو فتح کر لیا تو یہ تعلقات مثل سابق کے قائم رہے اور ہمیں عربی مؤرخین سے معلوم ہوتا ہے کہ خلفائے بغداد کے دربار میں متعدد ہندو علماء موجود تھے اس سے بھی مابعد زمانہ میں جب مسلمانوں نے ہندوستان پر حکومت حاصل کی تو علمائے اسلام علوم کو برابر ملک میں پھیلاتے رہے، مثلاً گیارہویں صدی عیسوی میں البیرونی نے جس کا زمانہ محمود غزنوی اول فاتح ہندوستان کا ہے، تمام ملک میں سفر کیا اور علوم عربی کو جو اس وقت بہت وسیع ہو گئے تھے کیوں کہ ان میں نہ صرف قدیم دنیا کے علوم موجود تھے بلکہ خود عربوں کی تحقیقات شامل ہو گئی تھی، ہندوستان میں پھیلایا، گیارہویں صدی کے بعد سے کہنا چاہئے کہ ہندی علوم سے مراد عربی علوم ہیں، پس ہم کہہ سکتے ہیں کہ ہندی علوم جن کی ابتدا پانچویں صدی عیسوی میں آریہ بھٹ کی ریاضت سے ہوئی اور پھر ساتویں صدی میں براہم گیت نے اس پر اضافہ کیا، اس زمانے سے لے کر آج تک انہیں مسائل سے بحث کرتے ہیں جو ہند میں ان دو ذریعوں سے آئے، اس وقت ہمارے پاس ہندو علوم کی مشہور تصانیف موجود ہیں اور ان سے معلوم ہوتا ہے کہ ہندوؤں نے خود ان علوم میں زیادہ

ترقی نہیں کی، کسی زمانہ میں خیال کیا جاتا تھا کہ ہندوؤں کا علم ہیئت بہت کچھ کامل ہے اور قدیم ہے لیکن اب یہ خیالات قائم نہیں رہے اور ان پر بحث کرنا بے فائدہ ہوگا، اگر ان تصانیف میں کوئی نیا مسئلہ بیان کیا گیا ہے تو محض اشارتا اور بلا دلیل، مثلاً آریہ بھٹ چند سطروں میں زمین کی محوری حرکت روزانہ کا ذکر کرتا ہے لیکن کسی قسم کا ثبوت نہیں دیتا، اسی طرح بارہویں صدی عیسوی میں سہاسکر چاریہ نے اس طریقہ حساب کی طرف جس کو کیل کیولس کہتے ہیں اشارہ کیا لیکن اس سے آگے نہ بڑھا۔

جو کچھ اوپر بیان ہوا اس سے معلوم ہوتا ہے کہ ہندوؤں نے علوم میں کسی قسم کی جدت نہیں پیدا کی، جب ان کی ذاتی تحقیقات کچھ نہیں ہے تو پھر ان کے علوم سے بحث کرنا اور محض ایسے مسائل پر ذکر کرنا جو عربوں اور یونانیوں کی تحقیقات سے لئے گئے ہیں محض لا حاصل ہے، اگرچہ ہندو علوم میں کم ہیں لیکن عملی طور پر انہوں بہت بڑی ترقی کی۔

عبارت بالا میں عربوں سے مانیو موصوف کی مراد ”مسلمان“ ہیں یہ غلط اصلاح دوسرے یورپین مصنفوں کی زبان و قلم پر بھی چڑھی ہوئی ہے، ہندوستان کے ساتھ قدیم عرب تعلقات کا جو ذکر مصنف نے کیا ہے اس سے اس کا اشارہ اس زمانہ قبل اسلام کی طرف ہے جب مشرق و مغرب یا ہندوستان و چین اور روم و یونان کے درمیان عرب تاجر سفیر اور متوسط کی خدمت انجام دیتے تھے، یورپ کا مال وہی ہندوستان و چین لے جاتے تھے اور وہی ہندوستان کی مصنوعات کو یورپ کے ہاتھوں میں دیتے تھے اس کا لازمی نتیجہ یہ ہونا چاہئے تھا کہ قدیم ہندوستان قدیم عرب کے تمدن سے کسی نہ کسی قدر متاثر ہو۔

اس تاثر کے آثار و علامات ہندوستان کے سنگی کتبات اور تحریری ادراک دونوں

میں ملتے ہیں۔ ہندوستان کی پرانی سے پرانی تحریر اس وقت وہ خطوط اور کتبے (انسکرپشن) ہیں جو گندھ (بہار) کے مور یہ خاندان کے راجہ اشوکا (۲۵۳ ق م) کے مذہبی فرامین کی صورت میں ہندوستان کے پورے طول و عرض میں پیشاور سے گجرات دکن تک پہاڑوں پر اور لاٹوں پر کندہ ملتے ہیں، محققین فن خط (کیرکٹر) کا بیان ہے کہ ہندوستان کا یہ قدیم خط سامی خطوط کی شاخ آرامی خط سے ماخوذ ہے لیکن خطوط کی زبان پالی ہے یعنی قدیم بہار کی زبان جو بودھ کی مذہبی زبان تھی۔

تمام آریہ تحریریں بائیں سے دائیں طرف لکھی اور پڑھی جاتی ہیں لیکن عجیب بات یہ ہے کہ یہ کتبے، سامی تحریروں کی طرح داہنے سے بائیں طرف لکھے ہوئے ہیں اور اسی طرح سے پڑھے جاتے ہیں یہ اس بات کا دوسرا ثبوت ہے کہ ہندوستان کا قدیم سرمایہ تحریری اپنے وجود و بقا میں عربوں کا ممنون کرم ہے۔ (۱۳)

ہمارے دعویٰ کے ثبوت کے لئے اس زیادہ عجیب تر اور نادر تر وہ دستاویز ہے جو مہابھارت (۱۴) کی عدالت عالیہ سے ہم کو مل سکی ہے، ستیا رتھ پرکاش کے گیارہویں سولاس میں سوامی دیانند لکھتے ہیں کہ مہابھارت میں جب کوروں نے لاکھ کا گھربنا کر پاڈو کو اس کے اندر پھونک دینا چاہا تو بدوجی نے یدھشٹر کو عربی زبان میں بتایا اور یدھشٹر نے اسی عربی زبان میں ان کو جواب دیا، سوامی جی کا بیان اگر صحیح ہے تو ہم کو نہایت خوشی ہے کہ ہم ملیچھوں کی زبان کسی زمانہ میں اس قدر مقدس بھی تھی کہ دیوتاؤں کے بڑے بڑے اوتار اس کو بولتے تھے اور اس میں ایک دوسرے سے راز کی باتیں کہتے تھے۔

بہر حال یہ قصہ تو تاریخ کی یاد سے پہلے کے ہیں، خدا جانے اب کی بدگمان دنیا ان کہانیوں کو سچ بھی مانے گی یا نہیں، اس لئے ہم کو وہ داستان چھیڑنی چاہئے جو تاریخ کے ہوش کی باتیں ہیں۔ مسلمانوں کے آفتاب دولت نے ہندوستان کے افق سے طلوع ہو کر ملک میں جو روشنی

پھیلائی ہم چاہتے ہیں کہ تاریخ کی نشو و نما شیشہ کے ذریعہ سے اس کی تحلیل کر دیں تاکہ ہر صاحب بصیرت کو نظر آجائے کہ واقعہ کیا ہے، مسلمانوں نے ہندوستان آ کر جن علوم کو پھیلا یا اور جس تعلیم کو رائج کیا، ترتیب وار ہم اس کی تشریح کرنی چاہتے ہیں، اس کی بہتر اور آسان صورت یہ ہے کہ اس عہد کے ہندو مصنفین کا جائزہ لیا جائے اور دکھایا جائے کہ مسلمانوں کے عہد حکومت میں ان کی کیا تعداد تھی، کیا حیثیت تھی، کیا نوعیت تھی اور کسی پچھلے زمانہ کی تعلیمی حالت کی تشریح کے لئے اس کے سوا کوئی اور تدبیر نہیں۔

ہم کو اس سے انکار نہیں کہ مسلمانوں کے عہد سے پہلے ہندوستان میں مصنفین موجود تھے اور ان کی خاصی تعداد ہے، ان کی ابتدا بدھ مت کے زمانہ عروج سے ہوتی ہے، قدیم ہندوستان میں کہیں کہیں جوہداس قائم تھے جن کا ذکر چینی سیاحوں نے کیا ہے وہ اسی مذہب کے درگاہ تھے، شکر اچاریہ نے بدھ اور جین مت کو مٹا کر جب ویدک دھرم کا دوبارہ پرچار کیا اور سنسکرت زبان نے بدھ والوں کی پالی کو ہٹا کر خود اس کی جگہ لینی شروع کی تو اس جوش و ہيجان نے طبعتوں کو تصنیف و تالیف کی طرف رجوع کیا اور سنسکرت زبان جو پہلے صرف دعاؤں بھجوں اور منتروں پر مشتمل تھی وہ علوم و فنون پر بھی حکمراں ہوئی، تاہم مذہبی کتابوں سے قطع نظر کر کے اس کا خالص سرمایہ تحریری اتنا بھی نہیں جو چند الماریوں کی زینت ہو سکے، ہر علم پر میتھالوجی اور افسانوں میں ملی جلی دود و تین تین کتابیں تھیں، اس دعویٰ کی دلیل سنسکرت داں علمائے اسلام (۱۵) اور مستشرقین یورپ (۱۶) کے بیانات ہیں اور سنسکرت کی سرزمین کی موجودہ پیمائش علمی ہے۔ (۱۷)

مسلمانوں نے ان کو بتایا کہ افسانہ اور کہانی سے الگ کر کے علوم و فنون پر خالص علمی کتابیں بھی لکھی جاسکتی ہیں۔ اکثر قدیم تصنیفات صرف برہمنوں کی ملکیت تھیں، وسعت تعلیم نے برہمنوں سے فکل کر ہندوستان کے دوسرے طبقوں کو بھی یہ علمی آزادی بخشی۔ اولاً جیسا کہ ہر نئی چیز کا قاعدہ ہے مسلمانوں کی زبان سیکھنا برہمنوں نے ناجائز قرار دیا تھا، اشلوک بنائے گئے کہ مسلمانوں کی زبان سیکھنا اور جینیوں کے مندر میں جانا مست ہاتھی کے آگے پڑنے سے زیادہ خطرناک

ہے (۱۸) تاہم جیسا کہ پہلے نمبر میں ہم نے بہ تفصیل بیان کیا ہے کہ رفتہ رفتہ یہ تعصب ہندوؤں سے کیوں کر دور ہوا اور سکڑوں برس کے بعد سکندر لودی کے زمانہ سے فارسی تعلیم نے ان میں عام اشاعت پائی۔

اسلامی علوم میں سب سے پہلے تاریخ کا ذکر کرتے ہیں:

تاریخ

تاریخ وہ فن ہے، جس کی طرف قدیم ہندو دماغ نے کبھی توجہ ہی نہیں کی، لیہاں تو کہتا ہے کہ اس کے لئے ہندوؤں کا دماغ ناموزوں معلوم ہوتا ہے (۱۹) آریہ ورت انسانیت کا نہایت قدیم گہوارہ ہے اگر یہاں انسانوں کے پچھلے تاریخی کارناموں کا محفوظ رکھنے کی لیاقت ہوتی تو بہت عقدرے آج ہمارے لئے پیچیدہ نہ ہوتے، ہندوستان کی پرانی داستان سننے کے لئے ہم کو یونان اور چین کے سیاحوں کے پاس جانا پڑتا ہے، خود ہمارے گھر میں اپنی دنیا کی پچھلی زندگی سے واقفیت حاصل کرنے کا کوئی ذریعہ نہیں ہے، ویدوں کے کہنہ اوراق، منو شاستر کے قانونی دفعات، مہا بھارت کے رنگین صفحات، رامائین کی پرورد کہانیاں اور اپنشد کی پیاری پیاری باتیں ان میں سے کوئی چیز قدیم ہندوستان کی تاریخ کا ہم کو پتہ نہیں دیتی۔

آغاز عالم سے زمانہ اسلام تک ہندوستان میں جو سیاسی انقلابات ہوئے ملک کے صوبہ صوبہ پر جو حکمران فرمانروائی کر رہے تھے، بڑے بڑے جو عالم فاضل اور پنڈت پیدا ہوئے ان کے تاریخی حالات آج پتہ لگانا چاہو، صحیح تاریخ ولادت، وفات اور سوانح حیات چاہو تو قیاس کے سوا کوئی روشنی تمہاری رہنمائی نہ کر سکے گی، پرانوں سے صرف رشیوں اور مہینوں کے کچھ کچھ حالات معلوم ہوتے ہیں لیکن وہ تاریخ نہیں۔

لیکن اسی غیر تاریخی ملک میں جب مسلمانوں کا قدم آتا ہے تو یہاں کا آسمان وزمین

بدل جاتی ہے، آریہ ورت کا ذرہ ذرہ چمک اٹھتا ہے، مسلمان سلاطین، امرا، علما، شعرا اور دوسرے اکابر جال کو چھوڑ کر مسلمان مورخوں اور تذکرہ نویسوں نے خود ہندو را جاؤں، پنڈتوں، شاعروں اور امیروں کے حالات اس قدر لکھے ہیں کہ یہ بآسانی دعویٰ کیا جاسکتا ہے کہ مسلمانوں کی آمد سے پہلے ہزار ہا سال جو ہندو قوم پر گزرے، اس زمانہ کے (میتھا لوچکل) تمام ہندو علما اور امرا کی فہرست جتنی طویل بنائی جاسکتی ہے مسلمانوں کی آمد کے بعد صرف آخری ۵۰۰ برس کے عرصہ میں اس سے دو چند بلکہ سہ چند بڑی فہرست مع احوال تاریخی پیش کی جاسکتی ہے، صرف تیوریوں کے زمانہ میں جو ہندو امرا اور علما گزرے ہیں ان کے حالات و بیانات دو تین جلدوں میں سما سکتے ہیں، ہندو فارسی شعرا کے نام و سوانح بایں ہمہ قومی بیگانگی، ہمارے فارسی تذکرے جو خاص مسلمانوں کے قلم سے نکلے ہیں اس قدر سنا سکتے ہیں کہ آپ سنتے سنتے گھبرا اٹھیں گے۔

آج یورپ کے دعویٰ آزادی و مساوات کے شور و ہنگامہ نے دنیا کو چھالیا ہے، ممالک مفتوحہ میں اشاعت تعلیم کی یہ کثرت ان کا بیان ہے کہ صرف ہمارے دور حکومت کی خصوصیت ہے، ہم کہتے ہیں بجاہے اور درست ہے، جاؤ اور انگریز قلم کے تصنیفی فہرست کا ایک ایک ورق پڑھ ڈالو، ان کی انسائیکلو پیڈیا میں الٹ ڈالو، ان کی تاریخ اور تذکروں کو چھان ڈالو، اس تضحص، اس تلاش اور اس محنت کے بعد ہم کو بتاؤ کہ مغرور انگریز قلم کے آب حیات نے ہمارے کتنے علما، فضلا اور شعرا کے نام زندہ کئے ہیں اور کتنے اس قابل سمجھے گئے کہ حکمران قوم اپنی شاہی زبان میں اور اس پریس کے عہد میں ان کے تذکرے لکھے (۲۰) پھر کیا ظالم، بت شکن اور ملچھ مسلمانوں کی یہ علمی آزادی و مساوات نہ سمجھی جائے گی کہ انہوں نے مسلمانوں اور ہندوؤں دونوں قوموں کے فضلا کو ایک نظر سے دیکھا اور اس حکمران قوم نے اپنی شاہی زبان کے علمی درباروں میں دونوں کو پہلو بہ پہلو جگہ دی۔

علاوہ وہ ازیں مسلمانوں کے تاریخی ذوق نے ہندوؤں میں اس فن کی تعلیم و ترقی کا وہ

جوش پیدا کیا کہ آج بھی اگر یورپ اور ہندوستان کے کتب خانوں کا جائزہ لیا جائے تو ایک بڑا گراں قیمت سرمایہ فراہم ہو سکتا ہے، ہمارے سامنے تو اس وقت یورپ اور ہندوستان کے مادی کتب خانے نہیں صرف حیدرآباد، بانگی پور، ایشیاٹک سوسائٹی کلکتہ اور لندن کے کتب خانوں کی فہرستوں کے معلومات ہیں، تاہم انہوں نے ہندو زبان کے فارسی مصنفین کے (جو عہد اسلامی کے علمی و تعلیمی کوششوں کے نتائج عملی ہیں) حالات بہم پہنچائے ہیں، کس قدر حیرت افزا ہیں سب سے پہلے ہم کو اس عہد کے ہندو مؤرخین کا تذکرہ کرنا ہے۔

راج ترنگنی: پیش نظر مواد جہاں تک ہماری اعانت کرتے ہیں، معلوم ہوتا ہے کہ ہندوستان کی سب سے پہلی تاریخ جو کسی ہندی قلم نے لکھی وہ کشمیر کی تاریخ راج ترنگنی ہے، یہ کتاب ہندی میں سلطان زین العابدین والی کشمیر کے زمانہ میں لکھی گئی تھی، (۲۱) (سلطان ۸۲۶ میں تخت نشین ہوا تھا) مصنف کا نام کلہانا ہے، اکبر جب کشمیر گیا ہے تو یہ کتاب اس کے دربار میں پیش کی گئی اور اس کے حکم سے اس کا فارسی میں ترجمہ ہوا، ابوالفضل کا بیان ہے کہ اس میں کشمیر کے متعلق پانچ ہزار برس کا حال لکھا ہے، والیان کشمیر کے درباروں میں تاریخ نویسی کا خاص عہدہ تھا اور یہ کتاب اسی کوشش کا ثمرہ نورس تھی (۲۲)۔

اصل متن کتاب فرانس اور ہندوستان میں چھپ گئی ہے (۲۳) اور فارسی نسخہ بھی مطبوع ہے۔ لال جی داس: بابا لال گردشاہ جہاں کے زمانہ میں ایک عارف جوگی تھے، شہزادہ داراشکوہ انہیں کا مرید تھا، لال جی داس، بابا لال گردشاہ کا چیلہ تھا، بابا کا سنہ پیدائش ۱۰۱۲ھ ہے ۱۰۵۹ھ تک وہ زندہ تھے، لال جی داس نے ۱۱۵۸ھ میں گردو کے حالات و ملفوظات کو فارسی میں جمع کیا، گورنمنٹ پبلیکیشن لاہور میں اس کا ایک نسخہ ۳۱ جلوس عالم شاہی کا لکھا ہوا موجود ہے۔

بنوالی داس ولی: شہزادہ داراشکوہ کا میرمنشی تھا، بعض نے اس کا نام بھوانی داس لکھا ہے، کتب خانہ آصفیہ کے فہرست نویس نے ولی رام گوسائیں داراشکوہی نام بتایا ہے، بنوالی اور بھوانی تو

کتابت کی تصنیف ہے، ولی اس کا تخلص نام میں داخل ہو گیا، اس نے شاہان دہلی کی تاریخ لکھی ہے، کتاب کا نام راجا ولی ہے، کتاب مستند ہے اور بہت سی معتبر کتابوں میں اس کے حوالے ہیں، اس کے قلمی نسخے اکثر کتب خانوں میں موجود ہیں۔

رائے بندرا بن: رائے بھارال کا بیٹا تھا، بھارال نے ۲۰ جلوس شاہجہانی میں حسن خدمات کے صلہ میں رائے کا خطاب پایا تھا، داراشکوہ نے اس کو اپنا دیوان مقرر کیا تھا، اس کے بیٹے بندرا بن کو عالمگیر نے تربیت کیا اور رائے کا خطاب پایا تھا، داراشکوہ نے اس کو اپنا دیوان مقرر کیا تھا، اس کے بیٹے بندرا بن کو عالمگیر نے تربیت کیا اور رائے کا خطاب بخشا، بندرا بن نے لرب التواریخ کے نام سے اپنی ایک بہترین یادگار چھوڑی ہے۔

ایسر داس: قوم ناگر، پٹن کا باشندہ تھا، وہ خود کہتا ہے کہ بچپن سے ۳۰ سال کی عمر کی تک وہ قاضی شیخ الاسلام ابن عبدالوہاب التونی ۱۰۹۶ھ کی خدمت میں حاضر ہو کر تحصیل علم کرتا رہا ہے۔ امر اور اعیان دولت جو قاضی صاحب کے خدمت میں آیا کرتے تھے ان کے مباحثات اور گفتگوؤں کو بغور سنتا تھا اور ان سے فوائد حاصل کرتا تھا، تکمیل علم کے بعد ایسر داس، شجاعت خاں حاکم گجرات کی وساطت سے جودھ پور کا امین مقرر ہوا، وہ ہاتھ جو ۳۰ برس پہلے صرف قلم سے مانوس رہا تھا، تلووار کے قبضہ پر بھی مضبوط تھا، اس نے میدان جنگ میں کامیابی حاصل کی، بادشاہ کی طرف سے میرٹھ میں اس کو جاگیر عنایت ہوئی اور دو بست و نیم صدی افسر مقرر ہوا، عہد عالمگیری کے امن و امان میں ہمارا فوجی افسر پھر وہی ۳۰ سال کا نوجوان طالب علم نظر آتا ہے اور فتوحات عالمگیری نام ایک بڑی تصنیف اپنی یادگار چھوڑتا ہے۔

بھیم سین کاہستھ: رنگونندن داس اس کے باپ کا نام تھا، ۲۳ جلوس شاہجہانی (۱۰۵۹ھ) برہان پور دکن میں پیدا ہوا تھا، اس کا ایک عزیز بھکند اس عالمگیر کے دربار میں دیوان تھا اور دیانت رائے کے خطاب سے ممتاز تھا، بھیم سین نے بندیلہ کے حاکم راؤ دلپت کی سرکار میں نوکری کی، راؤ دلپت دکن کی لڑائیوں میں نہایت کارآمد سردار ثابت ہوا تھا، عالمگیر نے راؤ کے خطاب کے ساتھ

تین ہزار فوج کا افسر بنادیا۔

بھیم سین گوکا۔ ستھ تھا لیکن قلعہ تھا لیکن قلعہ نالدرک کی قلعہ داری نے اس نہایت خوبی سے کی۔ ۱۱۲۰ھ میں نوکری سے مستعفی ہو کر اپنے وطن میں گوشہ نشین ہو گیا اور اب موقع آیا کہ تلوار کی بجائے قلم کا حق ادا کرے، دلکشا کے نام سے عہد عالم گیری کی تاریخ لکھی جواب تک موجود ہے۔

نرائن کول عاجز: باشندہ کشمیر، اپنی تصنیف کے دیباچہ میں لکھتا ہے کہ ایک مدت سے شرفائے کشمیر کا تقاضا تھا کہ ان کے وطن کی ایک تاریخ لکھ دوں، بالآخر بزرگان وطن کے اصرار سے مجبور ہو کر میں نے یہ بار امانت اٹھالیا اسی زمانہ میں عارف خان کشمیر کے دیوان اور نائب صوبہ دار کے حکم سے ملک حیدر نے سنسکرت سے کچھ مواد فراہم کیا تھا وہ میرے حوالہ کیا گیا، میں اس کو دیکھا تو قابل اصلاح نظر آیا، بالآخر اصل سنسکرت سے مقابلہ کر کے اس کو بھی اپنی کتاب میں شامل کر لیا، ۱۱۲۲ھ میں تاریخ کشمیر تکمیل کو پہنچی۔

منشی ہیرامن گردھر داس: معتمد خان کے منشی تھے معتمد خان نے بھائیوں کی لڑائی میں عالمگیر کا ساتھ دیا تھا، امن وامان کے بعد ۱۰۷۰ھ میں وہ گوالیار کا حاکم مقرر ہوا، منشی ہیرامن نے اس تقریب سے اسی زمانہ میں گوالیار نامہ کتاب لکھی جس میں راجہ بکر ماجیت کے ۳۳۲ برس بعد سے لے کر معتمد خان کی حکومت کے زمانہ میں گوالیار کی تاریخ مرتب کی۔

جسونت رائے: ولد بھگونت رائے، ولد سندر داس منشی لاہوری فارسی زبان کا فاضل اور شاعر تھا، پہلے پرول خان کے یہاں نوکر تھا، ۱۱۱۸ھ میں کرناٹک گیا اور نواب سعادت اللہ خان کے دربار میں رسائی پیدا کی اور ایک مدحیہ قصیدہ پیش کیا، نواب نے قدر دانی کی اور جسونت رائے نے انہیں سکونت اختیار کر لی اور سعید نامہ کے نام سے نواب سعادت اللہ خان اور ان کے خاندان کی تاریخ لکھی۔

منشی ٹھا کر لال: ولد بھوج داس کا۔ ستھ، ماتر ضلع برہان پور کا رہنے والا تھا، ۱۱۳۹ھ میں اس نے ایک کتاب لکھی جس کا نام ”دستور العمل شاہنشاہی“ رکھا، اس میں اس نے ہندوستان اور دکن

کے واقعات بطور فہرست ترتیب دیئے ہیں۔

منشی سوجان رائے کھتری: یہ شہنشاہ عالمگیر کے زمانہ میں تھا، خلاصۃ التواریخ کے نام سے ایک نہایت ضخیم اور مفصل تاریخ ابتدائے عالم سے لے کر شہنشاہ اورنگ زیب کے عہد تک لکھی اور اس کو شش اور محنت سے لکھی کہ وہ مستند کتابوں کی فہرست میں داخل ہے، منشی موصوف اپنے کو پیالہ کار بننے والا بتاتا ہے، اس کتاب کا قلمی نسخہ حیدر آباد اور لندن کے کتب خانہ مشرقی میں موجود ہے، ۱۱۰۷ھ میں وفات پائی۔

بندر ابنداس: بندر ابن داس بہادر شاہی، بہاول شاہ اول کے درباری متولین میں تھا، ۴۰ جلوس عالمگیری مطابق ۱۱۱۵ھ میں اس نے خلاصۃ التواریخ نام کتاب لکھی، اس میں ہندوستان کی تاریخ آریوں کے قدیم زمانہ سے لے کر عہد عالمگیر تک ترتیب دی ہے، عربی آمیز فارسی عبارت اس خوبی سے لکھی ہے کہ ایرانی قلم کا اس پر دھوکا ہوتا ہے، مقدمہ میں اپنے ماخذ گنائے ہیں، واقعات کا نہایت استقصا کیا ہے، اس کتاب کا ایک نادر نسخہ ۱۲۳۸ھ کا لکھا ہوا دینہ (بہار) کی الاصلاح لائبریری میں موجود ہے۔

جگ جیون داس: ولد منور داس، باشندہ ہجرات محمد معظم شاہ کی سرکار میں ڈاک کا مہتمم تھا، چوں کہ خفیہ سرکاری کاغذات اس کی نظر سے گذرتے تھے اس لئے اس کو واقعات کے جمع کرنے کا شوق پیدا ہوا، ۱۱۱۹ھ میں بہادر شاہ اول نے لاہور کے دربار میں باریابی بخشی اور وقائع نگاری کی خدمت پر اس کو مامور کیا۔ ۱۱۲۰ھ میں اس نے اپنی مختوں کا ثمرہ منتخب التواریخ کے نام سے لکھ کر پیش کیا، اس کے صلہ میں دربار شاہی سے خطاب و خلعت و انعام حاصل ہوا۔

کامراج: ولد نین سنگھ، پھچوند ضلع اناوہ اس کا وطن تھا، شہزادہ محمد اعظم کی سرکار میں مالوہ میں اس کو حاضری کا موقع ملا، اعظم الحرب کے نام سے اس نے شہزادہ کی لڑائیوں کے حالات لکھے، کامراج دیباچہ میں لکھتا ہے کہ بہت سے واقعات خود شاہی وقائع نگار نے اس

کے لئے بہم پہنچائے، مصنف نہایت اخلاص اور عقیدت مندی کے ساتھ اپنے کو تیموری دربار کا تین پشت سے نمک خوار بتاتا ہے۔

کشن چندا خلاص کھتری: شاہجہان آبادی، شاگرد مرزا عبدالغنی قبول کشمیر، اس کا باپ اچل داس فارسی کا شاعر تھا، کشن چند نے ہمیشہ بہار کے نام سے ۱۱۳۶ھ میں تذکرہ شعر الکھا، اس میں اکبر سے لے کر محمد شاہ کے عہد تک کے فارسی شعرا کے حالات و سوانح ہیں یہ تذکرہ اس قدر مستند ہے کہ علامہ آزاد بلگرامی خزانہ عامرہ کی تالیف میں اس کو اپنا ماخذ قرار دیتے ہیں اور اعلانیہ اس استفادہ کا اعتراف کرتے ہیں، اس کتاب کے نسخے بانکپور اور حیدرآباد کے کتب خانوں میں ہیں۔

لال رام: باپ کا نام دولہ رام اور دادا کا نام رائے کچن، رائے کچن عالمگیر کے عہد حکومت میں کسی عہد پر ممتاز اور رائے کے خطاب سے مشرف تھا، دولہ رام بھی رائے کے خطاب سے مخاطب اور عہد داران شاہی میں داخل تھا، خود لال رام محمد شاہ کی سرکاری میں نوکر تھا، ۱۱۳۸ھ میں تحفۃ الہند ایک مستند تاریخی کتاب لکھ کر دربار شاہی میں تحفہ پیش کی۔

خوشحال چند: کسی زمانہ میں شاہ عالم گیر کے شاہی دربار کا دیوان تھا، ۱۱۶۴ھ اس کی تاریخ وفات ہے۔ اس کی وفات کے بعد اس کی جگہ اس کے بیٹے کوہلی، تاریخ نادر الزمانی خوشحال چند کی بہتر تصنیف ہے۔

ہیرالال خوش دل: یہ غالباً دکن کا باشندہ ہوگا۔ قطب شاہیہ دکن کی اس نے منظوم تاریخ لکھی ہے، زمانہ وجود معلوم نہیں، دسویں صدی ہجری کے آخر میں یا گیارہویں صدی کے اول میں اس کو ہونا چاہئے، قطب شاہیہ کا زمانہ حکومت یہی ہے، یہ کتاب بنگال ایشیاٹک سوسائٹی کے کتب خانہ میں ہے۔

مہاراجہ کلیان سنگھ: کلیان سنگھ کا دادا رائے ہمت سنگھ دہلی کا ایک کایستہ، امیر الامرا صمصام الدولہ کی سرکاری میں دیوان تھا، اس کے بیٹے شتاب رائے نے بڑا عروج حاصل کیا، دربار شاہی سے ممتاز الملک مہاراجہ شتاب رائے بہادر منصور جنگ کے نام سے مخاطب تھا اور سلطنت کی طرف سے

صوبہ بہار کا ناظم (گورنر) مقرر ہوا تھا، خود بھی فاضل تھا اور فضلاء وقت کا قدردان بھی تھا، ۱۱۸۷ھ میں اس نے وفات پائی تو اس کا بیٹا انتظام الملک ممتاز الدولہ مہاراجہ کلیان سنگھ بہادر تہور جنگ کے نام سے صوبہ کی نظامت (گورنری) پر مامور ہوا، یہ بھی اپنے باپ کی طرح علم دوست تھا، خلاصہ التواریخ اس کی تصنیف ہے، جس میں امیر تیمور سے لے کر اپنے زمانہ تک کے حالات اس نے لکھے ہیں، اس کی دوسری تصنیف واردات قاسمی ہے جو نظامت بنگالہ کی تاریخ ہے۔

شیو داس لکھنوی: شیو داس نے شاہ نامہ منور کلام کے نام سے فرخ سیر (۱۱۲۴ھ) اور محمد شاہ (۱۱۳۱ھ) کے زمانہ تک کے حالات لکھے ہیں، دربار شاہی میں بہت دنوں تک یہ فشی (سکرٹری) کے عہدہ پر ممتاز رہے ہیں۔

روپ نرائن: ولد ہری رام کھتری، متوطن سیالکوٹ، اس نے ۱۱۲۹ھ میں ہندوؤں کے مقدس مقامات کے حالات و کیفیات لکھے، کتاب کا اصلی نام ”برج مہاتم“ اور تاریخی نام مخزن العرفان ہے۔

رائے چتر من قوم: قوم کاہستھ سکینہ، اس نے وزیر الممالک غازی الدین خاں کی فرمائش سے ہندوستان کی تاریخ لکھی اور اس کا نام چارگلشن رکھا، یہ کتاب چارگلشوں پر منقسم ہے، گلشن اول بادشاہ ہند کے حال میں، گلشن دوم صوبوں کے حال میں، گلشن سوم دہلی سے چاروں طرف بڑے بڑے شہروں تک جو سڑکیں گئی ہیں، ان کی پیمائش اور ایک ایک منزل کا حال، (یہ باب اس کتاب کا سب سے اہم حصہ ہے) گلشن چہارم میں ہندو فقیروں اور جوگیوں کے حالات اور سلسلے، ۱۱۷۳ھ میں یہ کتاب تمام کو پہنچی۔

درگا داس: باپ کا نام شیو شکر داس، سفیدہ عشرت ایک فارسی تذکرہ کا مصنف ہے، ۱۱۷۵ھ میں یہ تذکرہ تالیف پایا، عجب نہیں کہ یہ جزیرے کا شاگرد ہو۔

آنند روپ: ضلع نارنول (مدراں) کا ایک برہمن تھا، کھالوجی بھونسلہ کے دربار میں کچھ دنوں

نوکر رہا تھا، نصیر الملک جنگ کے معاملہ میں ناگپور سے الہ آباد آیا، یہاں اس نے ۱۱۸۲ھ میں میزان دانش لکھی جو ”جب“ کے اعتبار سے چار حصوں میں منقسم ہے۔

منالال: ولد بہادر سنگھ، اس نے شاہ عالم کے دور حکومت کی تاریخ لکھی ہے، کتاب کا آغاز ۱۱۸۳ھ سے ہوتا ہے جب شاہ عالم نے الہ آباد سے دہلی کا رخ کیا ہے۔

رائے کیول رام: بہادر سنگھ، اس نے شاہ عالم کے دور حکومت کی تاریخ لکھی ہے، کتاب کا آغاز ۱۱۸۳ھ سے ہوا ہے جب شاہ عالم نے الہ آباد سے دہلی کا رخ کیا ہے۔

رائے کیول رام: ولد رگھوناتھ داس اگر وال، اطراف دلی میں قصبہ کسنا اس کا وطن تھا، ۱۱۸۴ھ میں اس نے تذکرۃ الامرانام ایک کتاب لکھی، دیباچہ میں بیان کیا ہے کہ یہ کتاب شاہی روز ناموں اور وقایع ناموں سے مرتب کی گئی ہے۔

دلپت رائے: مخاطب بہ راؤ دلپت سنگھ، اس کا مولد احمد آباد گجرات ہے، اس کا باپ گلاب رائے یہاں مصدق تھا، دلپت رائے عربی، فارسی، سنسکرت، پراکرت اور بھاکا زبانوں میں کامل دست گاہ رکھتا تھا، ۵۷ برس کی عمر میں بے نگر (بے پور) آیا اور مہاراجہ مادھوں سنگھ کے حکم سے ملاحظہ مقال لکھنی شروع کی اور ۱۱۸۱ھ میں مہاراجہ کے مرنے کے بعد اس کو تمام کیا۔

(۴)

گذشتہ اوراق میں ان ۲۷ ہندو فضلا کے نام گنائے گئے ہیں جو تاریخ کے فن میں ممتاز ہوئے ہیں، باوجود اس کے کہ معلومات سامنے نہ تھے، یہ داستان اتنی پھیلی کہ عدد سابق میں پوری نہ ہو سکی، جہاں سے یہ کہانی چھوٹی تھی وہیں سے اب پھر شروع ہوتی ہے۔

بندر ابن خوش گو: قوم ویش، باشندہ تھرا، اپنے زمانہ کے مشہور اساتذہ فن کا شرف تلمذ حاصل تھا۔ سراج الدین علی خان آرزو، مرزا عبدالقادر بیدل، محمد افضل سرخوش اور شیخ سعد اللہ گلشن کی صحبتیں

اٹھائی تھیں، نظم و نشر دونوں میں کمال حاصل تھا، سفینہ خوشگوار اور تذکرۃ المعاصرین دو تذکرے لکھ کر نواب عمدۃ الملک امیر خان کی سرکار میں پیش کئے، نواب نے قدردانی کی اور دو روپیہ روزانہ وظیفہ مقرر کیا، نواب کی وفات کے بعد ترک دنیا کر کے عظیم آباد پٹنہ میں اقامت اختیار کی، ۱۱۷۰ھ میں وفات پائی، کتب خانہ باکی پور میں اس تذکرہ کا جو نسخہ ہے وہ علامہ آزاد بلگرامی کا مملوکہ ہے اور انہیں کی فرمائش سے ۱۱۸۳ھ میں نقل کیا گیا ہے، گل رعنا کے مولف نے اس تذکرہ سے فائدہ اٹھایا ہے۔

پنڈت کرشنا نند: پنڈت آنند کھن کا بیٹا تھا، اس نے تاریخ شاہان ہند کے نام سے ایک کتاب لکھی، اس کا متعین زمانہ نہیں معلوم لیکن ۱۸۰۳ء یعنی تقریباً ۱۲۱۷ھ میں موجود تھا۔ بدھ سنگھ: قوم کھتری، اس نے سکھ فرقہ کی تاریخ ۱۱۷۸ھ سے اپنے زمانہ تک لکھی ہے، اس کو اس کتاب کی تالیف میں لالہ عجائب سنگھ سے بہت مدد ملی، کتاب کا نام رسالہ ناک شاہ ہے، سن تالیف معلوم نہیں۔

شیو پرشاد: نواب فیض اللہ خان روہیلہ کی سرکار میں نوکر تھا، ۱۱۹۲ھ میں اس نے تاریخ فیض بخش کے نام سے روہیلہ پٹھانوں کی تاریخ لکھی۔ مکندر رائے: اس نے راجہ ہولکر کے سیاسی خطوط کا فارسی میں ترجمہ کیا، ایک نسخہ کتب خانہ آصفیہ میں ہے، خط ہولکر نام ہے ۱۱۹۰ھ سن تالیف ہے۔

موہن لعل انیس: ولد رائے تولارام قانون گو، قوم کاہستھ، باشندہ لکھنؤ، فارسی شاعری میں سرزا فاخر مکیں کا شاگرد تھا، انیس الاحباء کے نام سے ۱۱۹۳ھ میں اس نے مرزا مکیں اور ان کے تلامذہ کا ایک دلچسپ تذکرہ لکھا، اس تذکرہ میں مرزا مکیں کے چھ ہندو شاگردوں کے بھی حالات ہیں۔

ہر نام سنگھ: ولد گورداس سنگھ، ملا نوہ نواح لکھنؤ کا باشندہ سرسوتی برہمن خٹا بچپن سے عین الدین خان حاکم بریلی کے زیر سایہ رہا، تاریخ سعادت جاوید اس کی بہترین یادگار ہے، عین الدین خان کا زمانہ حکومت بریلی ۱۱۹۵ھ سے ۱۱۹۹ھ تک ہے۔

رنچورجی: ولد امرجی دیوان، رنچورجی نے ۱۸۲۴ء مطابق ۱۲۳۸ھ میں تاریخ سورت لکھی، اس میں جو ناگڑھ اور ناگرقوم کے حالات درج کئے ہیں۔

کچھی نرائن شفیق: لاہور وطن تھا، اس کا دادا عالمگیر کے ساتھ مہم دکن میں گیا تھا اور انگ آباد دکن میں سکونت اختیار کر لی، اس کا باپ رائے منارام نواب آصف جاہ کا دیوان تھا، کچھی نرائن شفیق ان ہندو فضلا میں سے ہے جن کی قابلیت اور علم پر زمانہ فخر کر سکتا ہے، علامہ آزاد بلگرامی کا شاگرد اور عالی جاہ بہادر کے سلک ملازمین میں داخل تھا، تاریخ کا ذوق استاد آزاد سے وراثت میں پایا تھا، چنانچہ اس فن میں اس کی متعدد تالیفات ہیں، گل رعنا اور شام غریباں دو شعرا کے تذکرے ہیں، ۱۲۰۴ھ میں حقیقت ہائے ہندوستان لکھی، خلاصۃ الہند بھی اسی کی تصنیف ہے، تواریخ آصفی اس کی پانچویں تالیف ہے لیکن سب سے بہتر اور عمدہ تر تصنیف بساط الغنائم ہے جس میں اس نے مرہٹوں کی تاریخ قلم بند کی ہے۔

ہر سکھ رائے: جیون داس کا بیٹا اور بسنت رائے کا پوتا، قوم کھتری وطن لاہور، اس نے اپنے ماموں سری نرائن کے مشورہ سے ۱۲۱۴ھ میں مجمع الاخبار لکھنی شروع کی اور ۱۲۲۰ھ میں اس کو اختتام کو پہنچایا، اس سے چند سال پیش تر ۱۲۱۱ھ میں زبدۃ القوائین نام ایک نہایت کارآمد اور پر معلومات کتاب لکھ چکا تھا اس کا ذکر آگے آئے گا۔

منشی منالال: ولد منشی بہادر سنگھ، دفتر خالصہ شاہی کے منشی تھے، شاہ عالم کے روزنامچے لکھنے پر مامور تھے، یہ روزنامچہ شاہی، کتب خانہ بانکی پور میں موجود ہے، اس سے منشی موصوف کی لیاقت تحریر اور قوت مشاہدہ ثابت ہوتی ہے۔ روزنامچے کا آخری ورق شاہ عالم کے صحیفہ حیات کے اختتام پر (۱۲۳۱ھ) تمام ہوتا ہے۔

رائے امر سنگھ خوشدل: ولد جیون رام کا بیٹھ اصلی وطن کڑھ مانکپور تھا، نواب شجاع الدولہ کے عہد میں سرکار غازی پور کا ناظم (حاکم اعلیٰ) تھا، امر سنگھ، نہایت لائق اور فاضل تھا، تعلیم سے فارغ ہو کر مہاراجہ اجیت سنگھ راجہ بنارس کی سرکار میں نوکر ہوا اور آخر سرکار کمپنی کی طرف سے علی

گڑھ کا ناظم مقرر ہوا، اس نے تاریخ فرماں روایان ہنود لکھی ہے جو آغاز سے لے کر سلطان علاء الدین غوری کے زمانہ پر ختم ہوئی ہے، اس کی دوسری تاریخ تصنیف بزم خیال ہے جس میں خاص مشاہدات اور احوال موجودہ کی بنا پر اپنے ملک کے حالات لکھے ہیں، اس کتاب کی بڑی خصوصیت یہ ہے کہ ۱۲۱۰ھ تک ساتھ ساتھ انگریزوں کے حالات بھی لکھتا گیا ہے۔ ۱۲۲۵ھ میں وفات پائی۔

دولت رائے: منشی دولت رائے کاسیہ، بہاول خان التوفی ۱۲۲۳ھ بانی ریاست بہاولپور کے مصاحب خاص تھے بہاولپور کا خاندان عباسی ہے، اس مناسبت سے مرآۃ دولت عباسیہ کے نام سے بہاولپور کی تاریخ لکھی، ۱۸۵۰ء میں یہ کتاب چھاپی گئی تھی۔

رائے بھگوان داس: کاسیہ متخلص بہ ہندی، ولد دلپت داس، ساکن کالپی، تعلیم و تربیت لکھنؤ میں ہوئی، مولوی سید یوسف سہارنپوری سے تحصیل علم کی، نواب آصف الدولہ کی سرکار میں معزز عہدہ پر ممتاز ہوئے، پھر معتمد الدولہ مہاراجہ ٹکلیت رائے دیوان شاہ اودھ کے مصاحبوں میں داخل ہو گئے، دو تہ کرے ان کے علمی زندگی کی یادگار ہیں، حدیقہ ہندی اور سفینہ ہندی، حدیقہ میں گذشتہ شعر اور سفینہ میں معاصرین کے حالات ہیں۔ اس کی تالیف کا زمانہ ۱۲۱۹ھ ہے۔

موہن سنگھ: موہن رائے، بلکر کی سرکار میں ملازم تھا، عربی و فارسی علوم میں مہرہ وافر رکھتا تھا، آقا کی فرمائش سے وقائع، بلکر کے نام سے ماہر راؤ، بلکر (ریاست اندور) کے حالات لکھے ۱۲۲۳ھ میں یہ کتاب ختم ہوئی۔

منشی چھترمل: ولد رائے پران چند، اس کی سب سے نادر تصنیف تو دیوان پسند ہے جس میں مالیات ہند پر اس نے بحث کی ہے لیکن اس کی تاریخی تصنیف عمارت الاکبر ہے، نام سے معلوم ہوتا ہے کہ اکبر الہ آباد کی عمارتوں کا حال ہوگا، اس کی پہلی تصنیف ۱۲۲۵ھ کی لکھی ہوئی ہے، اس سے زمانہ معلوم ہو سکتا ہے۔

بساون لال شادان: بلگرام کا باشندہ امیر الدولہ محمد امیر خان کے دربار میں نائب میر منشی تھا اور

اسی کے حکم سے ۱۲۴۰ھ میں امیر نامہ لکھی، یہ درحقیقت امیر خان کی سوانح عمری ہے۔

سندر لال کول: ولد نوبت رائے متھرا کا باشندہ دفتر خالصہ میں میرنشی تھا، ۱۲۴۱ھ میں اس نے گل بے خزاں لکھی جو چار ابواب پر منقسم ہے، تین پہلے ابواب میں دہلی، متھرا اور بندرا بن کے حالات ہیں، اور چوتھے میں افسانہ ہے۔

منشی سدا سکھ لال: متخلص بہ نیاز نجف خان کے زمانہ میں یہ آگرہ کے سررشتہ دار تھے، ۱۲۳۳ھ میں ۶۵ برس کی عمر میں دلی چھوڑ کر اکبر آباد گئے تھے، مرزا قاتل، میر تقی و خواجہ میر درد وغیرہ کے معاصرین میں تھے، الہ آباد میں منتخب التواریخ نام ایک کتاب لکھی، سرہنری الیٹ اپنی تاریخ میں اس کا حوالہ دیتا ہے۔

بہادر سنگھ: ہزاری مل کا بیٹا اور کچھی چند کا پوتا تھا، اصل وطن گوشا جہاں آباد تھا لیکن الہ آباد میں سکونت اختیار کر لی تھی، یہاں عربی، فارسی اور ہندی کی تاریخی کتابوں سے مواد فراہم کر کے یادگار بہادری کے نام سے تمام دنیا کی تاریخ لکھی۔ اس کا سال اختتام ۱۲۴۹ھ ہے۔

رتن سنگھ: منشی الملک فخر الدولہ دیر الملک راجہ رتن سنگھ زخمی، جائے پیدائش لکھنؤ قوم کا ستھ، اس کا خاندان تین پشت سے دربار اودھ میں معزز عہدوں پر ممتاز تھا، رتن سنگھ بہت بڑا فاضل اور علامہ وقت تھا، اس کے اصلی کمالات فلسفہ کے زیر عنوان ظاہر ہوں گے، اس کا دادا راجہ بھگوان داس آصف الدولہ کا ایام شاہزادگی میں اتالیق تھا اور عہد حکومت میں دیوان تھا، رتن سنگھ نے من جملہ اور تصنیفات کے سلطان التواریخ نام کتاب شاہان اودھ کی تاریخ میں لکھی۔ ۱۲۵۸ھ میں ساٹھ برس کی عمر میں یہ کتاب اس نے ختم کی۔

رام سینتا سنگھ: متخلص بہ فکر، اس نے منشی سیٹل سنگھ بیجو د کے حالات میں حقیقت ہائے بیجو د کے نام سے ایک کتاب لکھی جو ۱۸۴۸ء میں چھپ کر شائع ہوئی۔

پنڈت بشن نرائن: مؤلف نظارۃ السند، فن تاریخ میں ہے، زمانہ نہیں معلوم لیکن ایشیاٹک

سوسائٹی میں اس کا جو نسخہ ہے وہ ۱۸۵۹ء کا لکھا ہوا ہے۔

لالہ سیٹل چند: آگرہ میں رہتے تھے، غدر سے بہت پہلے مدرسہ آگرہ میں مدرس تھے، انہوں نے تعریف العمارات کے نام سے نہایت محنت، کاوش اور تحقیق سے اکبر آباد، آگرہ کی ایک عمارت کا حال لکھا اور اس کے نقشے شامل کئے یہ کتاب نہایت مفید اور پر از معلومات ہے، لالہ صاحب غدر سے بہت پہلے مدرسہ آگرہ میں مدرس تھے۔

منشی مہتاب سنگھ: قوم کا ستھ، متوطن کانپور، مؤلف تاریخ ہزارہ، اس کا قلمی نسخہ ایشیاٹک سوسائٹی کلکتہ میں ہے۔

گردھاری لال: مؤلف تاریخ ظفر دکن، اس کا قلمی نسخہ کتب خانہ آصفیہ میں ہے، حال و سنہ نہیں معلوم، فلسفی کے لقب سے مشہور تھے۔

راجہ کندن لال: اپنے زمانہ کے مشہور فاضل تھے، فلسفی کے لقب سے مشہور تھے، دہلی وطن تھا، ۱۲۳۷ھ میں قسطاس لکھی، ان کی ایک تاریخی تصنیف تنقیح الاخبار ہے جس میں زیادہ تر خود اپنے حالات لکھے ہیں۔

تین اور چار دہائیوں میں ۱۷۷۷ء ہندو مؤرخوں کا تذکرہ ہوا، ان کے زمانوں پر نظر ڈالنے سے معلوم ہو سکتا ہے کہ یہ صرف ڈھائی سو برس کی مدت کے اندر پیدا ہوئے ہیں، یہ تعداد ابھی بہت کچھ بڑھ سکتی ہے، کیوں کہ ہندوستان کے سینکڑوں ہزاروں ذاتی کتب خانوں کے معلومات حاصل کرنے کے ذرائع ہمارے پاس نہیں ہیں، بہت سی ایسی کتابیں ہیں جو جاہل خاندانوں کی غفلت کی نذر ہو گئی ہیں، تاہم اتنی مختصر تعداد سے بھی ہم کو تسلی ہے جب ہم یہ دیکھتے ہیں کہ اس اسکولوں اور کالجوں کے عہد میں سو سو برس کے اندر انگریزی کے ہندو مؤرخین اتنے بھی پیدا نہ ہو سکے۔

پھر اس نکتہ کو بھی فراموش نہ کرنا چاہئے، آج انگریزی تاریخ کچھ کتابیں جو بنگالی یا دکنی

برہمن مصنفوں کے قلم سے نکلی ہیں، وہ صرف یونیورسٹیوں کے سہارے پر لکھی گئی ہیں، کہ وہ کورس میں داخل ہو سکیں اور ان سے کچھ تاجرانہ منافع حاصل ہو لیکن گذشتہ شاہی زمانہ کے مصنفوں کی یہ حالت نہ تھی، ان کا محرک یا محض شوق علمی تھا اور سلاطین اور امرائے ملک کی قدر شناسی۔

دوسرا نکتہ یہ کہ بایں ہمہ آج کل تاریخ کی جو کتابیں ہندوستانیوں نے لکھی ہیں یا لکھی جا رہی ہیں وہ زیادہ تر کتابوں کی ورق گردانی اور اگلے مصنفوں کی دانائی کے ساتھ نقل صوت ہے، وہ صحیفہ فطرت کے مطالعہ کے بعد نہیں، بلکہ محض کتب خانوں کی الماریوں کی تلاش کے بعد لکھے گئے ہیں، وہ دنیا کی وسیع فضا میں چل پھر کر نہیں بلکہ بلند ایوان لائبریریوں کے قید خانوں میں بیٹھ کر ترتیب پائی ہیں، اپنی آنکھوں سے مشاہدہ حقائق اور استنباط نتائج کی بنا پر نہیں لکھی گئی ہیں بلکہ صرف اپنی دماغی محنت و کاوش اور کتابی تلاش و تفحص کی مدد سے، لیکن جن اگلے ہندو مورخوں کا ہم نے تذکرہ کیا ہے ان کی تصنیفات زیادہ تر مشاہدہ فطرت، معائنہ حقیقت اور مطالعہ واقعات کے نتیجے ہیں۔

ان مصنفین کے حالات پر ایک نظر ڈالنے سے معلوم ہو سکتا ہے کہ ان میں زیادہ تر ایسے تھے جو شاہی دفاتر کے ذمہ دار افسر تھے، ان میں بہت سے دفتر شاہی کے منشی، وقائع نویس اور دیوان تھے، ان کی نگاہ سے سلطنت کا کوئی راز چھپا نہ تھا، سیاسی، انتظامی اور مالی ایک ایک جزئی واقعہ پر ان کو عبور تھا، اسی لئے وہ جو کچھ دیکھتے تھے وہی لکھتے تھے اور یہی سبب ہے کہ ان کو اپنے تاریخی اوراق کے مرتب کرنے کا سب سے بہتر موقع ملتا تھا۔

(۵)

ہندو فارسی شعرا

محموم قوموں کو حاکم قوم کی زبان سے استفادہ نہیں ہو سکتا، مسلمانوں کے عہد حکومت میں فارسی ہندوستان کی سرکاری زبان تھی اور اب انگریزی ہے، اس زمانہ کے طرز حکومت کے لحاظ سے یہ بات صاف ظاہر ہے کہ فارسی زبان کے سیکھنے کے لئے محکوم قوم کو کبھی مجبور نہیں کیا گیا اور آج

جس معاش کی مجبوری سے ہم کو انگریزی پڑھنی پڑتی ہے کل بھی یہی حالت تھی، بہر حال کسی سبب سے بھی ہو سکندر لودھی کے زمانہ سے ہندوؤں کو فارسی کی جانب توجہ ہوئی اور اس میں اس درجہ انہوں نے ترقی کی کہ ایک انگریز مورخ کے بقول ”ہندوؤں اور مسلمانوں میں فارسی زبان دانی میں کوئی فرق نہیں رہا (۲۳)۔“

آج بھی انگریزی تعلیم اسی سرعت اور تیزی کے ساتھ پھیل رہی ہے جہاں تک گذشتہ اور موجودہ زمانہ کے مقابلہ سے ثابت ہوتا ہے، یہ ظاہر ہوتا ہے کہ بایں ہمہ نظم و اہتمام، جدوجہد، سعی و کوشش اور زر پاشی و اسراف جدید تعلیم کا وہ نتیجہ نہیں پیدا ہوا جو پہلے پیدا ہوا، یہ ممکن ہے کہ مکتب اور تعداد کے لحاظ سے آج کل کی سرکاری زبان کے جاننے والے زیادہ ہوں لیکن کیفیت اور اثر کے لحاظ سے گذشتہ تعلیم زیادہ مفید، کارآمد اور موثر تھی، اس کے اسباب میرے خیال میں حسب ذیل ہیں:

۱۔ تعلیم مفت تھی، صرف طلب نہ تھی۔

۲۔ اساتذہ شفیق باپ اور مرشد کی حیثیت رکھتے تھے، آج کل کی طرح ”اجرت گیر اور

پیشہ ور معلمین“ نہ تھے۔

۳۔ زبان تعلیم سے نہیں بلکہ اہل زبان کی صحبت اور مجلس سے حاصل ہوتی ہے۔

اس زمانہ میں مسلمانوں اور ہندوؤں کی معاشرت، صحبت اور سوسائٹی میں کوئی امتیاز نہ تھا، روز و شب کی صحبتیں رہتی تھیں، مجلسیں تھیں ایک سوسائٹی تھی، نتیجہ یہ ہوتا تھا کہ ان کو فارسی زبان باتوں باتوں میں آجاتی تھی، اسی کا یہ اثر ہے کہ اب تک اسکولوں اور کالجوں میں ہندو طلبہ فارسی کو پہلے و آسان سمجھ کر اختیار کرتے ہیں اور سنسکرت کے مقابلہ میں اس کو ترجیح دیتے ہیں، گورنمنٹ رفٹہ قومی تعصب کا رنگ اب تعلیمی تفریق و امتیاز بھی پیدا کرتا جاتا ہے۔

بہر حال یہ واقعہ ہے جس کی کوئی تکذیب کی جرات نہیں کر سکتا کہ ادبی حیثیت سے فارسی

تعلیم نے ہندوؤں پر جو اثر ڈالا وہ انگریزی تعلیم بایں ہمہ ہمہ گیری نہ ڈال سکی، سو ڈیڑھ سو برس کے عرصہ میں کتنے ایسے انگریزی کے باکمال شاعر گذرے ہیں جن کا نام تاریخ کے صفحات میں زندگی حاصل کر رہا ہے یا کرے گا، جو نام کے سامنے ہیں ان کی تعداد ۵ یا ۶ سے زیادہ نہیں اور یہ بھی زیادہ ہے لیکن دیکھو کہ صرف تیموریوں کے آخر زمانہ میں صرف دو ڈھائی سو برس کے اندر فارسی زبان کے کتنے ایسے ہندو شاعر گذرے جن کے نام اب تک ہمارے تاریخی تذکروں کے فخر و مباہات کے باعث ہیں جن کے اشعار کو سن کر اہل زبان سر دھنتے تھے اور مزے لیتے تھے، آج انگریزی کے دو تین ہندوستانی شاعر جن کی اہل زبان نے کچھ تعریفیں کر دی ہیں، یا ان کو کوئی انعام مل گیا ہے، فرنگی مدح و ستائش کے گیت گاتے گاتے ہماری زبانیں خشک ہو گئی ہیں لیکن ذرا اپنے اسلاف کو دیکھو کہ ان کے کیا کارنامے تھے؟ میں نے چند فارسی تذکروں کو سامنے رکھ کر حسب ذیل اشخاص کا انتخاب کیا ہے، ان کی ترتیب زمانہ اور دور پر نہیں بلکہ حروف تہجی پر ہے، ان میں سے ہر ایک نے سلاطین زمانہ اور ابنائے عصر سے اپنی زبان آوری کی داد آج سے بہتر طریقہ پر پائی تھی۔

اس احتیاط کی بنا پر کہ تذکرہ نویسوں کے اصلی الفاظ محفوظ رہیں اور زیادہ و نقص اور کمی و بیشی کا شبہ نہ ہو، اصل عبارت فارسی ہی اس مقام پر نقل کرنا زیادہ مناسب ہے۔

آرام: منشی ایشری داس قوم کا۔ ستھ درومرہ منشیان سرکار امیر الاسرا نواب غنفر جنگ رئیس فرخ آباد اسلاکداشت۔ نظم و نثر فصاحت و بلاغت مشتمل بر لطائف و صنائع و بدائع لفظی و معنوی می نگاشت، از نثرش بعض وقائع و سوانح بنظر گذشتہ حق آست کہ بکمال لطف و خوبی نگاشت، در مدح نواب عماد الملک نیز نظام الملک آصف جاہ باستیصال سورج مل جاٹ گفت۔

بفر کو کہہ بخشی ممالک ہند سرزد کہ باج ز خوارزم و ز ختن گیرند
شمان ز صولت آن جم و قار آصف جاہ رکاب تو سن شاہنشہ زمن گیرند

جوان وصاحب بخت جوان نظام الملک کہ باد ہمت ازو مردم دکن گیرند
 برید گردن بلوئے فتنہ ساز نخست چنانکہ صبح سر شمع در لگن گیرند
 آفریں: میتن لال قوم کایستھ ساکن الہ آباد، در رنگینی و مضمون آفرینی سحر کاری می نمود۔
 مبارک باد مرغان چمن را نوا سنجان رنگین انجمن را
 کہ عید نو بہار آمد طرب جوش نوی گل کرد دوران کہن را
 اخلاص: کالی پرشاد قوم کایستھ متوطن حوالی لکھنؤ، مشق نظم و نثر فارسی از مولوی احسان اللہ ممتاز
 امای نمود، بعد مرکش کلام منظوم و منثور او پریشان گردید، قصیدہ در مدح محمد علی شاہ اودھ برشتہ نظم
 کشیدہ، کہ بصنعت تو شیخ از ہشت جا محمد علی شاہ بادشاہ زمان خلد اللہ ملکہ بر آورده از خزائن شاہی
 ہزار روپیہ بجائزہ بدہ۔

الفت: راجہ الفت رائے بخشی ملک اودھ، دستگاہش بر اصناف نظم و قصیدہ غزل و رباعی و مثنوی
 قوی بسکہ موزوں طبع بود۔

نیست اہل آسمان را بدورت بے اذن بار می کند گردون طواف روضہ ات لیل و نہار
 ہرچہ ناممکن بود آید ز تو بر روئے کار از غبار در گہ عرش احترام آشکار
 الفت: لالہ اجاگر قوم کایستھ عظیم آبادی است، برائے اصلاح سخن بخدمت میر محمد علیم سمرقندی
 می رسید۔

در آمد شام غم در سینہ حسرت نام مہمانی ز داغ دل کشیدم بے تکلف پیش او خوانی
 الفتی: راجہ پیارے لال قوم کایستھ از موز و نان عظیم آباد است، مثنوی نیز نگ تقدیر
 و دیوان اشعارش مطبوع طبائع، میرنشی بادشاہ اکبر ثانی بود، و با ارباب کمال طریقہ الفت و خلق
 مرعی می نمود۔

چوں غنچہ جز سکوت بنا شد بیان ما پیچیدہ شد زبان سخن در دہان ما

اندیشہٴ رمال نیامد زما درست در دست دیگر یست چو سودزیان ما
 دردشت پر بلائے جنون نیست الفتی جز موج ریگ واشک روان کاروان ما
 امانت: لالہ امانت رام از شاگردان مرزا بیدل و در اندازن سخی بہنچار اُستاد خود مائل۔
 نمی گردد باند از خاک ہم باد مزار ما کہ بشنید مبادا بردل خوبان غبار ما
 شکر اللہ نقش پائے مہ چپے یافتم آرزوے سجدہ می کردم زمینے یافتم
 اندر من: پسر کنول رام مولدش قصبہ اورنگ آباد از اعمال علی گڑھ، استفادہٴ علم فارسی از شیخ نظام
 الدین سکندر آباد کردہ در موزونی طبع سخن سخی نام برآوردہ، ہر چند در عین جوانی ناپیداشد مگر قوت حافظہ
 اش چنداں افزود کہ سائر نظم و نثر خودش نوک زبان بود۔

صد جلوه در کرشمہٴ آن ماہ پارہ است ایں ماہ نوزاہر وئے او یک اشارہ است
 انس: لال چند کایستہ لکھنوی، از دیوانے مختصر یادگار، ۱۲۶۸ھ۔

روح جمشید بر در شک بہ مے نوشی ما کہ لپ یار بود مایہ بے ہوشی ما
 جائے رحم است خدار انتواں کرد در نفع ہست وایستہ تیغ تو سبکدوشی ما
 انیس: موبن لال شاگرد مرزا فاخر کلین، نام پدرش رائے تو لارام کایستہ صاحب دیوان فارسی۔
 بدر: رائے لنگا بہادر از زمرہٴ کایستہاں فہمدہ و سنجیدہ شہر لکھنؤ است، بحضور واجد علی شاہ عہدہٴ سر
 رشتہ دار در علم سیاق و سباق سریری آرد۔

می کنم سجدہٴ بتے کہ کند ہر نفس دعوے خدائے ہا
 از خم طرہ اش معاذ اللہ من و اندیشہٴ رہائے ہا
 بر تمنن: چند رہبان آگرہ در سرکار داراشکوہ منشی داشت، بعد قتل دے ترک نوکری ماندہ، شہر بنارس
 رفت ۱۰۷۳ھ مرد۔

کنم ز ساسادہ دلی بند دیدہ مژگان داشت بمشت خس نتواں بست راہ طوفان را

بہار: ٹیک چند کلامش دل پسند، قبیح زبان فارسی بدرجہ قصویٰ رسانید، کتاب بہارِ نعم (نفت)
وجواہر الحروف از دست، از ارشد تلامذہ سراج الدین علی خان آرزو۔

جانب اول ببال اضطرابم می پرد زرہ ام طے طاقی تا آفتابم می پرد
بہجت: مکھن لال صاحب دیوان بہجت۔

نفت: منشی گوہر لال نفت، برہمن، خیلے پر گوشت کلام منظومش بسیار پنج دیوان شعر دارد، ادبیات
ہر یکے ازاں قریب بیس ہزار کل ۶۵ ہزار۔

چند گوئی کہ نشان نیست ز غنیمت کنعان مگر ایں لال کہ بنی ز شہیدان تو نیست
تمنا: مکن لال کاہستہ از شکوہ آباد است، دیوان و مثنوی لیش ہنگی، ۵۵ ہزار بیت است،

ثاقب: مہاراجہ شیو پردھان جی گوپال سنگھ بہادر، از کاہستہان سری باسپت، است، پدرش منشی
بنی پرشاد سررشتہ دار دیوان عام سلطان اودھ، بود، شیو پردھان سرکار و بار دیوانی شہزادہ صاحب
جنرل فریدون قدر مرزا ہنر بر علی اودھ بود، تاریخ اودھ کہ نام تاریخی اودھ فرقا ثاقب و نسخہ تاریخ دہلی کہ
نام تاریخش حقیقت تیموریہ تالیف آن مخدعان و مجموعہ نادرات الثاقب و مثنوی مخبر بہمت از منظومات
آں است۔

حیا: شیو رام اکبر آبادی کاہستہ پدرش بنگوئی مل از حصہ دیان سرکار نواب اسد خان وزیر عالمگیر
بادشاہ مشق شعر سخن از مرزا بیدل نمود، نسخہ نگاشت بہار رام بطرز چارہ ضر مرزا بیدل، بہستندی تمام
نگاشتہ، ۱۱۴۳ھ وفات یافت۔

بیاد چشم تو داریم مے پرستیہا رساند ایم بگردون دماغ مستیہا
خوشدل: رائے امر سنگھ دلد جیون رام کاہستہ از کڑہ مانکپور، جیون رام در سرکار وزیر الممالک
نواب ابوالمنصور خان صفدر جنگ، در زمان نواب شجاع الدولہ، بہ نظامت سرکار غازی پور مامور

گردید، رائے امر سنگھ بعد تحصیل علوم و فنون اولاً در سرکار مہاراجہ اجیت سنگھ راجہ بنارس و آخر در سرکار انگریزی بدیوان علی گڑھ کامران گشت در ۱۲۲۵ھ گذشت بہار دانش نظم و نسق تاریخ فرمانروایان ہند و سلطان علاء الدین غوری از دے یادگار است، اشعار دیوانش تخمیناً پنج ہزار است۔

گرم است بسکہ نائے آتش فشان ما سوزد برنگ شمع زیان دردہان ما خیالی: منشی خیالی رام لکھنوی، در نظم و نثر فارسی قدرتش علی درجہ الکمال، و تالیفاتش کہ زاید از یکصد و از انجملہ شرح انبیا ز خسروی، در ۱۲۸۹ھ بگذشت، قصیدہ در مدح و اجد علی شاہ و صفت نور منزل نوشتہ کہ از حروف اوائل مصاربع اولی سنہ ہجری و از حروف اوائل الفاظ آخر سنہ فصلی و از مصاربع ثانیہ سنہ عیسوی و سمت ہندی۔

خاموش: رام صاحب المتوفی ۱۲۲۹ھ اس کے فارسی دیوان کا قلمی نسخہ ایشیاٹک سوسائٹی کلکتہ میں ہے۔

راقم: بختاور سنگھ لکھنوی، بشیرین گفتاری از ممتاز ان گروہ ہند، پسرش جواہر سنگھ جو ہر از پدر خود خوشگو۔

رحمتی: کنور سکھراج سنگھ بہادر، خلف کنور ہیرالال، ضمیر، پسر راجہ پیارے لال الفتی۔

گر بہ حجرش دل سودازدہ غمناک شود جامہ صبر ز بیتابی من چاک شود

رفعت: سیکولال لکھنوی، طبعمش شعر، سخن مائل و مشق ایس فن از مولوی نذیر احمدی نمود۔

رفیق: داتا رام، طبعمش باموزوں توام و لب و لہجہ اش باخوش بیانی ہمد:

نگار من برخ خویش چوں نقاب گرفت فادہ شور کہ امروز آفتاب گرفت

روشن: منشی رام سہائے لکھنوی نظم و شعر فارسی بلطافت می نوشت، ۱۲۹۰ھ وفات، دیوان شعر بشوئیات از دے یادگار، غزلے نوشتہ در چہار بحر۔

رار: منشی میدہ لال در شہر لکھنؤ در نظم و نثر فارسی شاگردانش بسیار دیوان فارسی و رسائل عروض معنی

و بحر العلوم و ہفت صحیفہ بطرز پنج رقعہ، و نادر بازار برتیب مینا بازار و جاوید بہار۔

سبقت: سکھراج پدرش، بملازمت عمدۃ الملک بہادر وزیر بادشاہ عالمگیر معزز است از مستعدان روزگار بود و در علوم ادبیہ و حکمیہ و حساب و طب و تصوف از اقران گوئے سبقت بر دیگر انواع نظم و معما و تاریخ قدرت داشت شاگرد بیدل، در سرکار رسید حسین علی خان کادیوانی و میر سامانی سرانجام دادہ بہ منصب پانصدی رسیدہ جنگ نامہ حسین علی خان قریب ہفت صد اشعار از وئے یادگار۔

سروری: رائے ہنسی دھرنواسہ بخشی الممالک راجہ لال جی بہادر نظم و نثر فارسی را پیش مولوی احسان اللہ بہ مشق رسانید:

نام بمعنی وخن امروز سروری ست مداح آل سرور و شیدائے سرورم
شاداں: مہاراجہ چندوالال دیوان دولت آصفیہ حیدر آباد بزم مستجمع اہل کمال مطلع ارباب سخن در ہر
شب مجلس شعر و سخن برپای ساخت در فن شعر پایہ بلند داشت۔ فارسی دیوان چھپ گیا ہے، یہ
مہاراجہ کشن پرشاد کے پرداد اتھے ۱۲۵۴ھ میں وفات پائی۔

شفیق: منشی کچھی نرائن کھتری اورنگ آباد شاگرد مرزا آزاد، دو تذکرہ شعراء دارد، گل رعنا و شام
غریباں صاف گو خوش بندش است، رصلش از لاہور است پدرش بھوانی داس ہمراہ عالم گیر وارد
دکن گردید و اورنگ آباد سکونت گزید، شفیق در سلک ملازمان عالیجاہ خلف نواب نظام علی خاں منظم
گردید، در ۱۲۰۰ھ مرد۔

شوق: منشی دولت رائے نمبر۶ راجہ بھولانا تھ از مرۃ منشیان بیت الانشاء شاہی اودھ ممتاز قصبہ بہلیفہ
گفتہ، در صنعت عکس و تھجہ در روی گفت، بہ ہمراہی شاہ واجد علی مع اہل و عیال کلکتہ بیام، ۱۲۷۰ھ مرد۔

از حسن فروغ از در حسن تو جہان را داغ تو چراغ است دل پیرو و جوان را
شہر: لالہ بالکنند مانکپوری در ۱۲۵۰ھ بگذشت، طبع نکتہ سنجی و نظم گوئی داشت۔

مکن اشک مرا بچند رائے مڑگان تر رنجے برین طفل غذا پروردہ خون جگر رنجے

صاحب رام: سخن سنج فارسی در تاریخ گوئی ملکہ داشت، در عہد سلطنت غازی الدین حیدر علم شہرت
می افراشت، در تاریخ وفات غازی الدین حیدر بادشاہ کہ در مقام نجف شہر لکھنؤ مدفون است می گوید۔

چون رفت شد زمن دنیا ماتم دل خاص وعام بگرفت
از روئے بکاء و آہ گفتم حیدر بہ نجف مقام بگرفت

۱۲۲۳ھ

ضیائی: راجہ گو بند بخش ضیائی، المتوفی ۱۲۲۵ھ ان کا نہایت عمدہ فارسی دیوان کتب خانہ آصفیہ میں ہے۔

عشرت: جے کشن از براہمہ کشمیر درخن طرازی سلیقہ اش نیکو، مدتے بہلازمت نواب نجم الدولہ امیر خان، دیوان خالصہ شریفہ بقانون گوئی تمام خط کشمیر سرافراز۔

گلشن: دشت از لالہ بسکہ رنگین است پائے دیوانہ، دست گل چین است
گلشن: راجہ جیالال بہادر کوش فکر صاحب دیوان، بدیوان انشاء ابوالفتح محمد علی شاہ اودھ سردفتر نشیان۔

گلشن: رائے گلاب رائے سندیلوی، شاگرد قتل، در ریاست اودھ مسجد عہد ہائے جلیلہ، در استعداد علمی بیحدیل، در فنون سپہ گری فاقد المثال، تذکرہ شعراء ضخیم و دیوانے عجیم یادگار:
آہکس کہ از زبان تو حرف جفا شنید گویا پیام خضر ز آب بقا شنید
مشتاق: لالہ بیچنا تھ بریلوی۔

مطیع: لالہ رام بخش قنوجی۔

ممتاز: لالہ سیتل داس درنازک خیالی ممتاز، بلب و لہجہ اہل زبان پرداز بود۔

منشی: منشی مادھورام شاہ جہان آبادی، در سرکار نواب لطف اللہ خان بن سعد اللہ خان شاہ جہانی بچہدہ انشاء ایتاز داشت، رفتہ رفتہ امیر الانشاء معز الدین جہاندار بن بہادر شاہ مشرف۔

منشی: لالہ فتح چند برہانپوری کا سچہ طبع نظم دارد و خوشگواست۔
منشی: لالہ فتح چند برہانپوری کا سچہ طبع نظم دارد و خوشگواست۔

نہیست آسائش بمنزل جان از خود رستہ را ہر قدم دام است نقش پا شکار جتہ را
 بلکہ از شرم تو در پرواز رنگ گلشن است رشہ نظارہ بندہ در ہوا گلستہ را
 منوہر: رائے منوہر لال از امرائے سلطنت اکبر بادشاہ است، طبع متین و رائے رزین
 داشت، رباعی:

روز یکہ سموم حشر افزون گردد در آتش غم چو چہرہ گلگون گردد
 مادر دوزخ چنان بذوق سوزم کز رشک دل بہشتیان خون گردد
 موجد: سکھن لال بدایونی:

چہ شکیم چہ کنم چوں نغم سر بر سنگ مدتہ شد کہ ز جانان خبرے پیدا نیست
 موجد: لالہ کالا پرشاد لکھنوی، ہوزونی طبع و رسائی ذہن امتیاز داشت و خط نستعلیق خوشتر و شیرینی
 نگاشت با اصطلاحات و محاورات زبان فارسی بخوبی ماہر:

رسائی نیست تا سر منزل او کفر و ایمان را کہ دیر و کعبہ، سنگ رہ بود گہر و مسلمان را
 موجی: لالہ موجی رام۔

موزون: راجہ رام نرائن عظیم آبادی، پدرش بدیوانی سرکار نواب مہابت جنگ عزت داشت، بعد
 ہا بایں عہدہ موروثی رسید، در جنگ پامردی نہاد، دیوان اشعارش، شاگرد شیخ محمد علی حزیں ۱۷۷۰ھ۔
 موزون: راجہ مدن سنگھ اتاوی، پدرش راجہ جگت سنگھ دست توکل بدامن دولت نواب غازی
 الدین خان آویخت، و بمصہب سرہزاری و خطاب راجگی، و بعہدہ دیوانی نواب ممدوح، مدن سنگھ
 در سرکار نواب آصف جاہ دکن مستوفی الممالک بود و در عہد ناصر جنگ منصب دوہزاری و علم و نقارہ
 و خطاب راجگی یافت و معمور بحر است قلعہ مصطفیٰ نگر گردید، تا آنکہ افواج انگریزی محاصرہ و یورش
 بر آن قلعہ نمود و راجہ ناتوانست پائے برجاماند، بسد مہ نقل ہمر ۵۰ سال ۱۷۷۹ھ جان و در نظم و نثر فارسی
 استعدادے نیکو داشت:

کرد گلشن جلوہ رنگین یار آئینہ را می رسد عرض قدم بوس از بہار آئینہ را

نقاد: پنڈت جے گوپال کشمیری از آشنایان قاضی محمد صادق اختر بودہ، شاگرد قتل۔

واقف: کھتری بود بہ برکت صحبت مولوی عبداللہ بن عبدالحکیم سیالکوٹی مشرف باسلام شدہ محمد اخلاص خاں مخاطب گردید، و بملازمت اورنگ زیب رسید و بوکالت بعضی از امراء می شناخت، نظم و نثر فارسی چنان خوبتری نوشت کہ اورنگ زیب زبان باحسنت و آفرین می کشود، در جوانی میل بہ شعر و شاعری داشت بعد ازاں بافادہ علوم و فنون، طبیعت گماشت ۱۱۳۳ھ مرد۔

مختصب مے کشی از دست تو مشکل شدہ است شیشہ مے بہ بغل آبلہ دل شدہ است وفا: پنڈت دیاناتھ ولد مست رام کشمیری شاگرد مرزا علی اکبر عارف شیرازی می نمود۔

وقار: مدیر الدولہ منشی الملک راجہ جوالا پرشاد بہادر جنگ، امیر الانشاء امجد علی و واجد علی شاہان اودھ باوجود چندین اقتدار حرف در شتہ نسبت کے نلقتہ، در نظم و نثر فارسی صاحب استعداد است، دیوانش مطبوع۔

ہندو: شیونگھ لکھنوی۔

ہندو: گوکل چند قوم کھتری فرخ آبادی۔

(۶)

ہندو ادبائے فارسی

ہندو ادبائے فارسی اس کثرت سے گذرے ہیں کہ ان کا شمار بھی حیطہ امکان سے باہر ہے۔ ان میں بہت سے اچھے لکھنے والے انشا پرداز تھے اور ایسے بھی جو محض دفتری ضرورت کے مطابق اس زبان میں نوشتہ و خواند کر سکتے تھے، ہندوؤں کے دوسرے فرقوں کی بہ نسبت کا۔ استھ ذات نے فارسی زبان کی تحصیل میں کثرت تعداد کے لحاظ سے زیادہ نام وری حاصل کی لیکن اصل

زبان دانی اور جوہر خن کے لحاظ سے برہمنوں نے زیادہ کمال پیدا کیا، خصوصاً آخر زمانہ میں کشمیری برہمنوں نے جس طرح آج کل بنگالیوں کی انگریزی زبان کو ”بابوانگریزی“ کہتے ہیں، اسی طرح مسلمانوں کے عہد حکومت میں ”کاستھوں کی فارسی“ اور ”لالاؤں کی فارسی“ مشہور تھی۔

دفا تر میں زیادہ تر ہندو ہوتے تھے، محکمۂ انشاء (سکریٹریٹ) اور مال کے صیغے تمام تر ہندوؤں کے ہاتھ میں تھے، آخر زمانہ میں انشاء کے اعلیٰ افسر بھی ہندو ہونے لگے تھے، جن کو عموماً میرنشی اور از روئے خطاب منشی الممالک کہتے تھے، ان عہدوں پر جو ہندو سرفراز ہوتے تھے، وہ فارسی زبان کے لائق ادیب ہوتے تھے، بادشاہ کی طرف سے ہر قسم کے احکام و فرامین انہیں کی زبان و قلم سے ادا ہوتے تھے، وقائع نویسی کی خدمت پر بھی زیادہ تر مامور ہوتے تھے۔

ہندو ادبا کے یہ فرامین منشآت اور رقعات جب زیادہ جمع ہو جاتے تھے اور ان کی مقبولیت عام ہو جاتی تھی تو وہ بطور کتاب کی یکجا جمع کر دیئے جاتے تھے، ان میں سے بعض مجموعے اس درجہ مقبول و ہر دلعزیز ہوتے تھے کہ وہ طالب علموں کے نصاب تعلیم میں داخل کر لئے جاتے تھے، چنانچہ منشآت برہمن، انشاء مادھورام، منشآت جواہر مل خطاط، خیالات نادر، دستور الصبیان وغیرہ اسی قسم کی کتابیں ہیں۔

اس واقعہ کا بہ تکرار کئی دفعہ گذر رہا ہو چکا ہے کہ ہندوؤں نے فارسی تعلیم لودھیوں کے زمانہ سے شروع کی چنانچہ فارسی کا سب سے پہلا ہندو ادیب بھی اسی زمانہ میں ہم کو ملتا ہے:

پنڈت ڈوگرمل: ایک بزرگ لکھتے ہیں کہ پنڈت ڈوگرمل سکندر لودھی کے زمانہ میں تھے ان کی فارسی زبان دانی پر مسلمان بھی تعجب کرتے تھے، کبھی کبھی فارسی شعر بھی کہتے تھے، چنانچہ ان کا یہ ایک شعر ارباب تذکرہ نقل کرتے ہیں:

دل خون نشدے چشم تو خنجر نشدے گر رہ گم نشدے زلف تو اہتر نشدے گر
ٹو ڈرمل: کھتری تھا، شیر شاہ کے عہد میں فارسی تعلیم حاصل کی اور دربار تک رمانی پائی، شیر شاہی کاروبار کے انقلاب کے بعد اکبری نورتن میں شامل ہوا جہاں مال کا صیغہ اس کے ہاتھ آیا، ٹو ڈرمل

فارسی کا خوش خط کا تب بھی تھا، تذکرہ خوش نویسان میں ہے۔

”نویسنده چابکدست و خطوط بخوشخطی و نمکی می نوشت“

اس عہد کے دیگر ادبا کا تذکرہ اس لئے قلم انداز کرتے ہیں کہ ان کا ذکر دوسرے سلسلوں

میں آچکا ہے۔

رائے منوہر لال: رائے لون کرن کا خلف الرشید تھا، شہزادہ سلیم (جہانگیر) کے آغوش ترتیب میں پل کر جوان ہوا اور فارسی زبان میں یہ سلیقہ پیدا کیا کہ اہل تذکرہ اس کی تعریف و توصیف میں رطب اللسان ہیں۔

چندر بھان برہمن: اس کا ذکر بھی پہلے گذر چکا ہے، یہ عہد شاہجہانی کا سب سے بڑا ہندو ادیب تھا، یہ پنجابی برہمن تھا اور میں پیدا ہوا تھا، ملا عبد الکریم کی شاگردی میں اس نے فضل و کمال کے نشوونما حاصل کیا تھا، فارسی زبان کا شاعر تھا اور برہمن تخلص کرتا تھا، اس کا فارسی دیوان اب تک کتب خانہ میں موجود ہے فارسی ادب میں بڑی دست گاہ حاصل کی تھی، افضل خان امیر الامرائے شاہجہانی نے اس کی لیاقت و قابلیت کو دیکھ کر اس کو اپنائشی خاص (پرائیوٹ سکریٹری) بنایا۔ ۱۰۲۸ھ میں افضل خاں نے وفات پائی وہ دربار شاہی کے سلک ملازمین میں داخل ہوا اور دربار شاہجہانی کا وقایع نویس یعنی شاہی تاریخ و روزنامہ کا چیف اڈیٹر مقرر ہوا، اس عہدہ جلیلہ کے باعث وہ روزانہ بارگاہ شاہی میں حاضر ہو کر ہر روز کے مرتبہ واقعات و حالات سناتا تھا ۱۰۵۵ھ میں چندر بھان نے چہار چمن برہمن لکھ کر نوروز کے موقع پر سر ہند میں دربار شاہجہانی میں نذر گذرانی، اس کی لیاقت و ادب دانی کو دیکھ کر شہزادہ داراشکوہ نے جو خاص طور پر ہندوؤں کے جوہر کمال کا قدر دان تھا اس کو اپنے اعیان و دربار میں داخل کر لیا اور اپنا میرمنشی (چیف سکریٹری) مقرر کیا، داراشکوہ کی تباہی کے بعد حوادث زمانہ سے جنگ آ کر بنارس میں گوشہ گزین ہو گیا اور یہیں ۱۰۷۳ھ میں راجن عدم ہوا، تذکرہ عمل صالح کا مصنف اس کو اپنے زمانہ کے فضلاء ادب میں شمار کرتا ہے اس نے اپنے رقعات و منشآت کا مجموعہ بھی فراہم کیا، اس کا نام منشآت برہمن ہے،

خوشخطی میں آقا عبدالرشید کا شاگرد تھا۔

ہر کرن داس: ولد متھرا داس، قوم کنبہ، باشندہ ملتان، ۱۰۳۱ھ میں زندہ تھا، فارسی علم ادب میں جو دستگاہ اس نے حاصل کی تھی اس کی شہادت یہ ہے کہ وہ امرائے جہانگیری میں سے اعتبار خان صوبہ دار اکبر آباد کا میرنشی تھا، انشائے ہر کرن کے نام سے اس نے فارسی ادب کی ایک کتاب لکھی تھی جو اب تک بعض کتب خانوں میں موجود ہے۔

وامق کھتری: امرائے عالمگیری میں سے ایک کا وکیل (ایجنٹ) تھا، اس کے نظم و نثر اور ادب فارسی کی یہ دھوم تھی کہ شہنشاہ عالمگیر جو خود ایک بلند پایہ ادیب تھا، احسن و آفرین کہتا تھا۔

شیو رام کا سیٹھ: اکبر آباد کا باشندہ تھا، اس کا باپ نواب اسد خان وزیر عالمگیر کا متصدی تھا، مرزا بیدل کا شاگرد تھا، مرزا کی چار غضر کا جواب گلگشت بہار رام کے نام سے اس نے لکھا تھا، ۱۱۴۴ھ میں وفات پائی۔

کنور پریم کشور: راجہ جنگل کشور کا پوتا، شاعر لطیفہ گو، سخن فہم، خوشنویس تھا، چند مثنویوں کا مصنف ہے۔

منشی کچھن سنگھ: قوم کے بقال تھے، نہایت ہوش مند، عاقل اور عربی و فارسی کے ادیب تھے، ایرانیوں کی صحبتیں اٹھائی تھیں اور مشہور ایرانی انشا پردازوں کے طرز پر لکھتے تھے، صاحب تذکرہ خوش نویاں لکھتا ہے:

”مردانا قابل، در علم و ہنر فارسی و عربی و عبارت پردازی خیلے

مہارت داشت دور صحبت مرزایان ایران بسیار ماندہ دل و ماغ دیگر پیدا کردہ،

و طور انشاء بردیہ طاہر و حید، و طاہر دکنی و جلالات اختیار کردہ۔“

خوشخطی میں محمد حیفظ خان کے، شفیعہ میں مرزا آغا کے، شاعری میں میر شمس الدین

فقیر (المتونی ۱۱۸۰ھ) کے شاگرد تھے، شعلہ آہ وغیرہ ان کی تصنیفات ہیں، ظہوری کے اشعار ان کی نوک زبان رہتے تھے۔

پنڈت لالہ کچھی رام: ذوالفقار الدولہ مرزا نجف خان (التونی ۱۱۶۹ھ) جو شاہ عالم کا وزیر تھا، اس کی سرکاری میں یہ ملازم تھا، تذکرہ مذکور کا مصنف ان کی نسبت لکھتا ہے۔

”منشی بے نظیر بود، در علم عربی و فارسی و انشا پردازی و مصوری نصیب

وافر داشت، این چنین انسان با سلیقہ و صاحب کمال کم پیدا می شود۔“

خوشوقت رائے شاداب: کھتری، یہ ایک مشہور اور معزز خاندان کا فرزند تھا، بچپن ہی سے لکھنے پڑھنے کا شوق تھا، آخر اس درجہ کمال حاصل کیا کہ اپنے زمانہ کے کبار علماء میں سمجھا جانے لگا، تذکرہ مذکور میں ہے:

”از ابتدائے عمر طبع را بہ تحصیل علم و ہنر راغب و مائل و در اندک زمان

در جمع علم ہنر آراستہ شد، در خصائل نیکو از ہم چشمان خود سبقت بردہ در خوش نویسی

کمال داشت، این چنین شخص در این قوم صاحب استعداد و فیاض و قدر شناس کم

شدہ باشد۔“

رائے پریم ناتھ: اس کا خاندان ایک مدت سے شاہی دفتر کا عہدہ دار چلا آتا تھا، یہ خود شاہ عالم کے سرکاری دفتر کا مالک الکل تھا، خوشخطی و ادب دانی میں اپنے زمانہ کا استاد یگانہ تھا، شاگردوں کا بڑا مجمع اس نے یادگار چھوڑا۔

سکھ رام داس: ولد نیل کٹھ، زمانہ متعین نہیں، آمد نلمہ بدیع اس کی ایک تصنیف ہے، دیباچہ سے معلوم ہوتا ہے کہ اطراف لکھنؤ کا باشندہ تھا اور عہد شاہی میں قانون گوئی کے عہدہ پر مامور تھا۔

نیہ نرائن: ولد چین رائے، قوم کھتری، عرف سودھی، پنجاب کا رہنے والا تھا، فرخ سیر کے عہد میں محکم سنگھ اس کو منشی (سکریٹری) کے عہدہ پر سرفراز کر کے اپنے ساتھ ماڑواڑ لے گیا، اثنائے سفر میں اس کو محمد طاہر کشمیری کی کتاب ”ہوش افزا“ ملی اس نے اس کو بغور پڑھا اور اس کی بنا پر اس کو قدیم ہندو عہد کے عجائبات اور مذہبی معجزانہ قصص کو فارسی زبان میں لکھنے کا خیال پیدا ہوا، چنانچہ رامائن، مہا بھارت بھاگوت، ہری منس وغیرہ سے انتخاب کر کے ۱۱۲۵ھ سے گلشن اسرار ربانی کے نام سے

ایک کتاب لکھنی شروع کی، جو ۱۱۳۳ھ میں اختتام کو پہنچی۔

منشی موہن لال منعم: اکبر ثانی کے عہد میں تھے، ان کی تین مثنویاں مثنویات منعم کے نام سے فارسی میں موجود ہیں، یہ ترتیب ان کا نام بہار عشق، شاہ رخ اور دلبر جہاں ہے اور غالباً یہ تینوں افسانے ہیں، شاہ رخ اور دلبر جہاں کو اس نے اکبر ثانی کے ذکر کیا تھا۔

کشن سنگھ: ولد رائے پران ناتھ کھتری قوم منگل ساکن سیالکوٹ، یہ فارسی زبان کا ایک چابکدست انشا پرداز تھا، بچکر وشی اور غریب الانشا، وغیرہ کتابوں کا مصنف ہے، غریب الانشاء ۱۱۵۷ھ میں اس نے لکھی۔

بنوالی داس ولی: تم اس سے ہندو مؤرخین کی بزم میں مل چکے ہو، اس کا ادبی کارنامہ یہ ہے کہ بھاشا زبان سے ایک ”ناٹک“ پروڈھ چندرودیا کا فارسی زبان میں ترجمہ کر کے شراب شیراز کے متوالوں کو ہندوستان کی ”رام رگی“ کا مستانہ بنایا، ۱۰۷۳ھ میں یہ موجود تھا۔

دونی چند: ۱۱۳۷ھ میں گیکو ہرنامہ کے نام سے فارسی زبان میں ایک افسانہ لکھا، دیوان غلام محمد خان جو بہادر شاہ اول کے عہد میں ایک امیر تھا اس کا مربی اور محسن تھا۔

شنہو لال: یہ مہاراجہ چیت سنگھ والی بنارس کا منشی (سکرٹری) تھا، ۱۱۹۷ھ میں اس نے مقابح خزاہن نام کتاب لکھی، جو بہت سے خطوط کا مجموعہ ہے، جن میں سے بعض نہایت اہم ہیں۔

منشی تہواری مل تمکین: بارہویں صدی ہجری کے اوائل میں فارسی کا یہ ایک مشہور ادیب تھا، اس کے پوتے پران چند سرشاہ ولد بنت مل نے اپنے دادا کے فارسی خطوط و رقعات کو گلدستہ فیض کے نام سے ایک رسالہ کی صورت میں مرتب کیا، یہ خطوط ۱۱۳۹ھ کے لکھے ہوئے ہیں۔

منشی جمن رائے پوری: شجاع الدولہ کے عہد میں ۱۱۶۷ھ راجہ رائے پور کے دربار میں نوکر تھے، منشی تخلص تھا اور قلم کے بھی منشی تھے فن انشا پر انہوں نے ایک کتاب لکھی ہے، انشائے نیاز نامہ نام رکھا ہے کتاب کے تین ٹکڑے کئے ہیں: (۱) عرض (۲) رقام (۳) ثمر ہائے متفرق۔

منشی جسونت رائے: عالمگیر ثانی کے عہد میں تھے، گلشن بہار کے نام سے انہوں نے ایک ہمن ادب کھلایا ہے، مختلف لوگوں کے خطوط اس میں جمع کئے ہیں جن میں بکثرت سیاسی اور جنگی معلومات ہیں۔ شاعر بھی تھے، منشی تخلص کرتے تھے اور اسی نام سے ایک دیوان فارسی بھی چھوڑا ہے، ۱۲۰۰ھ میں تھے۔

غسارام: منشی تخلص تھا سرزمین پنجاب کے مجنون ولی، ہیر اور رانجھا کا افسانہ حسن و عشق نظم کر کے اہل فارس کو سنایا، ۱۱۵۷ھ میں یہ نغمہ سرائے محبت سرائے فانی سے کوچ کر گیا۔
عوض رائے: مسرت تخلص، قصیدہ مسرت کہہ کر شاہ عالم کے دربار میں پیش کیا، اس میں کمال یہ کیا کہ ہر شعر میں بادشاہ کو نئے طور سے خطاب کیا ہے، بنگال ایشیا ٹک سوسائٹی میں اس کا قلمی نسخہ ہے۔

نہال چند لاہوری: یہ ایک افسانہ کا جس کا نام مذہب عشق ہے، مصنف ہے، مذہب عشق میں نام و نشان جنگ ہے، اس لئے اس ادیب کے حالات نامعلوم ہیں۔

لالہ بھوپت رائے: فن بلاغت کی ایک کتاب دستور شکر ف کا مصنف، تصنیف تو حیدر آباد اور بنگال ایشیا ٹک سوسائٹی میں قلمی موجود ہے لیکن صاحب تصنیف کا تذکرہ مفقود ہے، حیدر آباد کا نسخہ ۱۱۹۲ھ کا لکھا، وا ہے۔

لالہ بھچک رائے: فیض آباد کا باشندہ تھا، اس نے سعدی کی گلستان میں پھول کھلائے یعنی اس کی شرح لکھی جو بنگال ایشیا ٹک سوسائٹی میں موجود ہے۔

منشی ایشری داس: کا بہتہ امیر الامرا نواب غففر جنگ والی فرخ آباد کے منشی تھے، ایک فارسی تذکرہ کا مصنف ان کی نسبت لکھتا ہے۔

”نظم و نثر فارسی بہ فصاحت و بلاغت مشتمل بر لطائف و صنائع و بدائع

لفظی و معنوی می نگاشت، از نشرش بعض وقائع و سوانح بنظر گذشت، حق آنست کہ

بکمال لطف و خوبی می نگاشت۔“

مثنوی ٹیک چند بہار: ان کا تذکرہ آگے آئے گا، یہاں صرف اس حیثیت سے ان کو جگہ ملتی ہے کہ یہ بوستان سعدی کے شارح اور بہار بوستان کے مصنف ہیں۔

آنند رام: زمانہ متاخر کا ایک فارسی ادیب ہے، ۱۱۵۹ھ کے قریب میں اس دنیا سے چل بسا، لیکن اس کے چمنستان کی بہار اب تک باقی ہے، یہ ایک فارسی افسانہ ہے ۱۲۹۴ھ میں یہ کتاب چھپ چکی ہے۔

ماتا پرشاد: صحیفۃ الشوق نام ایک فارسی افسانہ کا مصنف ہے، اس کا قلمی نسخہ ۱۲۸۲ھ کا لکھا ہوا کتب خانہ آصفیہ میں ہے۔

دین دیال: عجیب القصص معروف بہ شبستان عشرت ایک افسانہ فارسی زبان میں اس نے لکھا ہے، ۱۲۹۶ھ میں یہ کتاب طبع ہوئی ہے۔

امر سنگھ: رامائن امر پرکاش کے نام سے فارسی میں پاربتی، مہادیو، رام چندر جی اور راجہ دسرت کے قصوں کو نظم کر گیا۔

سیالکوٹی مل: ان کا ذکر آگے آتا ہے، یہ زمانہ متاخر کا بہت بڑا ادیب تھا، صفات کائنات کے نام سے فارسی علم بلاغت میں اس کی ایک کتاب ہے جو ۱۲۹۵ھ میں چھپ گئی ہے، اس کی دوسری کتاب رجم الشیاطین ہے، جو سراج آرزو کی تنبیہ الغافلین کا جواب ہے، یہ دونوں کتابیں ادبی مطارحات پر مشتمل ہیں۔

کچھی نرائن: باپ کا نام مانی رام، سراج الدین آرزو کا شاگرد تھا، لاہور اپنا وطن چھوڑ کر دلی میں آ کر ڈیرے ڈالے، درانی کے حملوں نے دلی سے نکال کر بریلی اور اورنگ آباد کی سیر کراتے ہوئے لکھنؤ پہنچایا، یہ فارسی کا نامور انشا پرداز تھا، اس کے فارسی رقعے بہت مشہور ہیں، ۱۲۰۵ھ میں اس نے ان رقعوں کو ترتیب دے کر رقعات کچھی نرائن نام رکھا۔

کچھی نرائن: یہ حاجی پور (بہار) کا رہنے والا تھا، عالمگیر کے عہد میں شہزادہ بیدار بخت کی سرکار میں پیشکاری کے عہدہ پر تھا، اور سہ صدی منصب رکھتا تھا، ۱۰۴۰ھ میں اس نے شاہنامہ کا انتخاب کیا

اس انتخاب کے دیباچہ کا پہلا شعر یہ ہے:

شکر و سپاس و نعمت و منت خداے را پروردگار خلق خداوند کبریا
راجہ رام نرائن: کبھی نرائن کا بیٹا، عظیم آباد پٹنہ میں اس نے بڑا سیاسی عروج حاصل کیا تھا اور
مدت تک اس کا خاندان معزز رہا، شیخ حنین کا شرف تلمذ اس کو حاصل تھا، خود صاحب ادب اور
ادبائے زمانہ کا مربی تھا، نواب قاسم کی معرکہ آرائی کا نشانہ بنا، نہایت وسیع النظر اور کتب بینی کا
شائق تھا۔

کیول رام: شاہ عالم کے عہد میں تھا اور او دھ کے بیت الانشا میں منشی تھا، ۱۱۹۷ھ میں منشی کیول
رام نے پچاس جز میں فن انشا پر ایک کتاب لکھی طلسمات خیال اس کا نام رکھا۔
پنڈت کرپاندھان: پنڈت جی کا جنم پتر معلوم نہیں، مثنوی دل پسند کے مصنف ہیں، بنگال
ایشیاٹک سوسائٹی میں ۱۲۴۳ھ کا لکھا ہوا اس کا قلمی نسخہ موجود ہے۔

منشی خیالی رام: لکھنؤ وطن، خیالی تخلص، نظم و نثر فارسی کے استاد، واجد علی شاہ کے دربار سے
تعلق تھا، ان کی تصنیفات کی تعداد ۱۰۰۰ سے زیادہ ہے، امیر خسرو کی سب سے مشکل کتاب اعجاز
خسروی کی شرح لکھی۔

منشی مادھورام: دلی کے رہنے والے تھے اور فارسی زبان کے استاد تھے، انشائے مادھورام ان کا
نیچے فکر ہے، جس میں بادشاہوں، شہزادوں اور امرا کے نام خطوط و ہیں، یہ پہلے نصاب فارسی میں
داخل تھا۔

ذیل کی سطروں میں چند منشآت کے نام نقل کرتے ہیں ان کے مزید حالات سے
واقفیت نہ ہوئی۔

کا متا پرشاد: انشائے بے نقط کا مصنف۔

منشی کالی رائے: انشائے تمیز کا مصنف، اس انشاء میں ایک خاص صنعت بدیع (ترک حرف
مسلل) ملحوظ ہے۔

دولت رام: کتاب کا نام انشائے دولت رام۔

منشی جے سنگھ رائے: انشائے راحت جان کا مصنف ہے، اس کتاب میں سخاوت و عدالت وغیرہ مختلف عنوانات پر مضامین ہیں۔

ہر سہائے: انشائے ہر سہائے اس کی کتاب کا نام ہے، اس میں منشی گری کے قوانین نظم و نشر فارسی میں بیان ہوئے ہیں۔

منشی ہرنرائن: دہلی کے باشندہ تھے، خیالات نادران کے فارسی رقعات کا مجموعہ ہے۔

لالہ نوندرائے: دستور الصبیان کے نام سے فارسی مکتوبات کے جامع ہیں۔

پچھی داس: بن نرائن داس، رقعات نظامیہ اس کا سرمایہ کمال ہے، چھپ گئی ہے۔

خوشحال رائے: دستور الامتياز کے نام قوانین انشاء کا مدون ہے، نسخہ موجودہ کتب خانہ آصفیہ ۱۲۰۳ھ کا نقل کیا ہوا ہے۔

نندرام: باپ کا نام ہیرامند، قانونچہ انشا اس کی تالیف ہے، موضوع کتاب نام سے ظاہر ہے، قلمی نسخہ آصفیہ میں ہے۔

رام سنگھ: گلشن عجائب، انشا میں اس کی کتاب ہے، نسخہ موجودہ آصفیہ ۱۲۲۳ھ کا چھپا ہوا ہے۔

کشنا جی پنڈت: شاید یہ دکنی ہوں، ان کے نادر الانشاء قلمی آصفیہ میں ہے۔

رنجھور داس: جون پور کارہنے والا تھا، دقالتق الانشاء کا مؤلف ہے۔

۲۔ ہندو لغت نویس

کسی زبان کے جاننے کے صرف یہ معنی نہیں ہیں کہ وہ اس زبان کی عبارت کو بخوبی سمجھ سکتا ہے اور اس میں لکھ پڑھ سکتا ہے، یہ تو نہایت ادنیٰ درجہ ہے، اصلی زبان دان یہ ہے کہ وہ اپنی زبان کی طرح اس زبان پر قابو رکھتا ہو اور اس کے ذخیرہ الفاظ کے ماخذ و اشتقاق کا علم اور غلط و صحیح کی تمیز اور خواص کے طرز اداء، ترکیب الفاظ، ادائے مطلب اور محاورات پر اس کو دسترس ہو،

ہندوستان میں جو ہندو ادبا نے فارسی گزرے ہیں غور کرنا چاہئے کہ کیا ان کی واقفیت زبان، ہماری آج کل کی بیرونی زبان کی واقفیت کے معیار سے کچھ بلند تھی یا نہیں۔

اکبر کے زمانہ تک فارسی زبان کے چھوٹے بڑے ۴۴ سے زیادہ لغت موجود تھے لیکن یہ تمام تر قدما و اہل زبان کے لکھے ہوئے تھے، جو اہل ہند کے ضروریات کے مطابق نہ تھے، بہت سی چیزیں ایسی ہیں جن کو ایک صاحب زبان لغت نویس مشکل اور قابل حل نہیں سمجھتا، حالانکہ غیر زبان دان کے نزدیک وہ سخت مشکل اور قابل حل ہیں، لغت سے زیادہ محاورات کا معاملہ سخت ہے، اہل زبان ان کے ایک ایک نکتہ کو جانتا ہے اور یہ سمجھتا ہے کہ تمام دنیا ان کو اسی طرح سمجھ لے گی حالانکہ دوسری قوموں کو جن کی وہ زبان نہیں یہی مرحلہ دشوار نظر آتا ہے غرض یہی اسباب تھے کہ جن کی بنا پر ہندو ادبا نے فارسی کو فارسی زبان کے لغات لکھنے کی ضرورت محسوس ہوئی۔

فلک چند بہار: قوم کا کھتری، سراج الدین علی خان آرزو اکبر آبادی کے ارشد تلامذہ میں تھا، فارسی زبان کی گرہ بند پر اسے کامل عبور تھا، اہل زبان کی مدت تک محبتیں اٹھائی تھیں، اس نے فارسی زبان کے کئی لغت لکھے، بہار عجم، نوادر المصادر اور جواہر الحروف، زیادہ مشہور بہار عجم ہے، اس کے مقدمہ میں وہ لکھتا ہے کہ بدعطفولیت سے ۵۳ سال کی عمر تک فارسی زبان کی تحقیق و کاوش میں بسر ہوا، ۲۰ برس تک متصل اس نے اس لغت کی تالیف و ترتیب میں بسر کئے اور سات دفعہ خود اپنے ہاتھ سے مسودہ کات چھانٹ کر صاف کیا، یہ عمر کی آخری کمائی تھی اور اسی پر جان دی، بہار کے شاعر و نثری اندر میں نے انھوں کو دفعہ مرتب کیا اور خطبہ اور خاتمہ لکھ کر شاہ عالم کے زمانہ میں ۱۱۸۳ھ میں ختم کیا، بہار عجم اس قدر مقبول ہوئی کہ تمام ارباب علم میں متداول ہو گئی اور لوگ اس کی سندیں پیش کرتے ہیں۔ ہر فارسی داں اس کے نام سے واقف ہے، محاورہ کے لئے اس نے اہل زبان کے شعر سند میں پیش کیے ہیں۔

سیالکوٹی مل وارسہ: نام سے زیادہ یہ اپنے تخلص کے ساتھ مشہور ہے، شیخ حزیں پراسراج آرزو نے جو اعتراضات کئے تھے اس کے جواب میں رجم الشیاطین اُس نے لکھی تھی، سمجھ لو کہ اہل زبان اور اساتذہ فن کے مناظرات اور رد و کد میں جو صاحب نظر حملہ آوارانہ اور خصوصاً افغانہ حصہ لے وہ کس درجہ اس زبان پر عبور کامل اور وقوف تام رکھتا ہوگا، وارسہ نے اسی فارسی زبان کے عشق میں ایران تک کی خاک چھانی اور کامل ۳۰ برس اس ملک میں بسر کئے، اس سفر کے نتائج علمی مصطلحات الشعراء اور صفات کائنات ہیں، مصطلحات الشعراء گو صرف ۴۰۰ صفحہ کی ضخامت کا لغت ہے لیکن پندرہ برس کی محنتوں کا صلہ ہے، وارسہ دیباچہ میں لکھتا ہے:

”اکثر محاورات غریبہ فارسی زبانان در اشعار فصاحت بارزیدم
و تحقیق آن کمر سعی مستحکم برہستم ہر چند گرد کتب لغات گردیدم، نعمہ حل معانی بعضے
از ان نشیدم، ناچار رجوع بزبانان ایران دیار آردم و پانزدہ سال دریں تلاش
بسرمدم انچہ از زبان آں جماعت شنیدم بروئے اجتماع جمہور سخن پردازان خواہم
درجہ کتابت آردم۔“

پنڈت گنگا بھشن: حال نہیں معلوم، اس نے فرہنگ شیر و شکر کے نام سے عربی و فارسی الفاظ کا لغت لکھا ہے۔

کاشی راج کھتری: لغت پنجابی کے نام سے فارسی زبان میں لغت لکھا ہے، اس کا قلمی نسخہ بنگال ایشیاٹک سوسائٹی میں ہے۔

گردھاری لال: دکن کا باشندہ ۱۲۳۱ھ میں گنج اللغات فارسی لکھی، قلمی نسخہ آسفیہ میں ہے۔

فرہنگ اندراج: اس فرہنگ کا ذکر اس سلسلہ میں مناسب نہ تھا کہ اولاً تو ایک مسلمان کی تصنیف ہے اور ثانیاً اس لئے کہ مسلمانوں کے عہد حکومت کے بعد لکھی گئی ہے لیکن صرف اس لئے

اس کا تذکرہ مقصود ہے کہ اس سے ادائے احسان کا موقع پیدا ہو، فرہنگ اندراج چالیس پچاس برس ہوئے کہ مدراس کے ایک ہندو راجہ اندراج کی فرمائش سے ترتیب پائی، یہ فارسی زبان کا سب سے ضخیم اور مطول لغت ہے جو کئی جلدوں میں چند ہزار لمبی تقطیع کے صفحات میں تمام ہوئی ہے۔ اس میں صرف خالص فارسی الفاظ نہیں ہیں جیسا کہ دیگر لغت نویسوں نے کیا ہے بلکہ ان عربی الفاظ کو بھی لے لیا ہے جو فارسی میں مستعمل ہیں، مصنف کے مقدمہ سے معلوم ہوتا ہے کہ راجہ نے اس پر ہزاروں روپے صرف کئے ہیں، اس کے لئے دور دور سے کتابیں منگوائیں، کتب خانہ ترتیب دیا، مصنف کا وظیفہ مقرر کیا اور خود چھپوا کر شائع کیا۔

اس موقع پر ایک نکتہ کی بات ہم کہنا چاہتے ہیں، اگرچہ ہندوستانیوں نے انگریزی پڑھ کر مرہٹی، بنگالی اور اردو میں انگریزی ڈکشنریاں آج بھی لکھی ہیں لیکن درحقیقت انہوں نے اس میں صرف مترجمی کی خدمت انجام دی ہے، یعنی کسی مستند انگریزی ڈکشنری کو سامنے رکھ کر اس کے مقابل کے معنی اپنی زبان میں لکھ کر خانہ پری کر دی ہے لیکن جو خدمت کہ ٹیک چند بہار اور وارستہ نے اپنے زمانہ کی سرکاری زبان کی ادا کی اور مثل ایک اہل زبان کے بذات خاص تحقیق و کاوش سے شعرا کے کلام پڑھ کر ایرانیوں کی صحبتیں اٹھا کر خود اہل زبان سے مطارحات اور چھیڑ چھاڑ کر کے انجام دی اس کی نظیر اب تک توہر انے ”فش“ کے نو جوان ”مسٹر“ نہ دکھاسکے۔

”فش“ کا متاثر شداد: نادان تخلص، وطن دکن ہوگا، انہوں نے فارسی قواعد کی کتاب ”ہفت گل“ لکھی، آصفیہ میں اس کا نسخہ ہے۔

مینڈولال: زار تخلص، بہار علوم کے نام سے فارسی قواعد کی کتاب تصنیف کی، قلمی نسخہ آصفیہ میں ہے۔

۳۔ مترجمین

دو مختلف قوموں کے متضاد عناصر کو متحد کرنے کے لئے، بہترین کیلپاوی سالہ دونوں قوموں کے لڑیچ کو متحد کر دینا ہے، ڈاکٹر جی بھادور سپرو نے صبح امید کے پہلے نمبر میں اس مقصد پر بڑا زور دیا ہے، ہم کہتے ہیں کہ ہاں اس جدید زمانہ میں سر نو کوشش کی ضرورت ہے لیکن پرانے عہد کے بزرگوں نے اپنے دور عمل میں اس خیال کو پیش نظر رکھا اور کامیابی ہوئی، اس وقت میرا سلسلہ مضمون یہ نہیں ہے کہ مسلمانوں نے کیا کیا، بلکہ یہ ہے کہ اس عہد کے ہندوؤں نے کیا کیا۔

اس خیال کی اصلی کامیابی ملک کے مترجم طبقہ کے ہاتھ میں ہے جو ایک قوم کے خیالات کو دوسری قوم کے سامنے پیش کرتا رہے اور بتاتا رہے کہ ان دونوں میں کچھ بے نہیں، بلکہ ایک ہی حقیقت کے مختلف مظاہر ہیں، اگرچہ ترجمہ کا سلسلہ مسلمانوں کے آغاز عہد سے قائم تھا لیکن وہ صرف علمی ذوق کا نتیجہ تھا قوموں کی باہمی بیگانگی اور اجنبیت کا دور کرنا اس کا مقصد نہ تھا۔

اکبری عہد میں حکومت کی خواہش کے مطابق مسلمان علما اور ہندو پنڈتوں نے مل کر رامائن، مہا بھارت، سنگھاسن بتیسی، لیلاوتی، ہل دکن، تاجک، ہری شن، اتھوین، مید وغیرہ کتابوں کا ترجمہ کیا، وہ پنڈت جوان میں سے بعض کتابوں کے ترجمہ میں شریک غالب رہے، یہ تھے، گرگا دھر مہیش، مہانند، کشن، جوشی، مہاوان، افسوس ہے کہ ان نام وروں کے حالات نہیں معلوم۔

اب وہ زمانہ بھی آیا جب کہ بادشاہوں کی خوشی کے لئے فارسی دان ہندو پنڈتوں نے اس کام کو از خود انجام دینا شروع کیا۔

گردھر داس: قوم کا بستھ، موطن، دہلی شہنشاہ جہانگیر کے عہد میں تھا، ۱۰۳۶ھ، میں اس نے

رامائن کا ترجمہ فارسی میں کیا، یہ کتاب برٹش میوزیم لندن میں موجود ہے۔

بنوالی داس: ولی تخلص، شہزادہ داراشکوہ کا میرمنشی (چیف سکرٹری) تھا، ۱۷۰۳ء میں اس نے بھاگپور سے پروڈھ چندرودیا نام ایک افسانہ کا فارسی میں ترجمہ کیا۔

پنڈت کچھی نرائن: انہوں نے شکر اچاری کی پوتھی پر دکھابنوتی کا ترجمہ حدائق المعرفت کے نام سے فارسی میں کیا۔

منشی مکھن لال: جہان ظفر کے نام سے رامائن کا فارسی زبان میں ترجمہ کیا۔

امر سنگھ: رامائن امر پرکاش کے نام سے پاربتی، مہادیو، رام چند، راجہ دسرت کے حالات زبانہ انان فارس کوسنائے۔

پنڈت امر ناتھ: شیدا تخلص، چارویدوں کے مطابق دنیا کے جواحوال تھے وہ فارسی میں خیالات شیدا کے نام سے بیان کر گئے، یہ کتابیں کتب خانہ آصفیہ میں ہیں۔

رام پرشاد: اودھ کا باشندہ تھا، نواب ناظم محمد داراب خان کا خزانچی تھا، اس نے ۱۲۲۷ھ میں نواب مذکور کی فرمائش سے امت جرت کا فارسی نظم میں ترجمہ کیا اور مخزن العرفان اس کا نام رکھا۔

گوپال: خلف سری گوبند، اس نے سری بھاگوت وادھیا تمارا رامائن کا ترجمہ فارسی میں کیا ۱۸۷۱ء کا لکھا ہوا نسخہ بنگال ایشیاٹک سوسائٹی میں ہے۔

انند گھن گوشائیں: متخلص بہ خوش اس نے پوتھی کاشی کھنڈ کو فارسی زبان میں منتقل کیا، بنگال ایشیاٹک سوسائٹی میں جو نسخہ ہے وہ ۱۲۰۸ھ کا لکھا ہوا ہے۔

انند کنوار: حالات نہیں معلوم، پوتھی موچہ دھرم گیان ساگر کا قلمی نسخہ جو اس نے فارسی میں ترجمہ کیا تھا، سوسائٹی مذکور کے کتب خانہ میں ہے۔

زور آور سنگھ: اس نے پوتھی بہادرنبھ کو فارسی زبان میں منتقل کیا۔

مرلی دھر: پوتھی سری بھاگوت کا فارسی میں مترجم، قلمی نسخہ سوسائٹی میں ہے۔

راؤ دلپست سنگھ: اہل تاریخ کے سلسلہ میں اس کا حال گذر چکا ہے، مہاراجہ جگت سنگھ والی

اودے پور کی سرکار میں نوکری کے زمانہ میں اس نے ایک بہت بڑا ادبی کارنامہ انجام دیا، بادۂ شیراز کو سفال ہندی میں بھر کر ملک کے سامنے پیش کیا، یعنی دیوان حافظ کا ہندی زبان میں ترجمہ کیا۔

(۷) ہندو علمائے علوم عقلیہ

علوم عقلیہ سے میری مراد، طبعیات، الہیات، ریاضی، ہیئت، طب وغیرہ جملہ علوم حکمت ہیں، اس سے انکار نہیں کیا جاسکتا کہ ہندوستان بھی ان ممالک میں سے ایک ہے جن کو علوم عقلیہ کا جنم بھوم کہنا چاہئے، یہ بحث دوسری ہے کہ یہ علوم برسہا برس پیدا ہوئے جیسا کہ اہل ہند کا دعویٰ ہے، یہ سکندر کے بعد یونانیوں کے ذریعہ سے یہ علوم یہاں منتقل ہوئے، جیسا کہ اہل یورپ کا بیان ہے، بایں ہمہ یہ ماننا پڑے گا کہ اہل ہند نے ان علوم میں کافی دستگاہ حاصل کر لی تھی اور ریاضیات و ہیئت میں ایک حد تک وہ استادی کے رتبہ کو پہنچ گئے تھے۔

ہندوؤں کے دماغ کو ریاضیات سے ہمیشہ ایک خاص مناسبت رہی ہے مسلمانوں کے عہد حکومت میں علوم عقلی کے جو ہندو نامور یہاں پیدا ہوئے، ان میں مہندسین اور علمائے ریاضیات کی تعداد زیادہ ہے۔

بیرونی کے ذریعہ سے جن برہمنوں نے عربوں کی تحقیقات سے فائدہ اٹھایا تھا افسوس کہ ان کے حالات ہم کو نہیں معلوم اور نیز بعد کی صدیوں میں جن ہندو بزرگوں نے ادھر توجہ کی ان کے نام سے بھی ہم واقف نہیں، تاہم اتنا معلوم ہے کہ سنسکرت میں عربوں کی تحقیقات عقلی کی کافی آمیزش موجود ہے، چنانچہ تمدن ہند کا فریج مصنف شہادت دیتا ہے کہ گیارہویں صدی عیسوی کے بعد سے کہنا چاہئے کہ ہندی علوم سے مراد عربی علوم ہیں، پس ہم کہہ سکتے ہیں کہ ہندی علوم جن کی ابتدا پانچویں صدی عیسوی میں آریہ بھٹ کے ریاضیات سے ہوئی اور پھر ساتویں صدی میں برہم گپت نے ان پر اضافہ

کیا، اس زمانہ سے لے کر آج تک ان ہی مسائل سے بحث کرتے ہیں جو ہند میں (یونانی اور مسلمان) ان دو ذریعوں سے آئے۔

عہد اکبری کے ہندو علمائے معقولات: ابوالفضل تنہا مؤرخ ہے، جس نے اپنے بادشاہ کے عہد کے جزئی سے جزئی واقعہ کو قلم انداز نہیں کیا، آئین میں دانش آموزان دولت کے عنوان سے ہرفن کے ۱۴۲ علما کے نام لکھے ہیں، اس کاغذ دربار میں بلا تفریق ہندو مسلمان دونوں قوموں کے اکابر علم اور اساطین فلسفہ دوش بدوش بٹھائے گئے ہیں، شناسائے عقلی کلام کے عنوان میں ابوالفضل نے اپنے زمانہ کے حسب ذیل اشخاص کے نام لکھے ہیں، نارائن، مادھو بھٹ، سری بھٹ، بشن ناتھ، رام کشن، بلہدر مصر، باسد یومصر، باہن بھٹ، بدیانواس، گوری ناتھ، کوپی ناتھ، کشن پنڈت، بھٹا چارج، بھاگیرت، کاشی ناتھ، بھٹا چارج۔

جن ہندو پنڈتوں نے مرزا الخ بیگ کی زیچ جدید جو مسلمان علمائے ہنیت کی تحقیقات آخری کا مجموعہ ہے، مسلمان علماء کی زیرنگرانی فارسی سے ہندی میں ترجمہ کیا تھا، ان کے نام یہ ہیں، کشن جوتی، گزگادھر مہیش، مہانند (۲۵)

جے سنگھ کے رصد خانے: مسلمان سلاطین نے دنیا کے ہر گوشہ میں جہاں ان کے تمدن نے فروغ پایا، تحقیقات فلکیہ کی تکمیل کے لئے رصد خانے قائم کئے ۱۹۰۹ء کے اندوہ میں میں نے متعدد نمبروں میں ان رصد خانوں کے حالات و تحقیقات کی تفصیل لکھی ہے، اس وقت سلسلہ سخن کے طور پر یہ کہنا ہے ہندوستان میں متعدد مسلمان سلاطین نے رصد خانے قائم کرنا چاہے، فیروز شاہ بہمنی اور شاہجہاں نے کام کو شروع کرایا لیکن مختلف وجوہ سے ناتمام چھوڑنا پڑا، یہ مہم درحقیقت محمد شاہ کے عہد حکومت کے لئے اٹھ رہی تھی۔

راجہ جے سنگھ سوئی کچھواہا، اجمیر کا راجہ تھا، اورنگ زیب عالمگیر اور اس کے جانشینوں کے ایام سلطنت میں ایک فوجی افسر کی حیثیت سے نمایاں عزت حاصل کی، محمد شاہ کے عہد میں وہ آگرہ اور مالوہ کا گورنر مقرر ہوا، اس نے اپنی ریاست کا نیا مرکز جے پور کے نام سے آباد کیا اور اب اسی نام

سے یہ ریاست معروف ہے، جسے سنگھ ایک نہایت علم دوست اور عالم راجہ تھا، عربی علوم و فنون میں وہ اچھی دستگاہ رکھتا تھا اور علم ہیئت سے اس کو ایک خاص ذوق تھا۔

راجہ جسے سنگھ نے الف بیک کی زیچ جدید، ملا چاندا کبریٰ کی تسہیلات اور ملا فرید شاہ جہانی کی زیچ شاہ جہانی کے اصول پر زیچ محمد شاہی ترتیب دی اور بادشاہ کے حضور میں پیش کی، یہ وہ زمانہ تھا جب اہل یورپ کے فضل و کمال کی طرف اہل ہند کی نگاہیں اٹھ رہی تھیں، بادشاہ کے حکم سے مسلمان، برہمن اور فرنگی علمائے ہیئت جمع کئے گئے اور دلی میں ایک جدید رصد خانہ کی تعمیر کا کام ۱۱۳۷ھ میں شروع ہوا، مرزا امیر اللہ مہندس اس کے مہتمم تھے، اس رصد خانہ میں بعض آلات ایسے تھے جو سرفرد کے الف بیک رصد خانہ میں استعمال پا چکے تھے اور بعض بالکل نئے تھے اور خود راجہ کے ایجاد کردہ تھے۔

راجہ نے اس غرض سے تاکہ رصد خانہ کی تمام تحقیقات پوری اُتریں اور ان کی تصدیق ہوتی جائے رصد خانہ دہلی کے نمونہ پر جسے پور، متھرا، بنارس اور اُجین میں بھی رصد خانے بنوائے، دلی اور بنارس کے رصد خانوں کی ٹوٹی پھوٹی یادگاریں تو اب تک باقی ہیں اور میں نے دیکھی ہیں، باقی شہروں کا حال نہیں معلوم۔

بہر حال ان رصد خانوں میں ہندو، مسلمان اور فرنگی علمائے ہیئت نے سات برس تک کام کیا اور اس کے بعد کچھ لوگ پادری مینویل کی ماتحتی میں یورپ بھیجے گئے، وہاں سے یہ علمی جماعت جو معلومات لے کر آئی ان کا اپنے اصول کے مطابق یہاں مقابلہ کیا گیا، یہ مشرق کا پہلا رصد خانہ ہے جس نے مغربی تحقیقات کی موافقت کی، اس رصد خانہ کی تحقیقات فلکی سے زیچ محمد شاہی تیار کی گئی جو تین مقالات پر مشتمل ہے، اول در معرفت سنین، دوم در معرفت طالع ہر وقت، سوم در معرفت رفتار سیارات و ثوابت۔ (۲۶)

راجہ نے اس راہ میں ایک اور اہم خدمت انجام دی عربی زبان کی مستند علم ہیئت کی

کتابوں کا ہندی میں ترجمہ کرایا اور اس پر ہزاروں روپے صرف کئے۔ (۲۷)

بہادر خان والی ٹکاری: احتشام الدولہ مبارز الملک راجہ خان بہادر نصرت جنگ، ہمارے اس عہد کے ہندو دوست سمجھتے ہوں گے کہ یہ کسی مسلمان امیر کا نام ہوگا لیکن ان کو سننا چاہئے کہ مہاراجہ مترجیت سنگھ راجہ ٹکاری (صوبہ بہار) کے فرزند ارجمند کا نام ہے، یہ راجہ غدر سے ۳۰ برس پہلے تھا، راجہ مذکور تمام علوم و فنون عربی و فارسی میں ماہر تھا، اس کا دربار مسلمان اور ہندو فضلاء عہد سے بھرا ہوا تھا، اس زمانہ میں مولانا غلام حسین جو پوری ایک نامور ریاضی داں تھے، وہ بھی اس راجہ کے دامن دولت سے وابستہ تھے، مولانا راجہ کے فضل و کمال کا ذکر ان الفاظ میں فرماتے ہیں:

”چنانچہ فنی از فنون متداولہ و علمی از علوم متوالہ مطروح نشدہ کہ

در ذات شریف آں یگانہ جمع نیامدہ باشد۔“

راجہ نے ایک دن اپنی بزم علم میں تذکرہ کیا کہ روز بروز علم کا فقدان ہو رہا ہے اور اس کے متعدد وجوہ ہیں جن میں سے ایک یہ ہے کہ علوم و فنون کی زیادہ تر کتابیں عربی زبان میں ہیں جن سے فارسی خواں فائدہ نہیں اٹھا سکتے، اس لئے مناسب ہے کہ فارسی میں ایک ایسی جامع کتاب لکھی جائے جو ہر قسم کے اصول و فروع پر مشتمل ہو، تین سو برس ہوئے کہ علامہ عبدالعلی برجنیدی کے زمانہ سے اس وقت تک کوئی ایسی کتاب نہیں لکھی گئی، اس تقریر کے بعد راجہ نے مولانا غلام حسین کو حکم دیا کہ اس مجوزہ تصنیف کا کام شروع کریں۔

مولانا نے موصوف نے جامع بہادر خانی کے نام سے ایک ایسی مکمل اور جامع کتاب ریاضیات پر فارسی میں لکھی جس سے زیادہ مکمل اور جامع کتاب شاید عربی میں بھی نہ ہوگی، اس کو علوم ریاضیہ کی انما یکتو پیدیا کہنا زیادہ موزوں ہوگا، علم ہندسہ، علم الابصار، علم المناظر، علم حساب، جبر مقابلہ، جو میٹری، علم ہیئت، علم آلات رصد و قواعد رصد وغیرہ اصولی ابواب کے تحت میں بیسیوں فروعی مباحث اور فصول ہیں، پوری کتاب لمبی اور چوڑی تقطیع کے ۱۴ صفحات پر پھیلی ہوئی ہے اور

ہر صفحہ میں ۲۵ لمبی اور باریک سطریں ہیں ۱۲۲۸ھ میں شروع ہوئی اور ۱۲۳۹ھ میں تمام ہوئی، اکبر ثانی کا یہ زمانہ تھا، کتاب میں جہاں کہیں ستاروں کے طلوع و غروب کا وقت دیا گیا ہے، قلعہ نکاری کے مطالع و مغارب کے حساب سے دیا ہے، مصنف جابجا قدیم تحقیقات کو یورپ کے جدید معلومات سے موازنہ بھی کرتا گیا ہے۔

راجہ رتن سنگھ زنجی: قوم کا یہ سچہ سکینہ، ۱۱۹۷ھ میں لکھنؤ میں پیدا ہوا، اس کا خاندان تین پشتوں سے دربار اودھ کے معزز عہدوں پر ممتاز چلا آتا تھا، لکھنؤ کی درسگاہوں کی آغوش میں اس کے فضل و کمال نے نشوونما پایا، عربی، فارسی، ترکی، سنسکرت اور کسی قدر انگریزی زبان سے واقفیت تھی، علم ہیئت میں اس کو استاد کی کارتبہ حاصل تھا، فارسی شعر و سخن سے بھی ذوق رکھتا تھا، کچھ دنوں ایسٹ انڈیا کمپنی کی ملازمت کی، اس کے بعد اودھ میں اپنے خاندانی عہدہ پر ممتاز ہوا محمد علی شاہ کے زمانہ میں دیوان شاہی مقرر ہوا اور فخر الدولہ دبیر الملک ہوشیار جنگ کے خطاب سے مخاطب ہوا۔

۱۲۵۳ھ میں محمد علی شاہ کے حکم سے ہیئت میں حدائق النجوم نام ایک جامع کتاب فارسی زبان میں لکھی جو ۶۵ جز میں جا کر ختم ہوئی ہے، جدید مغربی تحقیقات کو پرانے عربی معلومات سے اس نے پیوند دیا ہے، یہ کتاب اپنے باب میں نہایت مستند اور معرکہ الآرائجی جاتی ہے اور اب علمائے اسلام میں ہیئت کی اعلیٰ کتابوں میں اس کا شمار ہوتا ہے۔

روپا نرائن: ۱۱۲۹ھ میں وفات پائی، علم ہندسہ میں شش جہات نام ایک کتاب لکھی جو اب باب فن میں نہایت دقیق خیال کی جاتی ہے، قلمی نسخہ موجود ہے۔

اندر من: منشی ٹیک چند بہار کا شاگرد تھا، اصل وطن حصار تھا لیکن توطن شاہجہاں آباد میں اختیار کر لیا تھا، بہار عجم کو اسی نے آخر میں مرتب کیا تھا، ریاضیات میں اس کو ید طولی حاصل تھا، عربی و فارسی کا عالم تھا، ۱۱۸۰ھ میں دستور الحساب نام کتاب علم الحساب (میتھ میٹکس) میں تالیف کی کتب خانہ بانکی پور میں اس کا قلمی نسخہ ہے، کتاب ۷۱ جز میں تمام ہوئی ہے۔

میدنی مل: قوم کا ستھر، اورنگ زیب عالمگیر کے عہد حکومت میں تھا، علوم عقلیہ کا واقف کار تھا، ۱۰۷۴ھ میں بدائع الفنون کے نام سے ریاضیات میں ایک عمدہ کتاب لکھی، بنگال ایشیا ٹک سوسائٹی اور کتب خانہ آصفیہ میں اس کے قلمی نسخے موجود ہیں۔

رام پرشاد: عظیم آباد پٹنہ وطن تھا، علم ہندسہ میں مفتاح الناظرین کی تالیف ہے، ۱۲۵۰ھ میں اس کی یہ کتاب کلکتہ میں چھپی تھی۔

دیوان کاٹھی: یہ بھی عظیم آباد پٹنہ کے باشندہ تھے، ریاضیات و ہندسہ میں خزائنہ العلم ان کی کتاب ہے، ۱۲۴۰ھ میں یہ کتاب کلکتہ کے چھاپہ خانہ میں طبع ہوئی تھی،

رائے منوالال فلسفی: علوم حکمت اور فلسفہ میں ممتاز معروف تھے، شاعر بھی تھے، فلسفی تھے اور فلسفی بننے کے مدعی تھے، اس لئے فلسفی تخلص کرتے تھے، ان کے بیٹے کنڈن لال نے اپنی ایک تصنیف میں اپنے خاندان کا حال لکھا ہے جس سے معلوم ہوتا ہے کہ یہ پورا خاندان علم و کمال کا مطلع تھا، شاہجہاں کے زمانہ سے اس خاندان میں علم و دولت ساتھ ساتھ تھا، سندیلہ کے برہمن تھے، رائے منوالال کی نسبت لکھا ہے:

”پدر فقیر رائے منوالال پہلے فلسفی تخلص کہ در علوم حکمیہ یادگار حکمائے

سلف بودند، و صاحب تصانیف کثیرہ“۔

رائے منوالال پہلے نواب فیض اللہ خان کی سرکار میں تھے، اس کے بعد نواب آصف الدولہ کے دربار میں گئے اور یہاں سے نکل کر ایسٹ انڈیا کمپنی میں آئے اور غالباً یہیں کسی قدر انگریزی حاصل کی، ۱۲۳۸ھ میں وفات پائی اور گیارہ کتابیں مختلف علوم و فنون میں اپنی یادگار چھوڑیں۔ گشتان اہم، بوستان حیرت، شہارستان نور، دیوان اشعار، تنقیح الاخبار، جغرافیہ، یہ کتابیں ادب و تاریخ میں ہیں، خاص فلسفہ کی تفنیفات حسب ذیل ہیں، سدید الاستخراج، کتاب احکام عجائب در علم حساب، بنیت، حکمت انگریزی، مفردات طب۔

کنڈن لال اشکی: یہ اسی نام و در باپ کا فرزند تھا، باپ اور چچا کے زیر عاطفت عربی اور

فارسی علوم کی تحصیل کی ۲۲ سال کی عمر تک بریلی، رامپور، دہلی اور بنارس کی درسگاہوں میں عمر گزاری، سنسکرت میں سری کب اندرجھا کے شاگرد تھے، کچھ سال ایسٹ انڈیا کمپنی میں ملازمت میں بسر کئے اور آخر نواب منتظم الدولہ ناظم الملک مہدی علی خان کی وساطت سے محمد علی شاہ اودھ کے دربار میں پہنچے، چار صدی منصب پایا، دفتر انعام میں کسی عہدہ پر ممتاز ہوئے، منتظم الدولہ کی وفات کے بعد خدمت سلطانی سے مستعفی ہو کر بنارس میں گوشہ نشینی اختیار کی۔

کندن لال عربی اور نیز اسلامی علوم میں استاد کی کا درجہ رکھتے تھے، حدیث و فقہ پر بھی ان کی نظر تھی، فلسفہ اور ریاضیات سے ان کو خاص ذوق تھا، ہیئت میں انہوں نے زیچ اشکی ترتیب دی، فلسفہ میں حکمت ہندیہ، اکسیر سعادت اور قطاس تین کتابیں فارسی زبان میں لکھیں، اخیر کتاب در حقیقت تمام علوم و فنون کی انسائیکلو پیڈیا ہے، کندن لال نے اس کو چار حصوں پر منقسم کیا ہے، پہلے حصہ میں ہندوؤں کا فلسفہ ہے، دوسرے میں یونانیوں کا تیسرے میں عربوں کے علوم اور چوتھے میں یورپ کا جدید سائنس، کہیں سے یہ نہیں معلوم ہوتا کہ وہ کسی علم و فن سے بیگانہ ہے، کتاب ۱۲۲۵ھ میں مطبع محمدیہ لکھنؤ میں چھپی۔

انتظامات مالی

اس فن پر ہندو مصنفین کی تین کتابیں ملی ہیں، جن کا ذکر بہ ترتیب آتا ہے، اس فن پر ان کی توجہ اس لئے مبذول ہوئی کہ زیادہ تر یہ عہدے انہیں کے زیر اقتدار رہتے تھے۔

چھترمل: ولد رائے پران چند، اس نے اس فن میں ایک نادر کتاب یادگار چھوڑی ہے جس کا نام دیوان پسند ہے، دیوان زراعت، محاصل زراعت کے اعلیٰ عہدہ دار کو کہتے تھے، دیوان پسند یعنی وہ کتاب جو ہر دیوان کے لئے اس کے ادائے فرائض میں معین ہے، مصنف نے باب کے لئے اس میں دستور کا لفظ پسند کیا، دیوان پسند چار دستوروں پر منقسم ہے، (۱) در بیان درستی زمین ہائے کاشتکاری و تعین جمع سرکار و بعضے حساب در پیداواری اجناس، (۲) سباق

وشمار در بعضے انتظام مہمات، (۳) مزر و عد در بعضی دست، (۴) مالی و ملکی آویزات معاملہ۔

دیباچہ میں مصنف اپنی معاملہ فہمی اور انتظامی مہارت پر بے انتہا فخر کرتا ہے، زمانہ وجود نہیں معلوم، بنگال ایشیاٹک سوسائٹی میں اس کی یہ تصنیف ۱۲۲۵ھ کی لکھی ہوئی ہے۔

جکپت رائے: حالات و زمانہ وجود نہیں معلوم، سیاق یعنی کاغذات و حسابات مالی کے قواعد ترتیب میں سیاق فارسی اس کی تصنیف ہے۔

مدن لعل: مجموعہ سیاق (فارسی) کا مصنف، یہ دونوں رسالے اقلی کتب خانہ آصفیہ میں ہیں۔

نندرام: سیاق نامہ (فارسی) کا مصنف، کتب خانہ آصفیہ میں ۱۸۷۹ء کا مطبوعہ نسخہ موجود ہے۔

نجوم

بیربل: یہ نہیں معلوم کہ یہ کون بیربل ہے، رسالہ نجوم فارسی میں اس کی تصنیف ہے۔

خوشوقت رائے: ولد بھوپت رائے، خاص النجوم کا مصنف۔

سدا سکھ کول: باپ کا نام کیول رام کول، کاشف الدقائق، نجوم میں اس کی تصنیف ہے۔

جواہر سنگھ: جواہر افلاک و جواہر ادراک کا مصنف۔

یہ تمام قلمی رسالے کتب خانہ آصفیہ میں ہیں۔

طب

ہندوؤں کے ہاں مسلمانوں کی آمد سے پہلے طب میں دو کتابیں مشہور تھیں، چرکا اور

ششرت کی کتابیں، مسلمانوں کا علم طب عرب، یونان، ایران اور ہندوستان کے تجربات کا خلاصہ

تھا اور خود انہوں نے بہت کچھ اس پر اضافہ کیا تھا، اسی لئے یہ نیا علم طب ہندوستان کے قدیم طب

پر امتیاز خاص رکھتا تھا، ہندوستان کے علم طب میں مسلمانوں کی آمد کے بعد جو ترقیاں رونما ہوئیں وہ

حسب ذیل ہیں:

۱۔ حاکم قوم اپنے علوم و فنون کو محکوم قوم کے علوم و فنون سے بہت بالا دست سمجھتی ہے اور اس سے استغنا برتی ہے، چنانچہ اسی علم طب کے متعلق دیکھئے کہ گذشتہ کنسل میں جب بعض ممبروں نے دیسی طب کی سرکاری حمایت اور اس کو مستند تسلیم کرنے کا رزلویشن پیش کیا تو نا اتفاقی کے ساتھ رد کر دیا گیا لیکن مسلمانوں نے اپنے عہد حکومت میں ایسا نہیں کیا، ہندی علم طب کی بیسیوں کتابیں انہوں نے اپنی زبان میں منتقل کیں اور اپنا علم طب ہندوستان میں پھیلا یا، خاص اہل ہند کے مزاج اور طبیعت کا خیال کر کے خود انہیں کے علم طب کو فارسی میں منتقل کیا اور شاہی حیثیت سے اس کو مستند قرار دیا، سلطان سکندر لودی سے خواص خان ایک درباری امیر نے عرض کی کہ جہاں پناہ! یونانی طب ہندوستان کی آب و ہوا کے موافق نہیں ہے، حکم ہوا کہ سنسکرت سے ہندی طب کو فارسی میں منتقل کیا جائے، چنانچہ میاں ہوہ بن خواص خان نے اس کام کو انجام دیا اور کتاب کا نام معدن الشفاء سکندر شاہی رکھا، قاسم فرشتہ نے اکبری عہد سے پہلے اختیارات قاسمی کے نام سے ہندی علم طب کو زندہ کیا، ہندوستان میں اس وقت فارسی میں جو علم طب ہے اور خصوصاً خاندانی اطباء کے سفینوں میں اور مجربات ناموں میں سیکڑوں نسخے اور دوائیں ہندوستان زاہیں، اسی طریقہ سے بیدوں نے مسلمانوں کے سیکڑوں نسخے، دوائیں اور اصول علاج اپنے ہاں لے لئے اور اس طرح مل ملا کر ایک ایسا طرز علاج رائج ہوا جو ہندوستان کے حالات کے مطابق تھا۔

۲۔ پہلے بیدوں میں وہ دوائیں متداول تھیں جو ہندوستان میں پیدا ہوتی تھیں، طب اسلامی نے تمام دنیا کے ملکوں میں جو دوائیں اور جڑی بوٹیاں زیر تجربہ آچکی تھیں ان کو ہندوستان میں رواج دیا، ان کے فوائد و منافع لوگوں نے سیکھے، مفردات کے ذخیرہ کو بے حد بڑھا دیا۔

۳۔ دواؤں کی ترکیب میں عرق، معجون، قروطی، سفوف وغیرہ مختلف طریقوں کو

پھیلا یا۔

۴۔ چچک وغیرہ متعدد بیماریاں جن کو یہاں وہم پرستی سے دیوتاؤں، دیٹیوں اور بھوت پریں کا اثر سمجھا جاتا تھا اور اس لئے ان کا طبی علاج نہیں کیا جاتا تھا، ان کو لائق علاج بتایا، چچک کی بیماری پر سب سے پہلی کتاب عربوں ہی نے لکھی۔

(۸) طب اور دیگر علوم متفرقہ

یہ سلسلہ اس قدر پھیلا کہ ارباب بزم گوزبان سے تو نہیں کہتے لیکن تیور سے پہچانتا ہوں کہ وہ گھبرا اٹھے ہوں گے لیکن بات یہ ہے کہ

لذیذ بود حکایت دراز تر گفتم

اب اس کے بعد تکلیف نہ دی جائے گی۔

چچلی داستان میں ہم طب تک پہنچے تھے، اب ہماری کہانی کا سلسلہ آگے چلتا ہے اور عہد اسلامی کے بعض ہندو طبیوں کا حال سناتے ہیں۔

دربار شاہی میں مسلمان اطباء کے ساتھ ہندو طبیوں کا رہنا بھی ضروری تھا، چنانچہ ہندو علماء کے مختلف طبقوں میں سب سے پہلا طبقہ جوشاہان اسلام کی جانب پہلے رجوع ہوا وہ بھی ہندو طبیب (۲۸) تھے، ہندو اطباء میں سے زمانہ اسلام میں سب سے پہلے ہم جس کو جانتے ہیں وہ سری بھٹ ہے۔

سری بھٹ: یہ حکیم سلطان زین العابدین (۷۷۷ھ) والی کشمیر کے دربار میں تھا، بادشاہ نے اس کی خوب تر بیت کی تھی، فرشتہ میں ہے:

”سلطان بجمت طبابت سری بھٹ را کہ طیبے حاذق بود

تر بیت کرد“

اطبائے عہد اکبری: اکبر کے عہد حکومت کے نامور ہندو اطباء کے چند نام ابوالفضل نے آئین میں (۲۹) لکھے ہیں، مہادایو، بھیم ناتھ، نرائن، سیو جی، افسوس کہ ان کے حالات ہم

کو نہیں معلوم۔

سکھراج: اس کا باپ اسد خان وزیر عالمگیری کی سرکار میں تھا، سکھراج علاوہ دیگر علوم عقلیہ کے فن طب میں کامل دستگاہ رکھتا تھا، سید علی حسین خان کی سرکار میں پانصدی منصب پر ممتاز تھا۔
منشی کچھی نرائن گنجواوی: ان کا ذکر زمرہ شعراء میں بھی گذر چکا ہے، یہ بھی مسلمان طبیبوں کی درسگاہ سے فن طب کے ماہر بن کر نکلے تھے، ان کا خاندان عالمگیری و محمد شاہی درباروں کے متوسلین میں تھا۔

منشی رام پرشاد عظیم آبادی: خلف گنگا پرشاد، گویہ طبیب تھے لیکن طبابت کا پیشہ نہیں کرتے تھے، کمپنی کے زمانہ میں پٹنہ کی صدر مینی قبول کر لی تھی پنڈت داتارام کی فرمائش سے ۱۲۳۷ھ میں معیار الامراض نام ایک کتاب فن طب میں تالیف کی جس میں سر کے بال سے پاؤں کے ناخنوں تک کی کل بیماریوں کے قوانین کلیہ لکھے ہیں، یہ کتاب اسی زمانہ میں چھپ بھی گئی تھی۔
رائے منوالال فلسفی: المتوفی ۱۲۳۸ھ دیگر علوم عقلیہ کے ساتھ طب کا بھی ماہر تھا، مفردات طب میں اس کی ایک تصنیف ہے۔

لالہ سوہن لال: سندیلوی، رائے منوالال کا بھائی تھا، فارسی کا ادیب اور طب میں یگانہ عہدہ تھا اس کا بھتیجا کندن لال، قسطاس کے خاتمہ میں لکھتا ہے:

”عمویم لالہ سوہن لال کہ طبیب حاذق و ادیب کامل بودند“

بچوالال تمکین: حیدر آبادی، اُس نے اپنے طبی مجربات دو جلدوں میں لکھے ہیں، یہ دونوں جلدیں قلمی کتب خانہ آصفیہ میں ہیں۔

پنڈت لالہ چند: اس کی ایک تصنیف کل الابصار کا ایک قلمی نسخہ آصفیہ میں ہے، نام سے معلوم ہوتا ہے کہ شاید مخصوص آنکھ کی بیماریوں کے علاج میں ہے۔

دیانا تھ: اس نے ویدک سے پا کا ہوئی کالی کا فارسی زبان میں ترجمہ کیا، قلمی نسخہ آصفیہ میں ہے۔

منشی مہتاب نرائن: ضروری الطب کا مصنف ہے، اس کا موضوع ادویہ کے خواص ہیں۔

یہ ان طبیب مصنفوں کی مختصر فہرست ہے جنہوں نے فارسی زبان کو اپنے اظہار خیال کا آلہ بنایا، بیسیوں مصنفین اس کے علاوہ ہیں، جنہوں نے اسلامی طب کو ہندی، مرہٹی، بنگالی اور تلنگی میں منتقل کیا، تلنگی کی بعض طبی کتابوں کے نام کتب خانہ آصفیہ کی فہرست میں موجود ہیں، یہ اسی وسعت کا اثر تھا کہ شہروں کو چھوڑ کر دیہات اور قصبوں تک کے ہندو بننے لگیں، دواؤں کے بڑے بڑے عطار بن گئے اور عرب و ایران و ترکستان کی دوائیں ان کی دکانوں پر بکنے لگیں اور زمانہ کی شدید مخالفتوں کے باوجود ان کے آثار اب تک باقی ہیں۔

اخلاق و تصوف

اس مضمون پر مفصل بحث تو ایک مستقل عنوان ”اسلام کا اثر ہندو مذاہب“ میں ہوگی، یہاں علمی حیثیت سے صرف چند ہندو مصنفین کا تذکرہ مقصود ہے، جنہوں نے ان مسائل پر اظہار خیال کیا ہے۔

بابا نانک: جو سکھ فرقہ کے بانی ہیں، وہ فارسی میں بہت اچھی دستگاہ رکھتے تھے، ان کے گرتھ میں فارسی کے سکڑوں اشعار اور الفاظ ہیں اور مولوی رونی، اور حافظ وغیرہ صوفی شعراء کے تو وہ دلدادہ تھے، فارسی میں ان کی دو کتابیں تصوف میں ہیں، الہی نامہ دل طلب ایک اور مناجات بحر طویل میں ان کی ہے، یہ تینوں رسالے آصفیہ میں ہیں۔

رائس جی راس: عالم گیر ثانی کے عہد میں تھے، محیط معرفت تصوف میں ان کی کتاب ہے، ۱۸۵۶ء میں چھپ بھی گئی ہے۔

لال جی راس: بابا لال گرو (داراشکوہ کا مرشد) کا چیلہ تھا، بابا لال کے مفلوحات ۱۱۸۵ھ میں اس نے فارسی میں جمع کئے ہیں، گورنمنٹ پبلیکیشن لائبریری میں ۴۱ جلوس عالم شاہی کا لکھا ہوا

نسخہ موجود ہے۔

بھیرول: رسالہ علم جوگ فارسی کا مصنف۔

بشن سنگھ: شیو پران، فارسی میں اس کی تصوف پر تصنیف ہے، یہ دونوں نسخہ قلمی آصفیہ میں ہیں۔

رائے مکھن لال: اخلاق نامہ فارسی منظوم کا مصنف، اس کا قلمی نسخہ موجودہ آصفیہ ۱۱۹۳ھ کا لکھا ہوا ہے۔

سوامی بیاس: شارق المعرفت کے نام سے جوگ بشٹ کا فارسی ترجمہ کیا، حال، وزمانہ نہیں معلوم۔

ان کے علاوہ اکبری دور کے ان خدا پرستوں کے نام بھی ملا جو جن کو ابوالفضل نے خود خدیو نشا تین، خداوند باطن اور خوانائے نقلی مقال کی فہرست میں جگہ دی ہے یعنی مادھر سرتی، مدھو دن، بابا بلاس، نارائن آسرم، بابا کیور، بھان چند، ہرجی سور، دامودر پرت، رام تیرتھ، نرسنگ، پرم اندر، آدت، رام بھدر، بجی سین سور اور جہانگیری دور میں جدروپ گوشائیں اور دوسرے ہندو صوفی تھے، جن کا ذکر ترک میں اُس نے متعدد مقامات پر کیا ہے۔

موسیقی

فن موسیقی کے جاننے والے اس کثرت سے اس عہد میں پیدا ہوئے ہیں کہ استقصا بھی مشکل ہے، شاہان ہند کی فیاضیوں نے اس فن کو کہاں سے کہاں پہنچا دیا ہندوستان میں یہ فن نہایت قدیم زمانہ سے ہے اور اس میں اس کی استادی مسلم ہے لیکن مسلمانوں کی آمد کے بعد ایران و توران کی موسیقی نے اس کو ایک نیا عالم پیدا کر دیا، پٹھانوں کے عہد حکومت میں بھی اس فن کے جاننے والے ہندو موجود تھے اور سلاطین دہلی کا دست کرم ان کو دار الحکومت کی طرف ہمیشہ کھینچتا رہتا تھا جہاں خسرو کے سے ہمدان سے ان کا مقابلہ کرنا پڑتا تھا، جن میں سب سے مشہور

نایک گوپال تھا، اس کے ۱۲۰۰ فن موسیقی میں شاگرد تھے، جو اس کے جلو میں ساتھ ساتھ چلتے تھے، گوپال اسی شان سے سلطان علاء الدین خلجی کے دربار میں آیا تھا۔ (۳۰)

کشمیر ایک مدت سے فن موسیقی کا گہوارہ ہے لیکن تمہیں علم ہے کہ یہاں کس دایہ کرم نے اس کی پرورش کی، سلطان زین العابدین شاہ کشمیر (۷۷۷ھ) نے، وہ خود اس فن کا بہت بڑا ماہر تھا اور موسیقی دانوں کا مربی تھا، ایران اور ہندوستان کے موسیقی داں اس کے دربار میں کھینچے چلے آتے تھے، فرشتہ کہتا ہے:

”آوازہ جودا وچوں انتشار یافت، سازندہا دگویند باکہ در علم موسیقی
یگانہ زمان بودند از اطراف ونواحی روئے بشمیر نہادند، چنانکہ کشمیر از کثرت
ہندیان اس فن رشک ملک فرنگ شد (جلد دوم)

بودی بت: (شاید صحیح دیوی پت ہو) وہ ایک طرف فارسی کا ادیب تھا، تمام شاہنامہ اس کو بر زبان یاد تھا، دوسری طرف موسیقی میں کامل دستگاہ رکھتا تھا، بادشاہ کے نام کی مناسبت سے زین نام اُس نے اس فن میں ایک کتاب لکھ کر دربار میں پیش کی، بادشاہ نے اس کو نہایت پسند کیا اور اس کے حال پر نوازش فرمائی۔

ہندوستان کی موجودہ موسیقی کی نسبت میں کہا ہے کہ وہ تنہا ہندوستان زان نہیں ہے بلکہ مسلمان بادشاہوں کی خوش مذاقی کے ایران و توران و ہندوستان کو ملا کر ایک کر دیا تھا، علاوہ قیاس کے ابوالفضل کی اس عبارت سے بھی یہ اشارہ سمجھنا چاہئے۔

”نادرہ کاران ہندی و ایرانی و تورانی و کشمیری از مردوزن عشرت افزائے بزم ہمایوں (آئین ۱۸۳)

دربار اکبری میں مسلمان اساتذہ فن کے ساتھ حسب ذیل ہندو مشاہیر کے نام بھی ہم دوش با دوش پائے گئے ہیں، بابار، سوراس، اورنگ سین، میاں تان سین اور میاں چند کو جو چاہے

سمجھے (۳۱) میاں تان سین کی نسبت ابوالفضل نے لکھا ہے کہ ایک ہزار برس میں کوئی اس کے برابر کا پیدا نہیں ہوا۔

مسلمانوں نے تو ہندوؤں کی موسیقی پر راگ درپن اور چندرکا اور، ہنا یک سنگار وغیرہ کئی کتابیں لکھی ہیں، مگر بھوپت رائے کے علاوہ جس نے ۱۹ جلوس محمد شاہی میں رسالہ علم موسیقی لکھا، اس فن کے دوسرے ہندو مصنف کا نام ہم کو نہیں معلوم۔

ذیل میں چند نام اخیر زمانہ کے استادوں کے آثار شعرائے ہندو سے اضافہ کرتے ہیں۔

پنڈت اجودھیا پرشاد: کشمیری لکھنوی، حیرت تخلص، استاد جرأت کے شاعر و تھے، کئی دیوان اور مثنویاں ان سے یادگار ہیں، فن موسیقی میں اپنے عہد کے مسلم الثبوت استاد تھے، ۳۵ برس کی عمر میں ۱۲۳۲ھ میں وفات پائی۔

مٹھن لال: دہلوی، ولد بخشی سلطان سنگھ کا بیٹھ، فارسی و سنسکرت و طبابت و شاعری کے علاوہ موسیقی کے ماہر تھے، ایک خاص ساز کے موجد ہیں۔

روشن لال: شوق تخلص، موسیقی کے استاد تھے۔

تلسی داس: دہلوی، صمیم تخلص، سنسکرت کے عالم تھے اور فارسی سے واقف تھے، فقیرانہ بسر اوقات کرتے تھے، طبابت کے علاوہ فن موسیقی کے استاد یگانہ تھے، دلی کے شہزادہ مرزا قادر بخش طاہر اپنے تذکرہ گلستان سخن میں لکھتے ہیں:

”زبان فارسی سے بقدر ضرورت آگاہ اور کتب ہندو علی الخصوص فن موسیقی کی

پوچھیوں سے صاحب انتباہ، ستار بجا نے میں ہوش سر سے اور جان تن سے اکال لینا

تھا، میں نے اس کے غمہ دلو اور اپنے کانوں سے سنا ہے اور اس کیفیت سے حظ

دلوں، اٹھایا گاہ ریختہ کی طرف التفات کرتا تھا۔“

موسیقی ہندوستان کی چیز تھی لیکن مسلمانوں نے اپنا سرمایہ ملا کر اس کو اپنا کر لیا،

ہندو موسیقی داں بھی ان کا تلمذ خوشی سے قبول کرتے تھے، اس اخیر عہد میں استاذنا الحرم

مولانا محمد فاروق صاحب چریا کوٹی کے بڑے بھائی مولانا عنایت رسول صاحب چریا کوٹی جو اپنے وقت کے ہمہ داں فاضل تھے بلکہ بعض حیثیات سے کہا جاسکتا ہے کہ ہندوستان کی خاک نے ان کی نظیر نہیں پیدا کی، وہ علاوہ دیگر علوم کے فن موسیقی کے بھی ماہر لیگانہ تھے اور علمی حیثیت کے علاوہ عملاً بھی اس کو جانتے تھے، ان کے کئی ہندو شاگرد اس فن میں اب تک موجود ہیں اور ان کے نام کے عظمت کو اب تک برقرار رکھے ہوئے ہیں۔

مصوری

ہندوستان میں سنگ تراشی تو یقیناً قدیم زمانہ سے موجود تھی اور اس کی بہترین زندہ مثالیں، بودھوں اور جینیوں کی عمارتوں اور معبدوں میں مل سکتی ہیں، ایلورا اور اجنتا وغیرہ غار اب تک دنیا کے لئے تماشائے حیرت ہیں لیکن شبیہ کشی، طراحی اور رنگ آمیزی و مصوری کی نسبت نہیں کہا جاسکتا کہ ہندوستان قدیم نے اس فن کو کہاں تک سیکھا تھا اور نہ کسی ہندی مصوری کا نام معلوم ہے جس نے اس فن میں کمال حاصل کیا ہو۔

مسلمانوں کی آمد کے بعد دیگر فنون لطیفہ کی طرح اس فن میں بھی ہندوؤں نے کمال پیدا کرنا شروع کیا اور چند روز میں یہ حال ہو گیا کہ بقول ابو الفضل ہندوستان کے صفحہ خیال میں بھی جس نقش کمال کا تصور نہ ہوا ہوگا وہ واقعاً ہو گیا، اس سے ظاہر ہوتا ہے کہ شہنشاہ اکبر جیسے ہند پرست کے عجائب خانہ میں قدیم ہندوستان کی صنعت مصوری کی کوئی یادگار نہ تھی، ابو الفضل کی عبارت یہ ہے:

”ہندو راجہ گویم کہ تصویر ایں معنی (مصوری میں کمال) بر صفحہ خیال

مکررہ بود، همانا از اقالیم جہاں کمتر نشان دہند“۔ (صفحہ ۷۷)

یعنی جس ہندوستان کو اس فن کا کبھی خیال بھی نہ آیا تھا، اب دنیا میں بہت کم اس فن میں کوئی اس کا حریف نکلے گا، دربار اکبری کے مشہور ہندو مصورین کے نام یہ ہیں، کیسو، لعل، مکتد، مادھو، جگن، مہیش، کھیٹکرن، تارا، سانو، ہر بنس اور رام، بسا دن ایک ہندو مصور کی نسبت ابو الفضل

ہندوؤں کی تعلیمی ترقی
لکھتا ہے:

”بساوں در طراحی و چہرہ کشائی در نگ آمیزی و مانند نگاری و دیگر کار

ہائے اس فن یگانہ زمانہ شد“۔ (صفحہ ۷۷)

دسونتھ ایک کہار بچہ تھا اس کو اس فن سے فطری مناسبت تھی، وہ محل شاہی کی دیواروں پر ادھر ادھر بچپن سے لکیریں کھینچا کرتا تھا، ایک دن اکبر کی نظر اس پر پڑ گئی جو ہر قابل پاکر عبدالصمد شیرین قلم کے سپرد کیا، تھوڑے ہی زمانہ کی تعلیم میں وہ اس فن کا بے نظیر استاد بن گیا۔

جہاںگیر تمام شاہان تیوری میں اس فن کا سب سے بڑا مربی اور قدردان تھا، بشن داس اس کے دربار کا مشہور مصور تھا، خود بادشاہ ترک میں اس کی تعریف میں لکھتا ہے:

”بشن داس مصور ہے کہ در شبیہ کچی از یلیایان روزگار امت“

۱۲۱ جلوس میں جہاںگیر نے خان عالم کو عراق بھیجا تھا، بشن داس کو بھی اس کے ساتھ بھیجا کہ شاہ عباس صفوی اور اس کے دربار کی تصویریں کھینچ کر لائے، یہ تصویریں اس قدر عمدہ کھینچی گئی تھیں کہ جن لوگوں نے ان اشخاص کو دیکھا تھا تو وہ کہتے تھے کہ اصل سے سرمو فرق نہیں، خود بادشاہ بھی بشن داس کے اس کارنامہ کو ترک میں فخریہ لکھتا ہے اور مصور کے قلم کو داد دیتا ہے۔

عبدالرحیم خانخاناں کا کتب خانہ ایک عجائب خانہ تھا، اس عجائب خانہ کی سب سے حیرت انگیز چیز ایک ہندو مصور مادھو تھا، (شاید یہ وہی ہو جس کا نام ایک دفعہ اوپر بھی آیا ہے) جس کی نسبت مآثر رحیمی کا مصنف لکھتا ہے کہ تصویر، طراحی، مصوری اور شبیہ سازی میں نادرہ روزگار تھا اور اس کتب خانہ کی اکثر باتصویر کتابیں اسی کے ہاتھ کی بنی ہوئی تھیں۔

محمد شاہ کے زمانہ میں گورڈھن دلی میں ایک مصور تھا، اندرام مصنف مرآۃ الاصطلاح (۳۲) اس کی نسبت لکھتا ہے کہ ”نرگس کی ایک پتی پر پورے شہر کی تصویر وہ کھینچتا تھا“۔

افسوس کہ ان استادوں کی تاریخ کی زندگی نصیب نہیں ہو سکتی تھی، اس لئے بجز ان لوگوں کے جو سلاطین اور امراء کے دامن سے لپٹے رہتے تھے اور ان کے نام تک بھی تاریکی کے پردہ میں گم ہیں ورنہ سینکڑوں اساتذہ وقت ہوں گے جن کو گو قسمت نارسا ملی ہوگی لیکن دست و دماغ کی نارسائی کے وہ شاکی نہ ہوں گے۔

اخیر زمانہ کے چند ہندو طبیب

پورن سنگھ: قوم کا۔ ستھ، دہلی وطن، سعادت یا رخاں رنگین کے شاگرد تھے اور پورن تخلص کرتے تھے، علم سنسکرت اور طبابت ہندی میں مہارت کامل رکھتے تھے، مگر بد مزاجی اور وارستگی کے سبب بیماروں کی طرف کم التفات کرتے تھے، فارسی میں بھی دخل تھا۔

لالہ کھیم نرائن کھتری: مہاراجہ ٹکلیت رائے لکھنوی کے رفقا میں تھے اخیر عمر میں نوابی کے بعد کلکتہ جا کر رہ گئے تھے، فارسی کے شاعر تھے طب میں بہت اچھا دخل رکھتے تھے، مولوی حفیظ الدین شہید کے شاگردوں میں تھے۔

مٹھن لال: قوم کا۔ ستھ، سکسینہ، ولد بخشی سلطان سنگھ دہلوی، فارسی اور سنسکرت کے عالم تھے ایک لغت کے مصنف ہیں، طبابت میں شہرت رکھتے تھے۔

تلیسی داس: سادھو تھے، فقیرانہ زندگی بسر کرتے تھے، دہلی وطن تھا، قلعہ کے شہزادوں سے ارتباط رکھتے تھے، کبھی کبھی شعر بھی کہتے تھے، صمیم تخلص تھا، طب ہندی میں امام تھے اور مجربات بیدک سے اکثر امراض مزمنہ کا علاج کرتے تھے، کشتوں کے استعمال میں اور حذام اور وجع مفاصل وغیرہ کے علاج میں مہارت تامہ رکھتے تھے، موسیقی میں کمال پیدا کیا تھا، فارسی زبان سے واقف تھے۔

سکھانند: قوم کا۔ ستھ، دہلی وطن، شاہ نصیر دہلوی کے شاگرد، شاعری کے علاوہ فن طبابت میں ”وحید العصر“ تھے۔

(معارف، مئی۔ دسمبر ۱۹۱۸ء)

حواشی

- (۱) فہرست تصنیفات بیرونی در آثار باقیہ۔
- (۲) جامع القصص العربیہ فی الاخبار الہندیہ صفحہ ۱۱۵ مطبوعہ فرانس (نہن)۔
- (۳) صفحہ ۲۳۳، نولکشور۔ (۴) آثار عالمگیری صفحہ ۸۱۔
- (۵) تذکرہ خوشنویسان۔ (۶) تزک جہانگیری۔
- (۷) تزک جہاں گیری صفحہ ۲۸۵۔ (۸) سیمتہ المرجان، آزاد۔
- (۹) معارف مسلمانوں کے عہد میں چند سال کے لئے یہ بنگال کا راجہ جن بیٹھا تھا اس کا بیٹا تخت نشین ہو کر مسلمان ہو گیا تھا۔
- (۱۰) صفحہ ۱۰، ۱۱، ۱۲، پر دوشن آف لرننگ ان انڈیا۔ (Promotion of Learning in India)
- (۱۱) یہ تمام نام مختلف فارسی تذکروں سے القاط کئے گئے ہیں۔
- (۱۲) خطبہ صدارت ندوہ مدراس ۱۹۱۷ء از مولانا شیروانی۔
- (۱۳) تاریخ الادب جلد ۵، صفحہ ۵ شائع کردہ جامعہ مصریہ (آنچھین یونیورسٹی) انسائیکلو پیڈیا برٹانیکا جلد ۲۳ صفحہ ۱۵۹، طبع ۱۱۔
- (۱۴) پہلا پرپ، اودھیائے ۱۳۔ (۱۵) بیرونی کی کتاب الہند اور ابو الفضل کی آئین اکبری کا دفتر سوم۔
- (۱۶) مثلاً تمدن ہند، انسائیکلو پیڈیا لفظ انڈیا۔
- (۱۷) دکن کالج پونہ میں سنسکرت کی مطبوعہ اور قلمی کتابوں کا سب سے بڑا ذخیرہ ہے، مذہبی کتابوں اور کرر نسخوں کو ملا کر ۵۸۴ کتابوں کی تعداد ہے۔
- (۱۸) ستیا رتھ پرکاش، سولاس ۱۱۔ (۱۹) تمدن ہند صفحہ ۳۳۹۔
- (۲۰) گذشتہ تاریخ سے بحث نہیں، بلکہ زمانہ رواں کا سوال ہے۔
- (۲۱) تاریخ فرشتہ، نولکشور، جلد ۲، صفحہ ۲۳۳۔ (۲۲) آئین اکبری، نولکشور، جلد ۲، صفحہ ۱۸۱۔
- (۲۳) دکن کالج لاہور پری کیٹلاگ، صفحہ ۱۹۹۔
- (۲۴) ”ہندوستان میں علوم کی ترقی مسلمانوں کے زمانہ میں“ مسٹر لانے یہ قول نقل کیا ہے۔
- (۲۵) آئین اکبری، آئین تصویر خانہ۔ (۲۶) مقدمہ زیچ محمد شاعی۔
- (۲۷) سیمتہ المرجان، آزاد بلگرامی۔ (۲۸) فرشتہ ذکر بہن شاہیہ۔ (۲۹) صفحہ ۶، ۱۷، نولکشور۔
- (۳۰) شعر النجم میں راگ در پن کے حوالہ سے امیر خسرو گوپال کا حال پڑھو، جلد دوم، صفحہ ۱۳۵۔
- (۳۱) لفظ میاں نو مسلم ہونے کی علامت کو ظاہر کرتا ہے۔
- (۳۲) قلمی نسخہ پٹنہ کے مشرقی کتب خانہ (یعنی خدا بخش اور نیشنل پبلک لائبریری) میں ہے، نہایت نادر کتاب ہے۔

تمت

www.KitaboSunnat.com

**Hinduon ki Taleemi Taraqqi
mein
Musalman Hukmranono ki
koshishen**

Allama Syed Sulaiman Nadvi

Darul Musannefin Shibli Academy
Shibli Road Post Box No: 19
Azamgarh (U.P.) INDIA